

જમનાદાસ ભગવાનદાસ સ્મારકમાળાનાં

બીજા પુસ્તકો

		કિંમત
૧. જાતે મજૂરી કરનારાઓને	(ટૉલસ્ટૉય)	૦—૩—૦
૨. ટૉલસ્ટૉય અને શિક્ષણ	(કૉસખી)	૦—૮—૦
૩. ત્યારે કરીશું શું ? ભાગ ૧	(ટૉલસ્ટૉય)	૦—૧૨—૦
૪. કેળવણીના પાયા	(મશરૂવાળા)	૧—૦—૦
૫. ત્યારે કરીશું શું ? ભાગ ૨	(ટૉલસ્ટૉય)	૧—૦—૦
૬ ચીનનો અવાજ	(ડિક્કિન્સન)	૦—૮—૦
૭. ખાદી નિબંધ		૧—૦—૦



8652

જમનાદાસ ભગવાનદાસ સ્મારકમાળા-૮

‘આવું કેમ સૂઝયું?’

ટોલસ્ટૉય

લિખિત વાર્તા

અનુવાદક:

વિશ્વનાથ મગનલાલ ભટ્ટ

નવજીવન પ્રકાશન મંદિર
અમદાવાદ

કિ. રૂ. ૩-૬-૦

સં. ૧૯૬૪

પ્રકાશક:

દત્તાત્રેય બાલકૃષ્ણ કાલેલકર
સત્યાગ્રહાશ્રમ, સોળરમતી.

૪૬૫૨

પ્રથમ આવૃત્તિ

પ્રત ૧,૧૦૦

મુદ્રક:

સ્વામી આનંદ

નવજીવન મુદ્રણાલય

સારંગપુર, અમદાવાદ.

જીવનનો ચેપ

‘આવું કેમ સૂઝયું?’ એ ટૉલસ્ટૉયની ઉત્તરાવસ્થામાં લખેલી ‘The Forged Coupon’ નામની વાર્તાનો અનુવાદ છે. દીર્ઘ, સતત અને તીવ્ર મનોમંથનને પરિણામે ટૉલસ્ટૉયને જે નવો જન્મ અને નવું જીવન મળ્યું, જેને પરિણામે તેઓ અમીર મટ્રી ગરીબનવાજ થયા, ભોક્તા મટ્રી ત્યાગ તરફ વળ્યા, નરી કલાના ઉપાસક મટ્રી માંગલ્યના ભક્ત બન્યા, તેની ઊંડી છાપ તેમની ઉત્તરાવસ્થાની સર્વ કૃતિઓ પર પડેલી છે. એ પરિવર્તન પછીની તેમની સાહિત્યસેવા બધી સત્યની સ્થાપનાને અર્થે જ થયેલી છે. આ સમયને વિષે બોલતાં તેમણે પોતે કહેલું છે, ‘હું વસ્તુનો જ વિચાર કરું છું, શૈલી વિષે જરાયે દરકાર રાખતો નથી.’ કલાને તેમણે ગૌણ માની, છતાં તેમની કલમમાં એવું અદ્ભુત બનેલું

હતું કે જે વસ્તુ પર તેમનો હાથ કરતો તે કલામય અન્યા વિના રહેતી નહિ. ઉત્તરાવસ્થાનાં તેમનાં કેટલાંક નાટકો, નવલકથાઓ વગેરે કલાકૃતિના ઉત્તમ નમૂના ગણાયાં છે. ‘આવું કેમ સૂઝયું’ એ આ પ્રકારની એક ઉત્તમ નવલકથા છે.

‘જીવનનો એપ’ એ એ શબ્દોમાં આખી વાર્તાનું રહસ્ય આવી જાય છે. સત્કર્મથી મનુષ્ય ચઢે છે, દુષ્કર્મથી પડે છે એ સામાન્ય નીતિતત્ત્વ સૌ જાણે છે; જગતનાં સર્વ શાસ્ત્રો એને કર્મના અટળ નિયમ તરીકે ઓળખાવે છે. પણ દુષ્કર્મથી મનુષ્ય પોતાને પાડે છે તેની સાથે જ પોતાની આસપાસનાં પણ પાડે છે, પોતે દુષ્ટ બની પોતાનું એકલાનું અહિત નથી કરતો, પણ દુષ્ટતાની દુર્ગંધ વાતાવરણમાં ફેલાવે છે, એ વ્યાપક તત્ત્વદર્શન ટૉલસ્ટૉયે આ વાર્તા દ્વારા કરાવ્યું છે. એક પિતાના એક જ ક્ષણના તોછડાપણાથી દીકરો વીકરે છે, અને છેતરપીંડીમાં ઉતરે છે, એમાંથી બીજા અનેક માણસો છેતરપીંડી કરતાં શીખે છે, એમાંથી જુદા-જુદા માણસો ચોર, દારૂબાજ અને લંપટ નીવડે છે, અને અંતે ખૂન, વેરઝેર, અને કેદખાના સુધી પહોંચી જાય છે. તોછડાઈના એક જ શબ્દમાંથી, નાનીશી એક જ છેતરપીંડી-માંથી આવાં દૂરનાં અને વિષમ પરિણામો નીપજે છે, જે એ કલ્પનામાં આવવું મુશ્કેલ છે તે જ સત્ય આ વાર્તા વાંચતા બચાનક રીતે મન પર ઠસી જાય છે. પાણીમાં પથરો નાંખ્યો એટલે તરંગોનું કુંડાળું મોટું મોટું થતું જ જવાનું, તેમ કર્મનું સૂક્ષ્મમાં સૂક્ષ્મ બીજ નાંખ્યું કે તેની અસર ક્યાંક તો થવાની જ, આપણે ધાર્યું પણ ન હોય એવી

જગાએ એમાંથી અંકુરો ફૂટવાના જ; એક પતનમાંથી એક પતનપરંપરા ઉત્પન્ન થવાની જ. એ શી રીતે બનતું હશે ?

ટૉલસ્ટૉયે પોતાની એક બીજી નવલકથા (Resurrection)માં પણ મનુષ્યના પતન અને ઉદ્ધારની મીમાંસા કરેલી છે. ઈશ્વરે સૌને આપેલી સ્વતંત્ર બુદ્ધિ-સ્વતંત્ર અંતરનાદને અનુસરીને માણસ ચાલવા માંડે એટલે તેને મંથનો અને વિટંબણાઓ અતિશય ભોગવવાં પડે છે એ ખરું, પણ એ ઈશ્વરદત્ત બુદ્ધિ જ એને સન્માર્ગે દોરે છે. ઉલટું એ બુદ્ધિને કોરે મૂકી જ્યારે મનુષ્ય દરેક બાબતમાં રૂઢિબદ્ધ સમાજે નક્કી કરી રાખેલા અભિપ્રાયને અનુસરે છે ત્યારે તેનો માર્ગ અતિશય સરળ ને સૂંવાળો થઈ જાય છે, છતાં ત્યાં જ તેનું પતન શરૂ થાય છે.

જગતમાં સાચને, ભલાઈને, પ્રામાણિકતાને સ્થાન છે, એટલું જ નહિ પણ એનો જ વિજય છે એ શ્રદ્ધા ઉપર જગતનો સદાચાર ટકી રહ્યો છે. એ મંગલ શ્રદ્ધા એ જ આસ્તિકતા છે. મનુષ્ય પોતાના સત્યાચરણના અને ભલાઈના વ્યવહારથી જગતની એ આસ્તિકતા જોટલી ટકાવે અને વધારે તેટલી તે જગતની સેવા કરે છે. માણસ પોતે જ્યારે સત્યનો ત્યાગ કરી લુચ્ચો બને છે ત્યારે તે અજાણતાં બીજાઓની આસ્તિકતાને આઘાત પહોંચાડે છે અને પોતાની દુષ્ટતાનો એપ બીજાને લગાડે છે. ‘ માણસમાત્ર સ્વભાવે સ્વાર્થી હોય છે, છેતરપીંડી અને ફૂડકપટથી જ જગતમાં ફતેહ મળે છે, સદાચરણ અને દુરાચરણ એ ભેદ જ મિથ્યા છે ’ એ જગતની નાસ્તિકતા કોઈ પણ વ્યક્તિના હૃદયમાં પેદા કરવી એ મહા-

પાતક છે. એ નાસ્તિકતાનો ફેલાવો એ જ પાપનો ફેલાવો છે. કર્મના અટળ કાયદા પરથી, ઈશ્વરના ન્યાયીપણા પરથી, સત્યના વિજય પરથી, મનુષ્યસ્વભાવના સારાપણા પરથી શ્રદ્ધા ઊઠી જવી એ મનુષ્યને માટે મરણ કરતાંયે મોટી સજા છે.

‘પાપીની દશા’ એ વાર્તામાં ટૉલસ્ટૉયે આ જ સનાતન સત્ય સચોટ રીતે બતાવેલું છે.

પાપમાં જો ફેલાવાની આટલી શક્તિ રહેલી હોય તો શું અંતે જગતમાં પાપનો જ વિજય થવાનો છે? શું જગત આખું પાપથી ઉભરાઈ જશે? એમાંથી ઉગરવાનો કશો ઉપાય નથી શું? આ નિરાશાને કારણ નથી એ પણ આપણી વાર્તા બતાવે છે. જેટલી શક્તિ દુષ્કર્મમાં છે તેટલી જ સત્કર્મમાં પણ છે. પાપ જેટલું એપી છે તેટલું જ પુણ્ય પણ છે. જેમ પાપના બીજમાંથી પાપનાં વૃક્ષ અને વન ઉગવાનો સંભવ છે, તેમ રાઈ જેવડી પુણ્યની ચિનગારીમાં વધતાં વધતાં પાપનાં મહાકાંતારોને બાળી નાંખવાનું અખૂટ સામર્થ્ય રહેલું છે. કલ્યાણકૃત્તની દુર્ગતિ કદી થતી નથી એ ભગવદ્વચન જેટલું સાચું છે તેટલું નાનામાં નાનું એક પણ સત્કર્મ એળે જવાનું નથી, એની સુવાસ જગતમાં ફેલાયા વિના રહેવાની નથી, એ પણ સાચું છે. એ પણ ઈશ્વરનો જ કોલ છે. દીવો પ્રગટ્યો અને પ્રકાશ નથી ફેલાયો એવું જગતમાં કદી બન્યું છે ખરું? અધિકારના થર ગમે તેટલા જૂના હોય, ગમે તેટલા ઘાડા હોય, છતાં પ્રકાશનું એક કિરણ એને ભેદી શકે છે. દુરાચાર ગમે તેટલો ઊંડો કે વ્યાપક હોય છતાં એક જ

સત્કર્મની પાંતળી જ્યોત એને ભેદી જગતને અંજવાળી શકે છે. પ્રેમના, ભલાઈના, આર્જવના એક જ દષ્ટિપાતમાં અસાધુના સાધુ કરવાનું, ખૂનીના સંત કરવાનું, ચોરના દાની બનાવવાનું, વિકરાળ વાઘવરૂમાંથી સૌમ્ય ગૌમાતા બનાવવાનું, કાદવમાંથી કમળ પેદા કરવાનું સામર્થ્ય રહેલું છે. એ જ મનુષ્ય હિંમર ઈશ્વરની કૃપા છે. એના વિના મનુષ્ય આજે ક્યાં પડેલો હોત? આ આશાવાદ વિષે આસ્થા એ ઈશ્વર પરની આસ્થાથી જુદી નથી. એના પર જ આ જગતનો તાંતણો ટકી રહેલો છે.

આપણી આ વાર્તામાં આ શ્રદ્ધા એક પવિત્ર સાધ્વીના જીવનમાં પ્રગટ થયેલી છે. તેના સરળ, શ્રદ્ધામય અને નિષ્પાપ જીવનથી તે કેટલાય માણસોને જીવનનો ખરો મર્મ બતાવી તેમના હૃદયનું પરિવર્તન કરાવે છે. પેલો ખૂની જ્યારે એનું ખૂન કરે છે ત્યારે દયાભરેલા દષ્ટિપાતથી તે તેને વીઘે છે, અને ‘આવું કેમ સૂઝ્યું?’ એ શબ્દોથી તેના આત્માને જાગૃત કરવા જાય છે. સાધ્વીનું આ મરણ સમયનું એક જ વાક્ય ખૂનીના હૃદયમાં ચોંટી જાય છે. ત્યાંથી જ વાર્તાનો રંગ બદલાય છે, ત્રાજવાનું પલ્લું ફરે છે, અને કળિયુગમાંથી સત્યયુગનો પ્રારંભ થાય છે. ખૂની પશ્ચાત્તાપ કરી નિર્મળ થાય છે, ચોરો ચોરી મૂકી દે છે, અને અંતે સૌને પોતાની ભૂલ સમજાય છે, સૌ સન્માર્ગે વળે છે.

આમ આ વાર્તામાં ટૉલસ્ટૉયે પતન અને આરોહણ બંનેનું દર્શન કરાવ્યું છે. ક^૩+ક^૨+ખ+કખ^૨+ખ^૩ એ ઐનિક વાક્યમાં જેમ ‘ક’નું પ્રમાણ ઘટતું જાય છે તેમ ‘ખ’નું

વધતું જાય છે, તેમ આ વાર્તામાં પાપ ભલે પ્રારંભમાં વિજયી લાગે, પણ ધીમેધીમે જેમ પુણ્યનું યજ્ઞ વધતું જાય છે તેમ પાપ ક્ષીણ થતું જાય છે, અને અંતે પુણ્ય જ અવશેષ રહે છે. જગતમાં પણ પાપ ધીરેધીરે ક્ષીણ થઈ પુણ્ય જ અવશેષ રહે એવો ધન્ય દિવસ ક્યારેક તો આવવાનો જ છે એ સાધુસંતોની અંતરની શ્રદ્ધા અહીં પ્રગટ થઈ છે. આ ક્રાંતિ ‘પ્રવચનથી, શુદ્ધિની વિશાળતાથી, કે વિદ્વત્તાના પ્રચારથી’ નથી થવાની, પણ હૃદયને પ્રેમમય કરવાથી, માનવપ્રેમને ખાતર તપસ્યા આચરવાથી, અને એ પ્રેમને જ જીવન અને મરણ દ્વારા મૂર્તિમંત કરવાથી થવાની છે, એ આ વાર્તાનો સંદેશ છે.

ટૉલસ્ટૉય સમર્થ કલાકાર છે એમ કહેવું એ એમની ભારે પ્રશંસા નથી. સમર્થ કલાકાર તો તે છે જ, પણ એમની પ્રતિભા માનવહૃદયના એમના વિવિધ અને જિંડા દર્શનમાં, અને એમના દિવ્ય અને અદમ્ય આદર્શવાદમાં છે. મનુષ્યની હૃદયગુહાનાં જે જિંડાણો અત્યાર સુધી અગમ્ય જણાયાં છે તેને આ ક્રાન્તદર્શી ઋષિ પોતાની ભેદક દૃષ્ટિથી અજળ રીતે શોધી કાઢે છે. પણ એ શોધ કેવળ કલાકૃતિને માટે કે કાવ્યાનંદને અર્થે નથી. ટૉલસ્ટૉયની ઉત્તરાવસ્થામાં કલાનું સ્થાન સત્યે લીધું છે, કાવ્યની સંક્રાન્તિ ઉચ્ચતર એવા કારુણ્યમાં થઈ છે. દુઃખી માનવજાતિ પ્રત્યે અંતુકંપથી ટપકતું આર્દ્ર હૃદય આપણને તેમની એકેએક કૃતિમાં જોવા મળે છે.

જીવનની કાળી બાજુનું દર્શન પણ ટૉલસ્ટૉયે એટલી જ નિર્દય અને ભયાનક રીતે કરાવેલું છે. સત્યના ભક્ત

અને આદર્શવાદી ટૉલસ્ટૉય પ્રત્યે યુરોપમાં બહુ થોડાની
 સહાનુભૂતિ છે એ ખરું, પણ યથાર્થદર્શી ટૉલસ્ટૉય પર
 અને એ યથાર્થ દર્શનવાળી તેમની કૃતિઓ પર આખું
 યુરોપ વારી જાય છે. અમીરઉમરાવોના ભોગવિલાસ અને
 બેજવાબદાર આડંબરો સામે કંગાલ, દલિત, ભૂખે મરતા
 ખેડૂતોનાં પશુ કરતાં પણ ભૂંડાં જીવતો ટૉલસ્ટૉયની કૃતિઓમાં
 પ્રકાશ અને છાયાની પેઠે ચીતરાઈ ગયેલાં છે. રશિયન
 જીવનની એકેએક બદીને તેમણે તેના નશ્વરૂપમાં ઉઘાડી
 પાડી છે. જીવનની મેલી બાજુનું યથાર્થદર્શન અને ચિત્રણ
 હમેશાં લાલકારક છે જ એમ નથી. નાહ તો ડિટેક્ટિવ
 નવલકથાઓ અને સીનેમાની શીલ્પોએ જ સમાજના હિતકર્તાનું
 સ્થાન લીધું હોત. ટૉલસ્ટૉયનું યથાર્થદર્શન નગ્ન છતાં ઉચ્ચ
 ભૂમિકાએ રહીને કરેલું હોવાથી તે વિકારોનું પોષક કે પાપનું
 પ્રેરક નથી બનતું. એમના જેટલા જ સમર્થ યથાર્થદર્શી
 ટૉમસ હાડીએ કહેલું છે કે ‘જો જગતમાં ચઢવાનો રસ્તો
 હોય તો પતન કેટલું ઊંડું છે તેનું દર્શન આવશ્યક છે.’
 અંધકાર કેટલો ઘાટો છે તે જાણ્યા વિના અજવાળાની
 શી કદર? ટૉલસ્ટૉયનું યથાર્થદર્શન — સમાજના મેલનો
 ચિતાર—આ પ્રકાશની પૂજાને અર્થે છે, મનુષ્યનો આશાવાદ
 પોષવાને અર્થે છે, આટલા પાપપુંજને ભેદનાર અને સત્યને
 વિજય અપાવનાર જગતનો ત્રાતા કોઈ છે એ ધર્મશ્રદ્ધાના
 સ્થાપનને અર્થે છે, તેથી જ તે સાર્થક છે.

ટૉલસ્ટૉય સમગ્ર જીવનને હસ્તામલકવત જોઈ શકે છે,
 જીવનકાંતારમાં ગેંડાની પેઠે સ્વૈરવિહાર કરી શકે છે,
 જીવનની ખાણમાં પેસી રતો અને કચરો બધું બહાર કાઢી

બતાવે છે. સામાન્ય કલાકારો સાચા જીવનને સ્પર્શ કરતાં જ
 ડરે છે. એથી વધારે પ્રતિભાવાન હોય તે જીવનનું સૌંદર્ય
 અને કારુણ્ય બતાવી વાચકની ભાવનાઓને કોમળ બનાવે છે,
 કદીક આંસુ પણ પડાવે છે. પણ ટૉલસ્ટૉય એટલેથી
 અટકતા નથી. તે વાચકના હૃદયને થથરાવીને તેને અસ્વસ્થ
 કરી નાંખે છે, જીવનની જૂની જડો ઉખેડી નાંખે છે, અને
 પહેલાંનું સ્વસંતોષી સુખી જીવન અશક્ય કરી મૂકે છે. તેથી
 જ એક અંગ્રેજ ટીકાકારે તેમને ‘લયંકર’ કહેલા છે. આવા
 ‘લોકો’માં જ સમાજનું પરિવર્તન કરાવવાનું સામર્થ્ય રહેલું છે.
 ‘આવું કેમ સૂઝયું?’ એ વાર્તા વાંચ્યા પછી વિચારશીલ
 વાચકને પોતાના જીવનનો નવેસર વિચાર કર્યા વિના ચાલે
 એમ નથી. ‘તું જો ઈશ્વરની આજ્ઞા પ્રમાણે નહિ ચાલે
 તો જેમ તારી આંખ સામે ઈશ્વરે આ પ્રજાઓનો નાશ કર્યો
 તેમ તારા પણ ભુક્કા ઊડી જશે,’ એ ચહુદી પેગંબરનો
 અભિશાપ, અને ‘જો તું અહંકારથી માંડે નહિ સાંભળે તો
 તારો નાશ થશે,’ એ ગીતામાં ભગવાને મનુષ્યમાત્રને આપેલી
 ભીષણ ચેતવણી જેવી જ ગૂઢ ચેતવણી આ કથામાં ટૉલસ્ટૉયની
 આર્ષ વાણીએ આપેલી છે. એ ચેતવણીને હૃદયમાં રાખી
 સન્માર્ગે ચાલીએ તો ઈશ્વર આપણો બેલી છે, અને એણે
 બતાવેલા ધર્મમાર્ગે જ જગતનું ધારણ થવાનું છે, એ દિવ્ય
 શ્રદ્ધા પણ આ કથા આપે છે. એ ચેતવણી અને એ શ્રદ્ધા
 આપણાં હૃદયમાં ઉતરે એવી પ્રાર્થના કરીએ.

આ વાર્તા ગુજરાતીમાં ઉતારી આપવા માટે આપણે
 શ્રી. વિશ્વનાથ ભટ્ટના આભારી છીએ. મૂળ વાર્તા રશિયન
 ભાષામાં છે તેના અંગ્રેજી અનુવાદ પરથી આ પુસ્તક તૈયાર

થયું છે. મૂળ અંગ્રેજી વાંચતાં જે રસ પડ્યો હતો તે જ આ અનુવાદ વાંચતાં હું મેળવી શક્યો છું, અને હું આશા રાખું છું કે વાચકો પણ આ ચોપડી વાંચતાં સ્વતંત્ર વાર્તા વાંચાતો રસ અનુભવશે. ટાલસ્ટૉયની શૈલીમાં જે સાદાઈ અને સોંમરાપણું છે તે અનુવાદમાં આણવાં મુશ્કેલ છતાં આ અનુવાદમાં આવ્યાં છે, તેને માટે વાચકો શ્રી. વિશ્વનાથભાઈનો ઉપકાર માનશે એવી મારી ખાતરી છે.

ચંદ્રશંકર પ્રાણશંકર શુક્લ

‘આણં કેમ મૂકાયું?’

દેવ હોસી તરી આણિકાંતે કરિસી

સંદેહ ચેવિશીં કરણે ન લગે ।

દુષ્ટ હોસી તરી આણિકાંતે કરિસી

સંદેહ ચેવિશીં કરણે ન લગે ।

તુકા મ્હણે જે દર્પણીં બિંબલે

તેં તયા બાળલેં નિશ્ચયેસીં ।

—તુકારામ

તું દેવ હૃદય તો ખીલતને દેવ કરીશ; એ વિષે સંદેહ રાખવાની જરૂર નથી. તું દુષ્ટ હૃદય તો ખીલતને દુષ્ટ કરીશ; એ વિષે પણ સંદેહ રાખવાની જરૂર નથી. તુકારામ કહે છે કે દર્પણમાં જે પ્રતિબિંબ પડ્યું તે એમાં ચોંટી જ ગયું સમજજે.

પ્રથમ ખંડ

૧

ફેડોર મિહેલ સમકોની સ્થાનિક ઇન્કમેટેક્સખાતાનો વડો હતો. એની પ્રામાણિકતા અડગ હતી અને તેનો એને ફાંકો પણ હતો. રજેરગ સુધારક હોઇ એની રસવૃત્તિ કરમાઈ ગઈ હતી અને નાસ્તિક હોઇ ધર્મવૃત્તિમાત્રને એ જૂના જમાનાનો વહેમ ગણી ઘિક્કારતો હતો. આજે ઘેર આવ્યો ત્યારે એ બહુ ધૂંધવાયેલો હતો, કારણકે પ્રાન્તના મૂળાએ એની પ્રામાણિકતા વિષે વહેમાઈ વિચિત્ર શેરો ઘસડી મારી એક તુમાર એના તરફ મોકલ્યો હતો. આથી ફેડોર મિહેલને ઘણું માહું લાગ્યું, અને તેનો એણે એકદમ તીખો જવાબ લખી નાંખ્યો. ઘેર આવીને જોયું તો ત્યાં પણ સઘળું ધાર્યા કરતાં અવળું નજરે પડ્યું.

પાંચમાં પાંચ કમ હતી અને એકદમ વાળું કરવાનો એનો વિચાર હતો, પણ આવીને તપાસ કરી તો જણાયું કે વાળુને તો હજી વાર છે. એટલે ગુસ્સાથી બારણાં ભટકાવી એ પોતાના અભ્યાસખંડમાં પેહો. ઘડીવાર થઇ ત્યાં તો

કોઈએ બારણું ઠોક્યું. “કોણ મુઠું છે?” એ મનમાં બબડ્યો; અને ખૂમ મારી :

“કોણ છે?”

બારણું ઊઘડ્યું અને પંદર વરસના એક છોકરાએ પ્રવેશ કર્યો. એ ફેડોરનો દીકરો હતો અને સ્થાનિક શાળાના પાંચમા ધોરણમાં ભણતો હતો.

“શું કામ છે?”

“બાપાજી, આજે પહેલી તારીખ થઈ.”

“હીક, તારે પૈસા જોઈએ છે ને?”

બાપે દીકરાને માસિક ત્રણ રૂબલ* ખિસ્સાખરચીના આપવા એવી જોઈવણ હતી. ફેડોરે ડોળા કાઢ્યા અને ખિસ્સામાં બે રૂબલ પચાસ કોપેકનું એક કૂપન (હુંડી) હતું તે લઈ બીજા પચાસ કોપેક છૂટા તેમાં ઉમેરી તેને આપવા માંડ્યા. પણ છોકરો તો ટગર ટગર જોતો બીભો રહ્યો; આપવા માંડેલા પૈસાને એણે હાથ લગાડ્યો નહિ.

“બાપાજી, મને થોડા વધુ પૈસા આગળવા આપો.”

“શું...?”

“હું માગત નહિ, પણ મેં મારા ભાઈબંધ પાસેથી થોડા પૈસા ઉછીના લીધા છે અને તે ભરી દેવાનું વચન આપ્યું છે. મને મારી શાખ વહાલી છે અને તેથી થોડી વધુ રકમ તમારી પાસે માગું છું. તમારી આગળ માગવું મને ગમતું નથી; પણ, ભાઈસા’બ, આ વખતે મહેર કરીને બીજા ત્રણ રૂબલ આપો.”

* રૂબલ લગભગ પોણા બે રૂપિયા જેટલી કિંમતનો રશિયન સિક્કો; સો કોપેકનો એક રૂબલ.

“તને કેટલીવાર કહ્યું—”

“બાપુ, મને ખબર છે; પણ હવે એક જ વાર.”

“ત્રણ રૂબલ બાંધી આપ્યા એટલાથી ધરાતો નથી? તારી ઉમ્મરે અમને કોઈ પચાસ કોપેકે ન આપતું.”

“પણ હવે તો મારી હારના બધાને ઘણું વધારે મળે છે. પેટ્રોલ અને ઇવાનિસ્કીને મહીને પચાસ રૂબલ આપે છે.”

“પણ એ બધાનો વાદ કરીશ તો તો તું વંદી જવાનો એ ધ્યાનમાં રાખજે.”

“શું ધ્યાનમાં રાખું? તમને મારી હાલતનો કદી ખ્યાલ તો નથી આવતો. આ પૈસા નહિ આપું તો મારી આખર જવાની એ ખબર છે? અહીં એહા એહા બધું બોલવાનું સૂઝે છે.”

“નીકળ બહાર, એવકૂદ! જા અહીંથી!”

ફેડોર ખુરશીમાંથી ઊઠ્યો અને છોકરા ઉપર તૂટી પડ્યો. “ચાલ્યો જા!” એણે બરાડો પાડ્યો. “તમને બધા છોકરાઓને તો મેથીપાક જ આવેલો જોઈએ.”

છોકરો તો આથી હેબતાઈ ગયો. એને ભય અને એક સાથેલાગાં થયાં; ભય કરતાં પણ એક વિશેષ થયો. માથું ઊંધું નાંખીને એ એકદમ બારણા લણી વળ્યો. એને મારવાનો ફેડોરને વિચાર નહોતો, પણ આ રીતે પોતાનો ગુસ્સો ખાલી કરવાથી તેને નિરાંત થઈ. છોકરો બહાર નીકળી કમાડ વાશ્યું ત્યાં સુધી તેણે ખૂંસો અને ગાળોની ઝડી ચાલુ રાખી.

નોકરડી વાળુંને માટે બોલાવવા આવી એટલે ફેડોર ઊઠ્યો.

“આવી અત્યારે!” તેણે કહ્યું. “હવે ખાવાની રુચિ પણ ક્યાં રહી છે?”

ચીડિયું મોં કરી એ જમવા ગયો. જમતી વખતે એની પત્નીએ કંઈક વાત કાઢી, પણ તેનો એણે એવો ટૂંકો અને મિનજબલયો ઉત્તર આપ્યો કે તે તો બિચારી સડક જ થઈ ગઈ. છોકરાએ પણ ભાણા ઉપરથી નજર ખસેડી નહિ, અને બધો વખત ચૂપ જ રહ્યો. વાળું પૂરું કરી હરફ સરખો ઉચ્ચાર્યા વિના ત્રણે જણ પોતપોતાને કામે વળગ્યાં.

જમી રહીને છોકરો પોતાની ઓરડીમાં ગયો, બાપે આપેલ ફૂપન અને પૈસા ખિસ્સામાંથી બહાર કાઢ્યાં, અને પૈસા ટેબલ ઉપર અડાળ્યા. પછી કપડાં પહેરી એ ભણવા બેઠો, અને વળી ગયેલાં પાનાંવાળી ચોપડીમાંથી લેટિન વ્યાકરણ શીખવા લાગ્યો. ઘડી પછી એ ઊઠ્યો, બારણાની સાંકળ ચઢાવી, પૈસા ટેબલના ખાનામાં હલમલાવ્યા, અને કાગળમાં ૩ ભરી તેની બીડી બનાવી ધૂમાડા કાઢવા લાગ્યો.

વ્યાકરણ અને બીજા પાઠ પાછળ એણે બે કલાક ગાળ્યા, પણ આંખ દેખતી હતી તેમાંનો એક શબ્દ પણ એનું મન સમજ્યું નહિ. પછી એણે ઓરડીમાં પગ પછાડતાં પછાડતાં આમ તેમ ફરવા માંડ્યું, અને બાપે કહ્યું હતું તે બધું તાબું કરવા માંડ્યું. બાપનો તુમાખી ચહેરો અને તેની ગાળો જાણે ફરીથી જોતો સાંભળતો હોય એમ એની આંખ આગળ તરવરવા લાગ્યું. “બેવકૂફ! તને તો સારી પેઠે મેથીપાક આપવો જોઈએ!”—સ્મૃતિપ્રદેશમાં એને સંભળાયું. આ પ્રસંગ ઉપર જેમજેમ વિચાર કરતો ગયો તેમતેમ એનો ક્રોધ વધતો ચાલ્યો. એને વળી બાપના શબ્દ યાદ આવ્યા: “નક્કી તું વંડી જવાનો, આમ

ને આમ તું છેતરપીંડી શીખવાનો” “બાપા અત્યારે રોક મારે છે, પણ પોતે નાના હતા એ દહાડા તો ભૂલી જ ગયા! ભલા, મેં એવો કયો મોટો ગુન્હો કરી નાંખ્યો છે કે મને આમ દબડાવે છે? મારે નાટક જોવા જવું હતું, અને પૈસા નહોતા, એટલે પેટિયા ગ્રાએટ્સ્કી પાસેથી થોડા લીધા. એમાં શું મોટું પાપ કરી નાંખ્યું? ખીજો બાપ હોય તો છોકરાની એવી હાલત થયેલી જોઈને દિલગીર થાય; પાસે બેસાડીને બધી હકીકત પૂછે; અને આ તો એકદમ ભાંડવા જ માંડે છે. જાત સિવાય ખીજા કોઈના એને કદી વિચાર જ આવતો નથી. પોતાને કંઈક જોઈતું હોય અને તે હાજર ન હોય તો — અરે, પોતાની તો વાત જ ન્યારી. એ વખતે ખૂમેખૂમ પાડીને આખા ઘરમાં ઉથલપાથલ કરી નાંખે. અને મારી વખતે કહે છે હું વઠેલો, ઠગારો! એ મારા બાપ છે, પણ મને એના ઉપર હેતનો છાંટો સરખો રહ્યો નથી. ભલે ખોટું ગણાય, પણ હું તો એને ધિક્કારું છું.”

ખારણું ખખડ્યું. એના મિત્રનો સંદેશો લખને કોઈ નોકર આવ્યો. “જવાબ માગે છે,” નોકરે કહ્યું.

પત્રમાં લખેલું : “આ ત્રીજી વાર ઉધરાણી કરું છું, ઉછીના લીધેલા છ રૂબલ આપી દે. તું સંતાતો ફરે છે, પણ એ દાનસ્તાઈની રીત નથી. હું પોતે ભારે ભીડમાં આવી પહોં છું. મારા નોકર સાથે એ રકમ કૃપા કરીને મોકલી આપે છે? એટલા પૈસા ક્યાંયથી નહિ મેળવી શકે? — પૈસા મોકલ કે નહિ, ખાર રાખ કે વહાલ, તોપણ તારો, ગ્રાએટ્સ્કી.”

“આવી પહોંચ્યો! કેવો મજબીયૂસ! થોડીવાર પણ થોભાયું નહિ? ચાલ, હું બીજા પ્રયાસ કરી જોઉં.”

મિટિયા મા પાસે ગયો. તે એનું છેલ્લું શરણું હતું. મા બહુ ભલી હતી, અને ભાગ્યે જ કોઈ વાર દીકરાને પાછો ઠેલતી. આજની ભીડ વખતે પણ તે મદદ કરત, પણ આજે તે ભારે મૂંઝવણમાં હતી; તેનો એ વરસનો દીકરો પેટિયા આજે માંદો પડ્યો હતો. એટલે મિટિયા ધબધબ કરતો ઓરડામાં આવ્યો. એથી તે ગુસ્સે થઈ અને એની વાત પૂરીપાધરી સાંભળ્યા વિના જ નન્નો ભણી. મિટિયા મનમાં જરા બબડ્યો અને પાછા ફરવાની તૈયારી કરી. માને આથી લાગી આવ્યું અને તે બોલી, “ઊભો રહે, મિટિયા, તું માગે છે તેટલા પૈસા અત્યારે તો નથી, પણ કાલે મેળવી રાખીશ.”

પણ મિટિયાનો પિત્તો હતો એના પિતા સામે ઊછળેલો જ હતો. “મારે આજે જ ખપ હોય ને તમે કાલે આપો એથી શો દહાડો વળે? વાર, મારે બીજું કંઈ કહેવું નથી. હું મારા ભાઈબંધ પાસે જઈ છું.”

કમાડ અફળાવતો એ બહાર નીકળ્યો. “મારી પાસે હવે બીજું કંઈ રહ્યું નથી. મારી ધડિયાળ ગીરો મૂકવાનું એ કહેશે,” ખિસ્સામાં ધડિયાળને ઠેકાણે હાથ ફેરવતાં એને વિચાર આવ્યો.

મિટિયા પોતાની ઓરડીમાં ગયો, ખાનામાંથી કૂપન અને ધડિયાળ લીધાં, ડગલો પહેર્યો અને મહિન પાસે ગયો.

મહિન એની જ નિશાળમાં લણતો હતો, પણ એનાથી આગળ હતો, અને મૂછાળો જીવાન હતો. તે જીગર ખેલતો, વિશાળ રમણીવર્ગમાં મહાલતો, અને નગદ નાણા વિના કદી બહાર પગ મૂકતો નહિ. તે કાઢી ભેગો રહેતો. મહિન સાંઝ માણસ નથી એ મિટિયાની જાણબહાર નહોતું, પણ તેની સોખતમાં હોય ત્યારે તેની મરજી પ્રમાણે કર્યા વિના એને ચાલતું નહિ. મિટિયા આવ્યો ત્યારે મહિન ઘરમાં હતો, અને નાટકશાળા તરફ જવાની તૈયારી કરી રહ્યો હતો. એના અસ્તવ્યસ્ત ઓરડામાં સાચુ અને કોલનવૉટરની વાસ આવતી હતી.

મિટિયાએ પોતાની મુશ્કેલીની વાત કરી, પાસેનું ફૂપન અને પચાસ કોપેક બતાવ્યાં, અને હજી બીજા નવ રૂપલ ખૂટે છે એમ જણાવ્યું. એટલે મહિન બોલ્યો : “બેટા મિટિયા, એ તો ત્રાસ કહેવાય. ઘડિયાળ ગીરો મૂકવી હોય તો મારી કંઈ ના નથી, પણ એ કરતાં એક બીજો સરસ રસ્તો બતાવું.” આંખ મારીને તેણે કહ્યું.

“કયો ?”

“અરે, સાવ સહેલો,” મહિને ફૂપન પોતાના હાથમાં લીધું. “૨.૫૦ છે એની આગળ એક લખી દઢએ એટલે ૧૨.૫૦ થઈ જાય.”

“પણ એવાં ફૂપન ચાલે ?”

“આવી પહોંચ્યો ! કેવો મજબીયૂસ ! થોડીવાર પણ થોભાયું નહિ ? ચાલ, હું ખીજો પ્રયાસ કરી જોઉં.”

મિટિયા મા પાસે ગયો. તે એતું છેલ્લું શરણું હતું. મા બહુ ભલી હતી, અને ભાગ્યે જ કોઈ વાર દીકરાને પાછો ઠેલતી. આજની ભીડ વખતે પણ તે મદદ કરત, પણ આજે તે ભારે મૂંઝવણમાં હતી; તેનો એ વરસનો દીકરો પેટિયા આજે માંદો પડ્યો હતો. એટલે મિટિયા ધબધબ કરતો ઓરડામાં આવ્યો એથી તે ગુસ્સે થઈ અને એની વાત પૂરીપાધરી સાંભળ્યા વિના જ નન્નો ભણી. મિટિયા મનમાં જરા બળકડો અને પાછા ફરવાની તૈયારી કરી. માને આથી લાગી આવ્યું અને તે બોલી, “ભલો રહે, મિટિયા, તું માગે છે તેટલા પૈસા અત્યારે તો નથી, પણ કાલે મેળવી રાખીશ.”

પણ મિટિયાનો પિત્તો હતો એના પિતા સામે ઊછળેલો જ હતો. “મારે આજે જ બપ હોય ને તમે કાલે આપો એથી શો દહાડો વળે ? વાર, મારે ખીજું કંઈ કહેવું નથી. હું મારા ભાઈબંધ પાસે જઈ છું.”

કમાડ અફળાવતો એ બહાર નીકળ્યો. “મારી પાસે હવે ખીજું કંઈ રહ્યું નથી. મારી ઘડિયાળ ગીરે મૂકવાનું એ કહેશે,” ખિસ્સામાં ઘડિયાળને ઠેકાણે હાથ ફેરવતાં એને વિચાર આવ્યો.

મિટિયા પોતાની ઓરડીમાં ગયો, ખાનામાંથી ફૂપન અને ઘડિયાળ લીધાં, ડગલો પહેર્યો અને મહિન પાસે ગયો.

બંને છોકરા બારણે ઘંટડી વગાડી સૂતી દુકાનમાં પેઠા. દુકાનની ભીંતોએ છબીઓની સામગ્રી ઝાંઝલી પર પડી હતી. અંદરના દ્વારમાંથી એક સાદી માયાળુ ચહેરાની બાંધએ આવી “શું જોઈએ છે?” એમ પૂછ્યું.

“એક ફ્રેશ ફ્રેશ.”

“ફ્રેશ કિંમતની?” બાંધએ પૂછ્યું. એણે જાડી આંગળીઓ વડે જુદા જુદા કદની ફ્રેશમો કાઢીને બતાવવા માંડી.

“આ દરેક પચાસ કોપેકની છે; આ જરા ભારે છે. એક ફ્રેશમ બહુ મજાની છે, તદ્દન નવી જ ફેશનની. કિંમત એક રૂબલ વીસ કોપેક.”

“હીક, મારે આ જ જોઈએ છે. પણ કિંમત કંઈ ઓછી નહિ કરો? એક રૂબલે આપો.”

“અમારી દુકાનમાં રકબકની વાત નહિ,” દુકાનવાળીએ રૂબાળેર કહ્યું.

“સારું, ત્યારે, હું રાખી લઉં છું,” મહિને કહ્યું, અને ફૂપન ગલ્લા ઉપર ધર્યું. “ફ્રેશમ વીંટી આપો અને બાકીની રકમ પાછી આપો. પણ જરા બતાવજો, હોં. અમારે પાછું નાટકશાળામાં જવું છે, અને મોડું થવા માંડ્યું છે.”

“હજી તો ઘણો વખત છે,” નજર દૂંધી હોવાથી બારીકાઈથી ફૂપન તપાસતાં તપાસતાં દુકાનવાળીએ કહ્યું.

“ચોક્કસ, વળી. મેં એવું એક વટાવ્યું પણ હતું.”

“ખરેખર ?”

“હા, બોલ, છે મરજી ?” હાથમાં કલમ લઈને અને કાળા હાથની આંગળીઓ કૃપન ઉપર ફેરવતાં ફેરવતાં મહિને પૂછ્યું.

“પણ એ તો ગેરવાજબી ગણાય.”

“બોધો !”

“હા, બોધોસ્તો,” મિટિયાને વિચાર આવ્યો, અને ફરી પાછા એના બાપનાં વેણ એને યાદ આવ્યાં. “‘વઠેલો !’ લો, ખાતા જાઓ, તમે મને વઠેલો કહ્યો તે હું વઠેલો જ થાઉં છું.” તેણે મહિન સામે જોયું તો તે નિરાંતે હસતો હસતો એના તરફ જોઈ રહ્યો હતો.

“કાં ?”

“ઠીક ત્યારે. મને વાંધો નથી.”

મહિને સફાઈથી ર.પંતી પૂર્વે એકડો લખી નાંખ્યો.

“હવે ચાલો આપણે સામી બાબુની દુકાન ઉપર જઈએ. ત્યાં જખીનો સામાન વેચાય છે, તે મારે તાકડે એક ક્લેમ (જખીનું ઘરું) લેવી છે — જો, આ સુંદરીને માટે.” તેણે ખિસ્સામાંથી એક ફોટો કાઢ્યો — અણિયાળા આંખો, સુંદર વેણી, અને ભરાવદાર ધાટીકું મોં — એવી એક યુવતીની એ જખી હતી.

“કાં, સુંદર છે ને ?”

“હા, હા જરૂર”

“વાર, ચાલ આપણે જઈએ.”

મહિને કોટ પહેરી લીધો અને બંને ઘર બહાર નીકળ્યા,

પેલા છોકરા ગયા પછી કલાકેક બાદ દુકાનધણી યુગ્મન મિહિલે ઘેર આવ્યો, અને વકરો તપાસવા લાગ્યો.

“ઓય અક્કલની બારદાન ! સાવ મીઠા વિનાની,” પેલું દૂપન જોઈને અને એમાંનું તર્કટ કળી જઈને પોતાની બૈરીને બોલાવી એણે ખૂસો પાડવા માંડી.

“પણ યુગ્મન, મેં ઘણીવાર જોયું છે, તમે પોતે જ દૂપન ક્યાં નથી શીકારતા ?—અને તે પણ બરાબર બાર રૂબરૂનાં જ,” અંખવાણી પડી જઈને ખિન્ન હૃદયે એની વહુએ જવાબ આપ્યો. તેની આંખમાં ઝળઝળિયાં આવી ગયાં હતાં. “મને એ લોકો કેમ છેતરી ગયા એ જ સમજતું નથી,” તેણે બોલવા માંડ્યું. “બન્ને નિશાળિયા હતા. એક તો કેવો રૂપાળો ! એવા ફિરસ્તા જેવા છોકરામાંયે કળજગ આવી લાગ્યો !”

“કપાળ તારું ફિરસ્તા જેવો ! તું છે જ એવી,” પૈસા ગણતાં ગણતાં એ બબડતો ગયો. “મારા હાથમાં દૂપન આવે ત્યારે હું એમાં લખ્યું હોય તે બરાબર તપાસું

“આ ક્રેધમમાં પેલો ફોટો સરસ લાગશે, નહિ?”
મિટિયા તરફ વળી મહિને કહ્યું.

“તમારી પાસે છૂટા પૈસા નથી?” બાપુએ પૂછ્યું.

“ના. મારા બાપાએ તે જ આપ્યું છે, એટલે મારે તે વટાવવાનું છે.”

“પણ જરૂર એક રૂબલ અને વીસ કોપેક તો નીકળશે.”

“મારી પાસે રોકડા તો ફક્ત પચાસ કોપેક છે. પણ તમને વાંધો શો છે? અમે તમને છેતરવા આવ્યા છીએ અને બનાવટી નાણું આપીએ છીએ એમ તો નથી ધારતા ને?”

“ના રે; એવું કંઈ નથી.”

“હરકત નહિ, લાવો તે પાછું. હું બીજે કંઠીક વટાવી લઈશ.”

“શું પાછું આપવાનું છે? અગિયાર ઉપર કંઈક, ખરું ને?”

એણે હિસાબ કર્યો, મેજ ઊઘાડ્યું, દસ રૂબલની નોટ કાઢી, અને બાકીનું પરચુરણ આપ્યું.

“જરા ક્રેધમ પડીકામાં બાંધી આપો,” જરા થે ઉશ્કડા વિના ધીરેથી પૈસા લેતાં લેતાં મહિને કહ્યું.

“હા જી,” તેણે પડીકું વાળી ઉપર દોરા બાંધી આપ્યા.

પાછળથી દારઘંટ વાગ્યો અને ફરી પાછા તેઓ રસ્તા ઉપર આવ્યા ત્યારે જ મિટિયાએ છૂટકારાનો દમ ખેંચ્યો.

“આ દસ રૂબલ તારા, બાકીના મને આપ. હું તને પછી આપી દઈશ.”

મહિન નાટકશાળા તરફ બિપટી ગયો, અને મિટિયા ઉછીના લીધેલા પૈસા પાછા આપવા ગ્રોએટ્સ્કી પાસે ગયો.

પેલા છોકરા ગયા પછી કલાકેક બાદ દુકાનધણી યુજન મિહિલે ઘેર આવ્યો, અને વકરો તપાસવા લાગ્યો.

“ઓય અકલની ખારદાન ! સાવ મીઠા વિનાની,” પેલું દૂપન જોઈને અને એમાંનું તર્કટ કળી જઈને પોતાની બેરીને બોલાવી એણે ખૂસો પાડવા માંડી.

“પણ યુજન, મેં ધણીવાર જોયું છે, તમે પોતે જ દૂપન ક્યાં નથી શીકારતા ?—અને તે પણ ખરાખર ખાર રખલનાં જ,” અંખવાણી પડી જઈને ખિન્ન હૃદયે એની વહુએ જવાબ આપ્યો. તેની આંખમાં ઝળઝળિયાં આવી ગયાં હતાં. “મને એ લોકો કેમ છેતરી ગયા એ જ સમજતું નથી,” તેણે બોલવા માંડ્યું. “ખન્ને નિશાળિયા હતા. એક તો કેવો રૂપાળો ! એવા ફિરસ્તા જેવા છોકરામાંયે કળજગ આવી લાગ્યો !”

“કપાળ તારું ફિરસ્તા જેવો ! તું છે જ એવી,” પૈસા ગણતાં ગણતાં એ બબડતો ગયો. “મારા હાથમાં દૂપન આવે ત્યારે હું એમાં લખ્યું હોય તે ખરાખર તપાસું

છું. તું તો ડાચું વડાસીને છોકરાના રૂપાળા મોઢા સામે
જોઈ રહેતી હઈશ. ઘરડી આખી થઈને હવે તો કંઈક
ઢંગમાં રહેતાં શીખ.”

હવે હદ થઈ. એની વહુથી આ સંખાચું નહિ. તે
એકદમ તપી ગઈ.

“તમે ભાયડાઓ છો જ એવા. ખીજાં બધાનો વાંક
કાઢવો, પણ પોતે પાનાં ઉપર ચોપન રૂબલ ખોઈ આવે
એનો તો કંઈ હિસાબ જ નહિ.”

“એ જુદી વાત છે.”

“તમારી જોડે કોણ બોલે છે?” કહી સ્ત્રી પોતાના
ઘોરડામાં ચાલી ગઈ. ત્યાં વર્તમાન દુઃખનો પ્રેર્યો ભૂતકાળ
આવીને એની આગળ ખડો થયો. ધણીનો સામાજિક દરજ્જો
એના કરતાં ઘણો ઊંચો હતો, તેથી એનાં પીયરિયાં
તેની સાથે લગ્ન કરવાની વિરુદ્ધ હતાં, અને ફક્ત પોતાના
આગ્રહને લીધે જ એ લગ્ન થયેલ એ વાત એને અત્યારે યાદ
આવી. વળી પોતાનું બાળક ગુજરી ગયેલું તે પ્રસંગ એને
સાંભરી આવ્યો, અને બાળકના અવસાનની બાબતમાં પતિએ
કેવી બેપરવાઈ બતાવેલી તે એને તાજું થયું. આ
વખતે એને તેના તરફ સખત ધિક્કાર છૂટ્યો અને તે મરી
જાય તો છૂટું એવો વિચાર આવ્યો. તોપણ આ મરણના
તરંગથી એ લડકી, અને ઝડપથી કપડાં પહેરી ઘર બહાર
નીકળી પડી. યુજન જ્યારે ઘરમાં આવ્યો ત્યારે એને તેણે
દીડી નહિ. એમના કોઈ સ્નેહીએ તે સાંજે એક મિજલસ
બોલાવી હતી, અને પતિની રાહ જોયા વિના એકલી ત્યાં
એ ચાલી ગઈ હતી.

મિજલસના મહેમાનોને ચા-પૂરી આપવામાં આવ્યાં અને પછી તેઓ જુદાં જુદાં ટેબલો પાસે પાને રમવા બેઠાં.

ગૃહપતિ પોતે, એક અમલદાર, અને એક સંગીતશાળા ચલાવતી ઘરડી બોથડ ડોસી — એટલાં યુજન મિલિલેની પત્નીનાં ભેર હતાં; ડોસી ગંજીફાની રસિયાણુ હતી અને એને રમતાં પણ સાફ આવડતું. પણ આજે તો વારેવારે યુજનની વહુની જ જીત થતી હતી. હર વખત સૌથી સારાં પાનાં તેના જ હાથમાં આવતાં હતાં. તેની બાબુમાં દ્રાક્ષ અને જામફળની એક રકાબી પડી હતી એને તે અત્યારે ભારે ઉલ્લાસમાં હતી.

“પણ યુજન મિલિલે ક્યાં? આજે કેમ એને આટલું બધું અસુર થયું?” બીજા ટેબલ પર રમતાં રમતાં ગૃહપત્નીએ પૂછ્યું.

“હિસાબ કરતાં વાર થઈ હશે,” યુજનની સ્ત્રીએ કહ્યું.
“એમને વેપારીઓનો ચૂકાદો કરવાનો છે અને ધંધળાં

લેવાનાં છે.” ઘણી સાથેનો કંજિયો એના મનમાં તાજે થયો એટલે એણે ભવાં ચઢાવ્યાં, અને ગુસ્સાથી એના હાથ કંપવા લાગ્યા.

“અરે, આ આવ્યા—યુજન, આવરદા તો સો વરસની છે, હોં. આ તમને જ સંભારીએ છીએ,” યુજન એ જ ક્ષણે આવ્યો એટલે ગૃહપત્નીએ તેને કહ્યું. “કેમ આટલું બધું મોડું?”

“જરા કામ હતું,” યુજને લહેરી અવાજે કહ્યું. અને તેની પત્ની નવાઈ પામે એવી રીતે એની પાસે આવીને બોલ્યો.

“સાંભળ્યું? પેલું દૂપન મેં એક જણને વળગાડી દીધું.”

“ના, ના, સાચે?”

“ત્યારે? એક બેડૂત પાસેથી ઇંધણાનું ગાડું લીધું તેના દામમાં એ આપી દીધું.”

પછી, એ નક્કટ નિશાળિયા પોતાની બૈરીને કેવી છતરી ગયા એની વાત ત્યાં બેઠેલાં બધાંને એણે રોષપૂર્વક કહી સંભળાવી. એની પત્ની પણ એ વૃત્તાંતમાં લળી અને થોડી થોડી વિગતો ઉમેરતી ગઈ.

“ચાલો, હવે બાજી સંભાળીએ,” પોતાનો વારો આવ્યો એટલે એક ટેબલ પાસે એ બેઠો અને પાનાં ટીપવા લાગ્યો.

યુજન મિહિલેએ ઇવાન મિરોનો પાસેથી કાઢી લીધી તેના પૈસા આપતાં પેલું દૂપન ખરેખર એ ખેડૂતને માથે ઓઢાડી દીધું હતું. ઇવાન મિરોનો પાસે સત્તર રૂબલ હતા તેનાથી એણે વેપાર આદર્યો હતો. એ વેપારમાંથી ખીજ આઠ રૂબલ ફૂટી કાઢવાની એની દાનત હતી. પછી પચીસ રૂબલ થાય એટલે એક સારો લઠ્ઠ ઘોડો લેવા એ ધારતો હતો. કેમકે આવતી વસન્તમાં ખેતી કરવા અને ભાર ભરવા એને ઘોડાની જરૂર હતી, અને એનો જૂનો ઘોડો હવે છેક ઊતરી ગયો હતો.

લાતીમાંથી એક ક્રોડ* લાકડું લઈ તેના પાંચ ભાગ પાડી ગાડીમાં ભરી શહેરમાં ફરવું, તે પા ક્રોડને ભાવે તે ગાડી વેચવી એ ઇવાનનો વેપાર હતો. આજના દુર્ભાગી દિવસે અડધી ગાડી કાઢી એ વહાણમાં લઈ આવ્યો હતો, અને તે તરત ખપી ગઈ હતી. પછી ફરી પાછી એક ગાડી ભરીને વેચવા નીકળ્યો, પણ કોઈ ધરાક થયું

* ક્રોડ=૧૨૮ ધનફૂટ.

નહિ. કમનસીબે આજે એને બધા અનુભવી શહેરીઓ
જ મળ્યા. એ લોકો ઇંધણું વેચનાર ખેડૂતોના પ્રપંચને
પામી ગયા હતા એટલે ગામડાની કાઠીને નામે શહેરનું
લાકડું વેચનારા ખેડૂતો પરથી તેમનો વિશ્વાસ ઊઠી ગયો હતો.
ઇવાનને ભૂખ લાગી, અને ડગલો ચીથરેલાલ હતો તેથી
ટાઢ પણ વાવા માંડી. સાંજ પડી એટલે પારો શૂન્યથી
પણ નીચે ઊતર્યો હતો. ઘોડો ખાટકીને ત્યાં વેચી નાંખવો
હતો એટલે તેના ઉપર વીતાડવામાં એણે કંઈ બાકી રાખ્યું
નહોતું, તેથી તે પણ અત્યારે ડગલું દબ શકે એમ નહોતો.
આથી બીડીવાળાની દુકાનેથી ઘેર જતો યુજન એને સામે
મળ્યો ત્યારે જોટ ખાઈને પણ ઇંધણું વેચી મારવાને ઇવાન
તૈયાર થયો.

“ શેઠ સા’બ, આ કાઠીની ગાડી રાખી લો. સોંધામાં
આવી દર્દશ. ઘોડો લોથ થઈ ગયો છે, એટલે આધું
જવાબ એમ નથી.”

“ ક્યાંથી આવે છે ? ”

“ ગામડેથી, શેઠજી. આ કાઠી અમારા ગામની જ
છે. સારી, સૂઢલ બંગડી જેવી છે. ”

“ સારી ! અમે તમારા કામા નહિ જાણતા હઈએ ?
હીક, શું લેવું છે ? ”

ઇવાને પહેલાં તો આકરી કિંમત માગી, પણ પછી
ઝપાટાબંધ ઊતરવા માંડ્યો, અને છેવટે મૂળગી કિંમતે
સાંટું કર્યું.

“ તમને રાજી રાખવા સાંઈ જ ઓછે મૂલે આલું છું, હોં.
વળી તમાંઈ ઘર પણ નજીક છે એટલું સાંઈ છે,” એણે કહ્યું.

યુજીને પણ બહુ તાંબુખેંચ કરી નહિ. થોડા વધું પૈસા આપવા પડે તોપણ એને વાંધો નહોતો, કારણકે જમતેમ કરીને એને પેલા કૂપનમાંથી છૂટવું હતું, અને અહીં તે સરકાવી દેવાશે તેની એને ખાતરી હતી. થોડો ચાલી શક્યો નહિ તેથી ઇવાન મિરોનોને પોતાને ધૂંસરી ખેંચવી પડી અને મહામુસીખતે એ ગાડી આંગણમાં આણી શક્યો. આખી ગાડી ખાલી કરીને બધા શાયર ઢાળિયામાં ગોઠવી પણ એને જાતે જ દેવા પડ્યા. કારણકે પગી બહાર ગયો હતો. કૂપન લેવાની ઇવાને પ્રથમ તો ના પાડી, પણ યુજીને હા કરી અને એ બહુ મોટો માણસ જણાયો એટલે આખરે એ ખેડૂતે તે લીધું.

પાછલા દાદરથી એ ચાકરોની ખોલીમાં ગયો, મૂર્તિને પગે પડ્યો, દાઢીએ ઝરફની કણીએ વળગી હતી તે ખંખેરી નાંખી, ડગલો સરખો કર્યો, અને ખિસ્સામાંથી ચામડાનું પાકીટ લઈ આઠ રૂબલ પચાસ કોપેક તેમાંથી યુજીનને પાછા આપ્યા. પછી કૂપનની સાચવીને ઘડી વાળી પાકીટમાં તે મૂકી દીધું. અને શેઠને રામ રામ કરી તે ગાડીમાં બેઠો. ટાઢથી લાકડું બની ગયેલા થોડાને ચાખૂકના દાંડાથી ડફણાવી પીઠા લણી એણે હંકાર્યું.

પીઠામાં આવી એણે આઠ કોપેક આપી ચા અને દારૂ મંગાવ્યાં. ચા પીધા પછી શરીરમાં ગરમી આવી એટલે શાતા વળી. પછી લહેરમાં આવી જઈ પડખે બેઠેલા પગી સાથે વાતે વળગ્યો. ઘડીક વારમાં તો એ ઊખલ્યો અને પોતાના જીવનની બધી હકીકત તેને કહેવા માંડી. શહેરથી છ કોસ દૂર વાસિલિપરું નામે ગામડું છે, ત્યાંથી આવું છું,

કુટુંબના વારસાની જમીન મળી છે, બાપ અને ભાઈઓથી જુદું ઘર માંડ્યું છે, ઘેર બેરી અને બે છોકરાં છે, મોટા દીકરો ભણે છે, એટલે ખેતીમાં કામ આવતો નથી, આવતી ગુજરીમાં જઈને સારા ઘોડાની તપાસ કરી મળે તો લેવો છે, અત્યારે લગભગ પચીસ રૂબલ ખિસ્સામાં છે — પચીસમાં ફક્ત એક ઓછો છે અને એમાંથી અર્ધ રકમનું તો ફૂપન છે — એ બધી વાત એણે માંડીમાળીને કહી. પછી પોતાના નવા દોસ્તને દેખાડવા ફૂપન પાકીટમાંથી કાઢ્યું. પગી હતો તો અભણ, પણ એણે કહ્યું કે એવાં ફૂપનો વટાવવાને ભાડૂતો ઘણીવાર પોતાને આપે છે અને એમાં કંઈ વાંધા જેવું હોતું નથી. છતાં કોઈ વાર બનાવટી ફૂપન પણ આવી જાય એટલે સલામતી ખાતર તે ફૂપન તરત વટાવી લેવાની એ ખેડૂતને એણે સલાહ આપી. ધવાને ફૂપન પીઠાના નોકરને આપ્યું અને બાકીના પૈસા પાછા માગ્યા. નોકર પૈસા તો ન લાગ્યો, પણ શેઠને તેડી લાગ્યો. શેઠને માથે તાલ હતી, અને ચહેરો ઝગારા મારતો હતો. ચરખીથી સૂણી ગયેલા હાથમાં એણે ફૂપન રાખ્યું હતું.

“આ ફૂપન ચાલે એવું નથી,” કહીને એણે ફૂપન દેખાડ્યું, પણ તે પાછું આપવાની એની દાનત નહોતી.

“ફૂપન બરાબર હોવું જોઈએ. તમ જેવા દાનસ્તા શેઠે મને આપ્યું છે.”

“અલ્યા, કહ્યું નહિ કે ખોટું છે? એ તો બનાવટી છે.”

“બનાવટી? તો મને પાછું આલો.”

“નથી આપવાનું. તમે બધા આવો ધંધો લઇને બેઠા છો તે તમને સબ કરાવવી છે. ચોક્કસ તેં જ એ છળ કર્યું છે,— તેં અને તારા બીજા ધંડીયોર સોળતીઓએ.”

“આપી દો માફ દૂપન. તે રાખતાર તમે કોણ?”

“પોલિસને બોલાવો,” શેઠે નોકરને કહ્યું. ઇવાનને અત્યારે દારૂનો નશો ચઢ્યો હતો એટલે એને વશ રાખવાનું મુશ્કેલ હતું. તેણે શેઠનો ટોટો પકડ્યો અને બરાડવા લાગ્યો.

“કહું છું, અલ્યા, દહ દે માફ દૂપન. મને એ આપ્યું તે શેઠ કને મારે જવું છે. એનું ઘર મેં જોયું છે.”

ઇવાનના પંજામાંથી છૂટવા માટે શેઠને પોતાના બધા બળ સાથે મથવું પડ્યું, અને ધમાચકડીમાં એનું બમીસ શરી ગયું.

“પીઠામાં આવું તોફાન કરવા આવે છે, ખરું કે? એને કબજે કરો.”

નોકરે ઇવાનને પકડ્યો; પોલિસ પણ એ પળે આવી પહોંચ્યો. દમામભેર એણે બધી વાત પૂછી, અને જાણે પૂરું સત્ય પોતે જાણી લીધું હોય એમ અચકાયા વિના હુકમ કર્યો:

“એને થાણા પર લઈ જાઓ.”

પેલું દૂપન પોલિસે પોતાના બિસ્સામાં મૂક્યું, અને ઇવાનને એના વાહન સાથે નજીકના થાણા પર લઈ ગયો.

પોલિસથાણામાં ઇવાન મિરોનોને આખી રાત દારૂડિયા અને ચોરોની સોળતમાં ગાળવી પડી. બીજે દિવસે બપોરે પોલિસ અમલદારે એને બોલાવી મંગાવ્યો, અને એની બારીક તપાસ લીધી. પછી એક પોલિસ સાથે એને યુજન મિલિયેની દુકાને મોકલ્યો. ઇવાન એનો મહોલ્લો કે ઘર કશું ભૂલ્યો નહોતો.

પોલિસે દુકાનદારને બોલાવ્યો, પેલું દૂપન એને દેખાડ્યું અને ઇવાનને એની આગળ રજુ કર્યો એટલે તેણે કહ્યું કે તે જ મકાનમાંથી તેને એ દૂપન મળ્યું હતું. યુજને એકદમ સખ્તાઈ અને આશ્ચર્યનો આડંબર કર્યો.

“ભાઈ, કંઈ ગાંડો થયો છે ?” એણે કહ્યું.—“મારી જિંદગીમાં આ માણસને પહેલાં મેં કદી દીઠો યે નથી.” પોલિસ તરફ જોઈને એ બોલ્યો.

“શેરિયા, કંઈક ભગવાન માથે રાખીને બોલો ને. સૌને મરવું છે.”

“અલ્યા, કંઈ સમજું-ખમજું લાઘ્યું છે ? તારાં ઇધણાં કોઈક ખીજને તું વેચી આવ્યો હમશ,” યુજને કહ્યું. “પણ જરા ઊભો રહે. ઘરમાંથી કાલે કાઢી લીધી હોય તો અંદર જઈને પૂછી આવું.” યુજને તેમની પાસેથી ગયો અને તરત પગી વાસિલીને બોલાવ્યો. તે લઠ્ઠ, દેખાવડો, ચપળ, અને મોજીલો. જુવાન હતો, અને ફૂલફટાકિયો થઈને ફરતો હતો.

એણે વાસિલીને સમજાવી રાખ્યું કે છેલ્લી વારનાં લાકડાં ક્યાંથી લીધાં હતાં એમ કોઈ પૂછવા આવે તો કહેવું કે રસ્તા ઉપર ફરતા બેઠૂત પાસેથી નહિ પણ લાતીમાંથી લીધાં હતાં.

“એક બેઠૂ આવ્યો છે,” એણે વાસિલીને કહ્યું, “અને મેં તેને ખનાવટી ફૂપન આપેલું એવું પોલિસ સમક્ષ મારી પર આજ મૂકે છે. કોઈ ઉલ્લુ લાગે છે, અને અર્થવિનાનું બકે છે. પણ તું તો સમજી છે. જો, કોઈ પૂછે ને તો કહેજે કે અમારો તો હમણે લાતીમાંથી જ લાકડાં લેવાનો રિવાજ છે. અને વાત કહું, આમ આવ, લે આ પૈસા, તારે વારતે એની એક નવી ખંડી સીવડાવજે, એમ કહીને યુજને તે માણસને પાંચ રૂબલ આપ્યા. વાસિલીએ તો મગન થઈને પહેલાં પાંચ રૂબલની નોટ ઉપર અને પછી યુજનના ચહેરા ઉપર નજર ફેરવી, અને હસતાં હસતાં ડોકું હલાવ્યું. “હું ક્યાં નથી જાણતો ? એ ગામડિયાં ભોથાંએને વળી અઠ્ઠલ કયે દહાડે હોય છે ? ભ્રમણા, ખીજું શું વળી ? ફકર રાખશો નહિ. મને જવાબ આપતાં આવડે છે.”

ધવાન મિરોનોએ બોરબોર જેવડાં આંસુ સાથે સાચી વાત માની જવા વારેવારે યુજનને કાલાવાલા કર્યા અને

પગીને પણ પોતાની હકીકતમાં વિશ્વાસ ધરવા વિનવ્યો, પણ
 બધું પથ્થર પર પાણી. એ બંનેએ તો એક જ વાત
 પકડી રાખી અને કહ્યાં કર્યું કે અમે ફેરિયા બેઠૂત પાસેથી
 ઇંધણું કદી ખરીદ્યાં જ નથી. પોલિસ ધવાનને ફરી થાણા
 ઉપર લઈ ગયો અને બનાવટી કૂપન કરવાનો એના પર
 આરોપ મૂકવામાં આવ્યો. પછી એને જેલમાં લઈ ગયા ત્યાં
 એની કોટડીના દારૂડિયા કારકૂને સલાહ આપી તે ઉપરથી
 પોલિસ અમલદારને પાંચ રૂબલ ચાપાણીના ચાંખ્યા ત્યારે જ
 ધવાન મિરોનોનો કેદમાંથી છૂટકારો થયો. પણ એનું કૂપન
 તો ગયું તે ગયું અને આગલે દહાડે પચીસ હતા તેમાંથી
 ફક્ત સાત રૂબલ રહેવા પામ્યા.

આ સાતમાંથી ત્રણનું એણે પીઠામાં પાણી કર્યું અને ખૂબ
 ઢીંચીઢીંચીને સૂજેલું અને ઉજરડાવાળું મોં લઈ એ ઘેર ગયો.

ઘેર એની ઐરી સગર્લા હતી અને બહુ અસ્વસ્થ હતી.
 છાકટો થઈને આવેલો તેથી તે ધણીને ધમકાવવા માંડી આથી
 ધવાને તેને હડસેલી દીધી. એટલે પેલીએ બિડીને એને હમઠોર્યો.
 પછી અક્ષર પણ બોલ્યા વિના તે પડ્યો અને છાતીફાટ
 આક્રંદ કરવા લાગ્યો.

બીજે દિવસે એણે પોતાને વીત્યું હતું તેની બધી વાત
 સ્ત્રીને કહી. સ્ત્રીએ ધવાનને છેતરનારા નામદર્ બાયલા
 ધનિકો પર શાપ વર્ષાવ્યા. હવે એ કેકાણે આવી ગયો હતો,
 એટલે આગલે દિવસે જેની સાથે બેસીને ખૂબ દારૂ ચઢાવ્યો
 હતો તે કારીગરની સલાહ એને યાદ આવી, અને તે પ્રમાણે
 દુકાનદારે કરેલા અન્યાયની હકીકત કહેવા વકીલ પાસે
 જવા એણે ઠરાવ કર્યો.

વડીલે ધવાન મિરોનોના વતી કામ ચલાવવાની હા પાડી. એમાં પ્રેરક હેતુ શીના સ્વાર્થ કરતાં દલિતની દાઝનો વિશેષ હતો. એડૂતની કથની એને સાચી લાગી, અને તેને થયેલા હડહડતા અન્યાયથી એનું ચિત્ત પ્રજ્વળી ઊઠ્યું.

અદાલતમાં મુકદ્દમો ચાલ્યો ત્યારે ખન્ને પક્ષવાદી હાજર થયા અને પગી વાસિલીને સાક્ષી તરીકે બોલાવવામાં આવ્યો. પોલિસ અમલદારો સમક્ષ અગાઉ કહ્યું હતું તેનું તે જ સર્વ અદાલતમાં ફરી બોલી ગયા. ફરી ધવાન મિરોનોએ ભગવાનની ઓથ લીધાં અને ફરી એણે દુકાનદારને મરણવેળાની યાદ આપી. પોતે જે ખૂરાઈ કરતો હતો અને જે જોખમ ખેડતો હતો તે યુજન ખરાબર જાણતો હતો, એને તેથી એનું અંતઃકરણ ચટકાં ભર્યા કરતું હતું, પણ આગલી જુખાનીમાં ફેરફાર કરી સત્ય કબૂલ કરવા જેટલું નીતિબળ એનામાં નહોતું. તેથી જે જે દલીલો અને દોષારોપ કરવામાં આવ્યાં તે સધળાનો તેણે ધનકાર જ કર્યો રાખ્યો.

પગી વાસિલીનું ખિસ્સું શેઠના ખીજા દસ રૂબલથી તર થયું હતું, એટલે લેશમાત્ર ક્ષોભ વિના સરિમત વદને એણે એકરાર કર્યો કે ધવાન મિરોનો વિશે હું કશું જાણતો નથી. જ્યારે સોગંદ ખાવાનો પ્રસંગ આવ્યો ત્યારે એના મનમાં

ચણુચણાટ થયો ખરો પણ તે એણે દયાવી દીધો અને અદાલતના પાઠરીએ સોગંદનામાના શબ્દો બોલાવ્યા તે દેખીતી શાન્તિથી એ બોલી ગયો. પવિત્ર ક્રૂસ અને બાઈબલના કસમ બાઈને એણે કહ્યું કે પૂરું સત્ય જ હું બોલીશ અને સત્ય સિવાય બીજું કંઈ નહિ બોલું.

મુકદ્દમાનો ચૂકાદો ધવાન મિરોનોની વિરુદ્ધ થયો અને તેને ખરચના પાંચ રૂબલ ભરી આપવાનો હુકમ થયો. એ રકમ તો યુગ્મને દાનાઈ દર્શાવી એના વતી ભરી દીધી. ખટલો ખલાસ કરતાં ન્યાયાધીશ સાહેબે ધવાનને સખત તાકીદ આપી કે — ખખરદાર, આયંદે જો આખરદાર લોકો પર બોટાં આળ ચઢાવ્યાં તો. વળી પાડ માન કે ખરચની રકમ તારે ભરવી ન પડી અને નાલેશી બદલ તારા પર કામ ન ચલાવ્યું, નહિ તો તને ત્રણ માસની સજા થાત.

“સારું, સાંબ, લળી લળીને પાડ માનું છું,” ધવાન બોલ્યો; અને માથું ધૂણાવી મોટો નીસાસો મૂકી અદાલત બહાર ચાલ્યો ગયો.

દેખાવમાં તો આખું પ્રકરણ યુગ્મન અને વાસિલીના લાભમાં પતી ગયું. પણ વસ્તુતઃ એના છાંટા ઓછાવત્તા સૌના ઉપર હિબા. અત્યારે જો કે એ છાંટા અદૃશ્ય હતા, પણ આખરે તો એની અસર બીજાં દૃશ્ય પરિણામો કરતાં વધુ વસમી નીવડી.

એ વરસ ઉપર વતનનું ગામહું છોડી વાસિલી શહેરમાં આવ્યો હતો. શહેરમાં વસ્યા પછી દલાંદે દલાંદે બાપને મોકલવાની રકમ એ ઘટાડતો ગયો. ઐરીને ઘેર મુકાને

આવ્યો હતો તેને પણ તેડાવી નહિ. અહીં એને તેની જરૂર પડે એવું નહોતું; શહેરમાં એને જોઈએ તેટલી સ્ત્રીઓ મળતી હતી, અને તે વળી પેલી અણધાર ગામડિયાણુ ઐરી કરતાં ક્યાંયે ચઢિયાતી. વરસ જતાં ગયાં તેમ તેમ વાસિલી ગામડાની રીતભાત વીસારતો ગયો અને શહેરી લોકોની રહેણીકરણીનું અનુકરણ કરતો ગયો. ગામડાનું બધું એને જંગલી, જીરણુ, તુચ્છ અને ગંદું લાગતું તો શહેરનું બધું એને શિષ્ટ, સુંદર, સમૃદ્ધ અને સ્વચ્છ જણાતું. ગામડાના લોક તો રાત્રી પશુની પેઠે જીવે છે, જીવન શું તેની એમને ગતાગમ જ નથી, એવી દિવસે દિવસે એને ખાતરી થતી ગઈ. એ તો મધ્યમ રીતે માનવા લાગ્યો કે શહેરી જીવન જ સાચું જીવન છે. શહેરમાં પોતે ચતુર લેખકોએ લખેલી ચોપડીઓ વાંચતો અને મહેલ જેવી નાટકશાળાઓમાં જઈ નાટ્યપ્રયોગો જોતો. બિચારા ગામડિયાઓને કંઈ આવી અજ્ઞાનતાઓનાં સ્વપ્ને પણ દર્શન થવાનાં? ત્યાં તો વૃદ્ધ પુરુષો કહેશે: “કાયદાને માન આપો; પોતાની પત્ની લેગા રહો; મહેનત કરો; અકરાંતિયા ન થાઓ; અને ભલકાના મોહમાં ન તણાઓ.” ત્યારે અહીં શહેરમાં તો સઘળા ચતુર અને વિક્રાન લોકો—કાયદામાં પારંગત બધા માણસો—મઝા માણવાની જ વાત લઈને બેઠા છે. અને એમના જેવું બડભાગી પણ ટાણુ છે ?

ધનિક લોકોને નીતિની કંઈ ખેવના જ હોતી નથી એ વાત બનાવટી કૃપનના પ્રસંગ પૂર્વે વાસિલીથી ખરેખર મનાતી નહોતી. પણ એ બધું બની ગયા પછી—વધુ તો પોતે જૂઠ્ઠા સોગંદ ખાધેલા અને પોતાને એનો ઘણો ફકડાટ પણ

થયેલો, છતાં એને પરિણામે એનો વાળ સરખો વાંકો થવા પામ્યો નહિ અને ઉલટી દસ રૂબલની એને કમાણી થઈ, એટલે—વાસિલીને પાકી ખાતરી થઈ ગઈ કે દુનિયામાં નીતિનિયમ જેવી કોઈ ચીજ છે જ નાહ, માટે સ્વાર્થ સાધવો અને સુખ સેવવું એ જ આપણું ઇતિહર્તવ્ય છે. આથી તે જ એણે પોતાના જીવનનું ધ્યેય બનાવ્યું. એટલે પછી ભાડવાતો ખરીદીનું કામ સોંપતા એમાંથી મળે એટલું મારી ખાવાનો એણે ધંધો આદર્યો. પણ તેટલાથી પોતાના બધા ખર્ચને એનાથી પહોંચી વળાવું નહિ. ત્યારે પછી પૈસા કે બીજો જે કંઈ નગદ માલ હોય આવે તે લાગ મળ્યે એણે ચોરવા માંડ્યો. એક દહાડે એણે યુજીનની નાણાભરેલી થેલી તકડાવી, પણ પકડાઈ ગયો. યુજીને કંઈ એને પોલિસને સ્વાધીન ન કર્યો, પણ તે જ ક્ષણે એને પાણીચું આપ્યું.

વાસિલીને વતન જવાની તો મરજી જ નહોતી, તેથી એ કોઈ નવી નોકરીની શોધ કરવા લાગ્યો, અને પોતાની માશુક સાથે મોસ્કોમાં રહ્યો. થોડા વખત પછી ગાંધીને ત્યાં પગીપણાની નોકરી મળી, પણ પગાર બહુ કમતી હતો. તેને ત્યાં ગયા પછી બીજો જ દહાડે ગુણોની ચોરી કરતાં એ પકડાયો. ગાંધીએ પણ પોલિસને ન બોલાવ્યો, પણ એને સારી પેઠે ગુંદો અને પછી કાઢી મૂક્યો. પછી તો કોઈએ એને સંધર્યો નહિ. પૈસા હતા તે બધા આવી રહ્યા. પોતાનાં બધાં કપડાં એને વેચી નાંખવા પડ્યાં અને ચીંથરેલાલ ભટકવા માંડ્યું. એની માશુક પણ એને મેલીને જતી રહી. છતાં તે મૂંઝાયો નહિ અને વસન્ત આવી એટલે ઘર ભણી વળ્યો.

રોજના રિવાજ પ્રમાણે પિટર નિકોલો સ્વાન્તી મળસકે ઊઠ્યો, ચા પીધી, અને ટૂંકો ડગલો પહેરી પોતાની જગીરના કામકાજની તપાસ કરવા નીકળી પડ્યો. એ હીંગણો હતો અને કાળા ચશ્મા ચઢાવતો. એની આંખો ખડુ નળળી હતી અને એ અંધાપાને આરે જ ઊભો હતો.

પિટર નિકોલો કસ્ટમખાતામાં અમલદાર હતો અને નોકરી દરમ્યાન એણે અઢાર હજાર રૂબલ જમાવ્યા હતા. બારેક વરસ ઉપર એ નોકરીમાંથી દારગ થયેલો—કંઈ આપ-મેળે નાહ, દયાણુ થવાથી—અને બધું ઊડાવી પરવારેલા એક જુવાન જગીરદાર પાસેથી એણે જમીન ખરીદેલી. કસ્ટમ-ખાતામાં હતો તે વખતે ઘણાં વરસ ઉપર એ પરણેલો. એની પત્ની જૂના ઉમરાવ કુટુંબની હતી. તેનાં માબાપ તેને પાઈ પૈસા વિનાની અનાથ મૂકીને મરી ગયાં હતાં. તે ઝિંચી હજુપુષ્ટ અને ફૂટહી હતી. એમને કંઈ પ્રજા નહોતી થઈ. પિટર વ્યવહારકુશળ હતો અને ધાર્યું કરે એવો હતો. એનો બાપ પોલાંડનો હતો, અને એને પોતાને ખેતી કે જમીન-

વ્યવસ્થાનો એકડોયે આવડતો નહિ; પણ જ્યારે એને પોતીકું ભોંયભાડું થયું ત્યારે એણે એવી કુશળતા દાખવી કે એ ત્રણસો એકર પડતર જમીન પંદર વરસમાં તો નમૂનેદાર જાગીર બની ગઈ. એના ખેતર ઉપરનાં રહેણાકથી તે કોઠાર પર્યાંતના સઘળાં મકાનો પાકા ચણતરના ખાંધેલાં હતાં, ને ઉપર પતરાંનાં છાપરાં હતાં. મકાન વખતસર ઘોળાવવામાં આવતાં. ઓજરખાનામાં ગાડાં, હળ, કંતાળ વગેરે સઘળું રીતસર ગોઠવીને રાખવામાં આવતું. ઘોડાના જીન વગેરે સામાનને નિયમસર સાફ કરવામાં આવતો અને તેલ ચોપડવામાં આવતું. ઘોડા પણ મોટા તોખાર નહિ પણ જોષ્ટએ તેવા, ઘેર ઊછેરેલા, ખાધેલપીધેલ અને મજબૂત હતા અને કોઈમાં કશી એળ નહોતી.

છાંચેલા ખળામાં કણસલાં જૂડવાનો સંચો રાખ્યો હતો. ઘાસચારો રાખવા માટે જુદું ઢાળિયું હતું, અને તખેલાઓમાં ગંદકી ન થાય માટે છોખંધ નીક કરાવી લીધી હતી. ગાયો જાતદેખરેખ નીચે ઊઘરતી, અને પુષ્કળ દૂધ કાઢતી. મુરઘી પણ વિશિષ્ટ ઓલાદની હતી અને જથ્થાખંધ ઇંડાં મૂકતી. બગીચામાં સઘળાં ઝાડને રોગાન દીધેલો હતો અને સીધાં ઊગી શકે એટલા માટે સર્વાંને ટેકા મૂકી દીધા હતા. સર્વાં પાકી દેખરેખ રહેતી અને બધું સંગીન, સ્વચ્છ અને વ્યવસ્થિત રખાતું. પોતાની જાગીરની આવી સંપૂર્ણ અવસ્થા નિરખીને પિટર નિકેલો રાચતો અને તે બધું એણે ખેડૂતો ઉપર જોરજુલમ કરીને નહિ પણ તેમની સાથેના વ્યવહારમાં અખંડ ન્યાયશીલતા જાળવીને ઊભું કર્યું હતું એ વિચારથી મગર થતો.

પોતાના પ્રાન્તના ઉમરાવોમાં એનું સ્થાન સુધારક દળમાં હતું. રૂઢિચુસ્ત વિચારો કરતાં પ્રગતિવાદી વિચારો તરફ એનું વલણ વિશેષ હતું. કૃષિદાસત્વના હિમાયતીઓ સામે એ સદા ખેડૂતોનો પક્ષ લેતો. “એમને સારી રીતે રાખો એટલે એઓ પણ સરખા ચાલશે,” એમ એ વારંવાર કહેતો. એનો અર્થ એમ નહિ કે એના ખેતર પર કામ કરતાં કોઈ ભૂલ કરે તો એ અખાડા કરતો. એ તો તેઓ કદી પ્રમાદ કરીને પક્ષા હોય તો તરત તકાદો કરતો. પણ સાટે એ બધાંને રહેવાને સરસ સોઈ આપતો, એમને ચોખ્ખો અને પૂરતો ખોરાક આપતો, નાણાં પગાર કરવામાં કદી વિલંબ કરતો નહિ, અને તહેવારોને દિવસે એમને માટે છાંટાપાણીની પણ ગોઠવણ કરતો.

વખત ફેબ્રુઆરીનો હતો, એટલે જરૂર પીગળવા માંડ્યો હતો. તેના ઉપર ધીરે ધીરે સંભાળપૂર્વક ચાલતો પિટર તખેલાઓની બાજુમાં થઈને પસાર થયો અને કામદારો રહેતા હતા એ મકાન ભણી વળ્યો. હજુ અંધારું હતું, અને ઘાડાં ધુમ્મસથી એમાં વધારો થયો હતો, પણ મકાનની બારીઓમાંથી દીવાનો પ્રકાશ દેખાતો હતો. માણસો કચારના ઊઠ્યા હતા. એનો ધરંદો એ બધાને કામે વળગાડવાનો હતો. ચોજના એવી હતી કે જંગલમાં જઈને વસન્તમાં નેઈતી કાઠી એ લોકો લઈ આવીને ભરી રાખે.

“આ શું ?” તખેલાનાં બારણાં ઊઘાડાં ફટાર બોધને એને થયું. “અરે, તખેલામાં કાણ છે ?”

કોઈ બોલ્યું નહિ. એટલે પિટર તખેલામાં પેઠો. અંદર અંધારું હતું અને લાદની વાસ આવતી હતી. ડેલાને જમણે

હાથ એ ગમાણુ હતી. પિટરે એ દિશામાં હાથ ફેરવ્યો તો એક ગમાણુ ખાલી જણાઈ. પછી કદાચ ઘોડો નીચે પડ્યો પડ્યો ધોરતો હોય એમ ધારી એણે પગ ફેરવી જોયો પણ એના પગે કશું અથડાયું નહિ. “ઘોડાને ક્યાં લઇ ગયા હશે?” એને વિચાર થયો. “ગાડીઓ તો બધી બહાર પડી છે એટલે ઘોડાને જોડ્યો નથી એ તો ચોક્કસ.” પિટર તબેલામાંથી બહાર નીકળ્યો.

“સ્ટિપન, અહીં આવ!” એ બોલ્યો.

સ્ટિપન કામદારોના મંડળનો મુખી હતો. તે મકાનમાંથી બહાર આવતો જ હતો.

“કેમ?” હોંસીલા સ્વરે તેણે કહ્યું. “અરે, પિટર બાપા, તમે છો? આપણાં માણસો આ આવ્યાં.”

“તબેલાનું બારણું કેમ બિઘાડું મૂક્યું છે?”

“બિઘાડું છે? મને કશું માલૂમ નથી. અલ્યા પ્રોશ્કા, ફ્રાન્સ લાવ.” પ્રોશ્કા ફ્રાન્સ લઈને આવ્યો. બધા તબેલામાં ગયા. અંદર ગયા કે તરત બનેલો બનાવ સ્ટિપન સમજી ગયો.

“ચોરોનું કામ લાગે છે, પિટર બાપા,” તેણે કહ્યું. “તાળું તૂટેલું છે.”

“હેં, ખરેખર?”

“હા, ચોરોનું કામ, નક્કી. ‘માણુકી’ નથી દેખાતી, ‘હંસલો’ તો આ રહ્યો, પણ ‘સુંદરી’ નથી, અને ‘ક્યાડો’ યે નથી.”

ત્રણ ઘોડાં બિઘાવી ગયા હતા!

પિટર પહેલાં તો કંઈ બોલ્યો નહિ. એણે ફક્ત
ભવાં ચઢાવ્યાં અને હાંફવા માંડ્યું.

“અરે,” થોડી વાર પછી એણે કહ્યું, “એ લુચ્ચાઓ
એકવાર જો હાથ આવે ને તો ખરાખરની ખખર પાડી દઉં.
પહેરો કેનો હતો?”

“પિટરનો. નક્કી એ જીંઘી ગયેલો.”

પિટરે પોલિસને બોલાવ્યા, બધા અમલદારોને અરજ
કરી, અને પોતાનાં માણસોને સગડ શોધવા મોકલ્યાં, પણ
કંઈ પત્તો મળ્યો નહિ.

“લફંગા લોકો,” પિટરે કહ્યું. “લેતાં જીવ જ કેમ
ચાલ્યો? હું સદાયે એમના ઉપર કેટલી બધી માયા
રાખતો! હવે યાદ રાખજો! ચોરટાઓ! આખી જાત જ
ચોરટાઓની છે. હવેથી કોઈ દહાડો દયા જ ન રાખવી.”

દરમ્યાન પેલાં ઘોડાંનો તો કચારનો નિકાલ થઈ ગયો હતો: માણુકી અદાર રૂપસે આડોડિયાને આપી દીધી હતી, કંચાડની અદલાબદલી કરી હતી, ને પિટરની બગીચી વીસ ટાસ દૂર વસતા ટોચ ખેડૂતના હાથમાં એ ગયો હતો, અને મુંદરીના તો રસ્તામાં જ રામ રમી ગયા હતા. આ બધાં કામો કરનાર તે ઇવાન મિરેનો. એને ખેતર પર નોકરી મળેલી, એટલે એની આગળ પિટર નિકાલોની રજે-રજા જાતમી હતી. ગુમાવેલા પૈસા એને પાછા મેળવવા હતા, અને એ હેતુથી એણે ઘોડાંની ચારી કરી હતી.

બનાવટી કૃપનવાળી આફત પછી ઇવાન મિરેનો દારૂની લતમાં પડ્યો હતો; અને એની ખેરીએ બધું તાળાકુંચીમાં ન રાખ્યું હોત તો એણે બધી ધરવખરી દારૂમાં ફના કરી નાંખી હોત. નશામાં એને હરદમ ખોતાને અન્યાય કરનાર પુરુષોનો જ નહિ પણ ગરીબોને ચૂસી નલતા સમસ્ત ધનિકવર્ગનો વિચાર આવતો. એક દહાંડા એણે પોડોલસ્કનાં પરાંગાંથી આવેલા ખેડૂતો સાથે દારૂ અદાવેલો, અને પછી એમના સાથમાં ઘેર આવવા નીકળેલો. ખેડૂતોને દારૂનું ઘેન અદેલું એટલે ખોતે કાઠી ખેડૂતના જૂંપડમાંથી ઘોડા ચારેલો તેની ચાન એને કહી. ઇવાન મિરેનોનો એ સાંભળી મિલનજ ગયો અને એ નો પેલા ઘોડાચારને ગાળા દેવા લાગ્યો.

“કેવા નસ્ટ!” એ બોલ્યો, “ઘોડા તો ખેડૂતનું હીર કહેવાય. તે તમે પડાવી લીધા! અહ્યા, તમે ભારે

પાપ કર્યું. ઘોડાં ચોરવાં હોય તો જાઓને જાગીરદારનાં ખેતરોમાં. એ લોડો તો ફૂતરાં કરતાંયે હલકા છે, એટલે એમને જેટલા ન પજવીએ તેટલું ઓછું.”

વાત આગળ ચાલી. પોડોલસ્કના ખેડૂતોએ કહ્યું: “જાગીરદારના ખેતરમાંથી ઘોડો ચોરવો એ કંઈ બાળખેલ નથી. એમાં તો જખરી ચાલાકી જોઈએ.”

“એમાં તો એ જગ્યાની રજેરજ ખાતમી જોઈએ અને ત્યાંનું જ કોઈ એ કામમાં મદદ કરે એવું મળવું જોઈએ.”

એટલે ધવાન મિરોનોને સાંભર્યું કે પોતે એક જાગીરદાર સ્વાન્તીને બાળખે છે. એણે તેના ખેતરે કામ કરેલું અને પૈસાનો ચૂકાદો કરતી વખતે પોતે બાજર તોડી નાંખેલું તેનો દોષ રૂબરૂ સ્વાન્તીએ કાપી લીધેલો તે એને યાદ આવ્યું. સ્વાન્તીની વાડીમાં પોતે જે ઘોડા હાંકતો તે પણ સારી રીતે એના ધ્યાનમાં હતા.

ઉપરથી તોફારની પૂછપરછનું મિષ કાઢીને પણ અંદર-ખાનેથી જોઈતી માહિતી મેળવવા માટે ધવાન મિરોનો પિટર નિકોલો પાસે ગયો. ચોક્કીદાર હાજર ન હોય અને ઘોડાં તખેલામાં હોય એવો લાગ સાધવાની એણે કાળજી રાખી હતી. ચોરોને એ તે જગ્યાએ લઈ આવ્યો અને પેલાં ત્રણ ઘોડાં લઈ જવામાં તેમને મદદ કરી.

પછી તેમણે લૂંટના લાગ પાછા અને પાંચ રૂબરૂ ખિસ્સામાં નાંખી ધવાન મિરોનો ઘેર આવ્યો. ખેતરમાં કામ કરવાને ઘોડો નહિ હોવાથી ઘેર એ નવરો પડ્યો રહેતો હતો, તેથી ધંધાદારી ચોરો અને આડોડિયાના સાથમાં ઘોડાં ચોરવાનું એણે જાગીર રાખ્યું.

પિટર નિકોલોએ ચોરાયેલા ઘોડાનો પત્તો મેળવવામાં કંઈ મથા રાખી નહિ. એ જાણતો હતો કે ચોરને મદદ કરનાર કોઈ ખેતરમાંથી જ મળેલું હોવું જોઈએ, એટલે પોતાના આખા નોકરવર્ગ તરફ એ વહેમની નજરે જોવા લાગ્યો. તે રાત્રે બહાર કોણ ગયેલું તેની એણે પૂછપરછ કરી એટલે કામદારોની મંડળીએ જણાવ્યું કે આખી રાત પ્રોશ્કા ખેતરે નહોતો. પ્રોશ્કા અથવા પ્રોકોશી નિકોલો નવજુવાન હતો. તે તાજે જ લશ્કરી નોકરી પૂરી કરીને આવ્યો હતો. તે દેખાવડો હતો અને બધી બાબતમાં ચાલાક હતો. પિટર નિકોલો કેટલીકવાર તેને ગાડીવાનતું કામ સોંપતો. પરગણાનો કોટવાળ, પ્રાન્તનો પોલિસ વડો, અને માજિસ્ટ્રેટ વગેરે સૌ પિટર નિકોલોના મિત્રો હતા. એકવાર પિટરની વરસગાંઠને દિવસે તેઓ સઘળા એને ઘેર મળવા આવ્યા હતા અને મિષ્ટાન્ન અને ખાંડી ઊડાવતા હતા. તેમણે સર્વેએ એની ઉપાધિમાં સમભાવ દર્શાવ્યો અને એને મદદ કરવા તેઓ તૈયાર થયા.

“રોજ તમે રોંગાઓનો પક્ષ ખેંચતા હતા,” કોટવાળે કહ્યું, “તે હવે લેતા જાઓ! હું કહેતો’તો કે જંગલી પશુ

કરતાં પણ તેઓ નપાવટ છે, એ શું બોલું છે? તે તો કોરડા વાગે ત્યારે જ પાંશરા ચાલે. ઠીક, તમે કહો છો કે એ બધું પ્રોશ્કાનું કારસ્તાન છે. પેલો કોઈ કોઈ વાર તમારી ગાડી હાંકવા બેસતો'તો તે જ ને એ?"

“હા, તે જ.”

“જરા તેને બોલાવશો?"

પ્રોશ્કાને કોટવાળ સમક્ષ બોલાવ્યો, અને એણે તેની તપાસ આદરી.

“તે દહાડે રાતના તું ક્યાં હતો?"

પ્રોશ્કાએ વાળનાં ઝુલફાં ખસેડ્યાં અને તેની આંખ ચમકારા કરવા લાગી.

“ઘેર.”

“કેમ? બધા તો કહે છે કે તું અહીં નહોતો.”

“તો પછી આપની નજરમાં આવે તેમ માનો.”

“મારી નજરની અહીં વાત નથી. તે રાતના તું ક્યાં હતો એ બોલી નાંખ.”

“ઘેર.”

“બહુ સાફ—પોલિસ, આને થાણા ઉપર લઈ આવજો.”

તે રાત્રે પોતે ક્યાં હતો તે પ્રોશ્કાએ ન જણાવ્યું એનું કારણ એ હતું કે તે રાત એણે પોતાની માથુકને ઘેર ગાળી હતી અને તે સંબંધી કશું પ્રગટ નહિ કરવાનું એણે તેને વચન આપ્યું હતું. એટલે એણે પોતાનું વચન પાળ્યું. એની વિરુદ્ધ કશો પુરાવો મળ્યો નહિ, એટલે એને તરત છોડી મૂકવામાં આવ્યો. પણ પ્રોફેસરી આ બધી બાબતના મૂળમાં હતો એવી પિટરની સજ્જડ માન્યતા થઈ ગઈ હતી

તેથી તેના પ્રત્યે એ ધિક્કારની નજરે જોવા લાગ્યો. એક દિવસ પ્રોફેસર મોદીને ત્યાંથી ચણા ખરીદી લાવ્યો. એમાંથી તેણે થોડા કાઢી લઈ બાકીના ઘોડાને આપ્યા. કાઢી લીધેલા ચણા વેચી મળેલા પૈસા એણે દારૂમાં વાપર્યાં. પિટરને એ વાતની ખબર પડી તેથી તેણે પ્રોફેસર ઉપર છેતરપીંડીનું તહોમત મૂક્યું. પરિણામે ન્યાયાધીશે એને ત્રણ માસની કેદની સજા કરી.

પ્રોફેસર કંઈક અભિમાની પ્રકૃતિનો હતો અને પોતાની જાતને બીજાઓ કરતાં ચઢિયાતી માનતો. કેદની સજાથી એનું બધું પાણી ઊતરી ગયું. છૂટીને આવ્યો ત્યારે એ નૂર-તેજ વિનાનો બની ગયો હતો. જિંદગીમાં અભિમાન કરવાનો હવે એને મોખ રહ્યો નહોતો. આથી એને એકલા પિટર ઉપર જ નહિ પણ આખી દુનિયા ઉપર દાઝ ચઢી.

આસપાસના માણસોએ જોયું તો એકંદરે જોલમાં જઈ આવ્યા પછી પ્રોફેસર તદ્દન જુદો જ આદમી થઈને આવ્યો હતો. એ એટલી અને બેપરવા બની ગયો, ને દારૂના છંદમાં પડ્યો. એમાંથી કોઈ બૈરીના ઘરમાંથી કપડાંની ચોરી કરતાં પકડાયો, અને ફરી પાછો કેદમાં સપડાયો.

પોતાનાં ઘોડાંની ભાળને અન્તે પિટરને બેતરને કોઈ ખૂણે પડેલી સુંદરીની બોળ સિવાય બીજું કશું હાથ લાગ્યું નહિ. ચોર તદ્દન છટકી ગયા એ હકીકતથી પિટર વધુ ખીજાયો. ખેડૂતો વિશે બોલતાં કે એમના તરફ જોતાં હવે એને ગુરસો આવ્યા વિના રહેતો નહિ. અને જ્યારે પણ કંઈ તક મળે ત્યારે એ એમને ત્રાસ આપ્યા વિના રહેતો નહિ.

કૂપનની બલામાંથી દૂધ્યા પછી યુજન મિહિલે તો સઘળી વાત વીસરી ગયો. પણ પોતાને કોઈ આવીને બનાવી ગયું એ વાત એની ખેરી મરિયમના મનમાં તો ખટક્યાં કરી તથા એ વખતે એના ધણીએ જે નમેરાં વેણ કાઢેલાં તેનો ડાઘ પણ એના દિલમાંથી ખસ્યો નહિ. વળી આવી સંસાધથી છેતરી જનાર પેલા એ છોકરાઓ ઉપર તો એનો ક્રોધ માતો જ નહોતો. તે દહાડા પછી જ્યારે પણ કોઈ નિશાળિયો રસ્તામાં મળે ત્યારે તેને એ ધારીધારીને જોતી. એક દહાડો મહિન એની નજરે પડ્યો, પણ એને દેખીને તે ખેપાનીએ તો ક્ષણવારમાં ચહેરો એવો ફેરવી નાંખ્યો કે પેલી તેને વરતી શકી નહિ. પરંતુ, કૂપનવાળા પ્રસંગને પખવાડિયું થયા બાદ એક દહાડો એણે મિટિયા સમકોનીને સામેથી આવતો નજરેનજર દીડો, એટલે તત્ક્ષણ એણે તેને ઓળખી કાઢ્યો.

એણે તેને જવા દીધો, પછી પાછી વળીને તેને પગલે પગલે ચાલી તેના ઘર સુધી એ ગઈ અને ત્યાં જઈ તેનાં માબાપનાં નામની ખાતમી મેળવી. પછી ખીજે દિવસે એ

તેની નિશાળે ગઇ, અને ધર્મશિક્ષક પાદરી મિચેલ વેડનને મળી. પાદરીએ એને ત્યાં આવવાનું કારણ પૂછ્યું એટલે એણે આચાર્યને મળવાનો વિચાર જણાવ્યો. “ એમને તો આજે ઠીક નથી. કામ હોય તો ફરમાવો અથવા ત્રણઠી આપવી હોય તો મૂકતા જાઓ,” પાદરીએ કહ્યું.

મરિયમને લાગ્યું કે બધી હકીકત આચાર્યને બદલે પાદરીને જણાવી હોય તોપણ કંઈ ખોટું નથી. મિચેલ વેડન વિધુર હતો, અને ભારે મહત્વાકાંક્ષી હતો. એકાદ વરસ ઉપર કોઇ મેળાવડામાં મિટિયાના પિતાને એ મળેલો અને ધર્મવિષયમાં તેની સાથે એને વાદ થયેલો. સમકોનીએ એના બધા મુદ્દા તોડી પાડેલા અને એની ખૂબ ફજેતી કરેલી. તે દહાડાથી સમકોનીના પુત્રને એણે દાઢમાં ધાલ્યો હતો. ધાર્મિક બાબતમાં છોકરાને પણ બાપના જેવો બેપરવા જોઈને એ તેને સંતાપવા લાગ્યો અને પરીક્ષામાં તેને નપાસ પણ કર્યો.

મરિયમે જ્યારે સમકોનીના પુત્રના આચરણની વાત એને કરી ત્યારે અંદરબાનેથી એને આનન્દ થયો. ખ્રિસ્તી-ધર્મના નિયમોને માન્ય નહિ રાખનારની પારાવાર દુષ્ટતાનો આ છોકરાના આચરણથી એને પુરાવો મળ્યો. આ ખાસ્સી તકનો લાભ લઈ નાસ્તિકોને એમની સામે ડાક્યું ફાડી ઊભા રહેલા અનર્થોનું ભાન કરાવવાનો એણે નિશ્ચય કર્યો. ગમે તેમ કરીને એને પોતાના મનને મનાવવું હતું કે કેવળ આવા હેતુથી જ એણે સઘળાં પગલાં લેવા ધાર્યાં હતાં. પણ મૂળ વાત તો એ હતી કે પેલા ગર્વિષ્ટ નાસ્તિક પર વેર વાળવાને એ તલપાપડ થઇ રહ્યો હતો.

“અરે, એ તો ગજબ થયો,” ઝલ્લા પર લટકાવેલા ફૂસ પર હાથ ફેરવતાં ફેરવતાં પાદરી મિચેલે કહ્યું. “મારા પર વિશ્વાસ મૂકીને બધી વાત કરી તેથી રાજ થયો. હું તો ધર્મનો બંદો જ છું, માફ તો એ કર્તવ્ય જ છે, એટલે એ જવાનને હું શીખામણ આપીશ.” “મારા પ્રવિત્ર વ્યવસાયને છાજે એવી રીતે જ એ કામ કરવાનો,” પાદરીએ મનને કહ્યું. એ તો ખરેખર માનતો હતો કે છોકરાના પિતાની પોતા પ્રત્યેની દુર્વૃત્તિ પોતે તદ્દન ભૂલી ગયો છે અને કેવળ છોકરાના હિતને ખાતર જ પોતે આ બધી પારમાર્થિક ચિન્તા કરી રહ્યો છે.

ખીજે દિવસે મિટિયાના વર્ગમાં ધર્મપાઠ આપતી વખતે પાદરી મિચેલે બનાવટી ફૂપનનો વૃત્તાન્ત કહ્યો અને જણાવ્યું કે એ ગુન્હો કરનારો એ શાળાનો વિદ્યાર્થી જ છે. “એવું કામ કરવું તે તો ખરાબ છે જ, પણ હવે નામુકર જવું તે એથી પણ વધુ ખરાબ છે. માટે તમારામાંના દોષને એવું પાપ કર્યું હોય તો ગુન્હેગાર આવીને એ વાત કબૂલ કરી દે.” આમ કહેતી વખતે મિચેલ મિટિયા ઉપર તાકીને નોંધ રહ્યો. એટલે બધા વિદ્યાર્થીઓની નજર પણ મિટિયા તરફ વળી. મિટિયા તો આથી શરમાઇ ગયો. એને ગભરાટ વધ્યો, અને ચહેરા ઉપર પરસેવાનાં મોતિયાં બાઝી ગયાં. છેવટે એ રડી પડ્યો અને વર્ગમાંથી એણે દોટ મૂકી. એની માને એ વાતની ખબર પડી એટલે તરત તે છખીવાળાની દુકાને ઉપડી, બાર રૂબલ ને પચાસ કેપેક મરિયમ વાસિલીનાને આપ્યા અને છોકરાએ એવું કશું પાપ કર્યું નહોતું એમ કહેવાની તેની પાસેથી કબૂલાત લીધી. પછી એણે ખરી

વાત કોઈને પણ નહિ જણવવાની — ખાસ કરીને એના પિતાથી તો તદ્દન છાની રાખવાની — મિટિયાને શીખ આપી.

ફેડોર તો ખરી હકીકતથી તદ્દન અજાણ હતો. એટલે નિશાળવાળા પ્રસંગની વાત એને કાને આવી ત્યારે એણે પ્રથમ છોકરાની જુખાની લીધી, પણ તેણે સર્વ આરોપોના સંબંધમાં નિર્દોષતા જણાવી એટલે પછી એ તરત શાળાના આચાર્ય પાસે પહોંચ્યો, પાદરી મિચેલના વર્તન સામે રોષ પ્રકટ કર્યો અને જણાવ્યું કે હું આ બાબતનો પીછો પકડ્યા વિના નહિ રહું.

આચાર્ય પાદરી મિચેલને તેડાવ્યો, અને તે આવ્યો એવા જ બન્ને જણ લડી પડ્યા.

“કોઈ કમઅક્કલ ઐરીએ આવીને મારા દીકરા પર જોડું આળ ચઢાવ્યું. હવે પાછી એ કહે છે કે છોકરે એવો કોઈ ગુન્હો કર્યો નહોતો. પણ પાદરીશ્રીવા, તમે પણ એની પેઠે અક્કલ ગુમાવી બેઠા હતા કે આવા પ્રામાણિક અને સાચાબોલા છોકરાની ફેકટ બદલો કરી?”

“બદલો કોણે કરી છે? અને જરાક રીતસર બોલો. મારા ધંધા તરફ કેમ વર્તવું એ તમે ભૂલી જાઓ છો.”

“હવે જોયો તમારો ધંધો.”

“તમારી ધર્મવિમુખતા આખા શહેરમાં સુવિજ્ઞાત છે,” પાદરી મિચેલે કહ્યું. એને એટલો ક્રોધ વ્યાપી ગયો કે એનું નાનકડું અંડાકાર મસ્તક ધ્રૂજવા લાગ્યું.

“અરે સજ્જન! અરે પાદરી મિચેલ!” શાળાના આચાર્ય બન્નેને ટાઢા પાડવા લાગ્યો. પણ કોઈએ તેને ગળુકાર્યો નહિ.

“અમારા વિદ્યાર્થીઓની ધાર્મિક અને નૈતિક કેળવણીની દેખરેખ રાખવી એ ધર્મોપદેશક તરીકે મારું કર્તવ્ય છે.”

“હવે ધાર્મિકતાનો ડોળ બધો જવા દોને! ધર્મના ઢોંગધતુરા બધા પડતા મૂકો! ઈશ્વર કે શેતાન કશું તમે માનતા નથી એ શું અમે નથી જાણતા?”

“તમારા જેવા માણસ સાથે વાત કરવામાં મારું ભૂખણુ નથી.” સમકોનીના છેલ્લા શબ્દો એને વજ્રબાણુ જેવા લાગ્યા. આપણે જે વાત દુનિયા આખીથી — અને તો આપણા મનથી પણ — ગુપ્ત રાખવા માગતા હોઈએ તે જ વાત કોઈ આવીને છડેચોક કહે ત્યારે થોડું વસમું લાગે?

મિચેલ ધર્મગુરુઓની પાઠશાળામાં ભણેલો; આથી જ જે ધર્મના અનુયાયી તરીકે પોતાને ઓળખાવતો હતો અને જે ધર્મનું પ્રવચન પાટ ઉપરથી એ કરતો હતો તેમાંથી એની સ્વાભાવિક શ્રદ્ધા લાંબા કાળથી ઊઠી ગઈ હતી. હવે તો એ બળાટકારે તેના સદ્ધાન્તો પોતાના મન પાસે મનાવતો હતો અને બીજાઓએ પણ એમ જ કરવું જોઈએ એવા નિર્ણય ઉપર આવ્યો હતો.

પાદરી મિચેલના વર્તનથી સમકોનીને કંઈ અચરજ થઈ નહિ; ખ્રિસ્તીધર્મ સમાજ ઉપર જે અસર કરવા લાગ્યો હતો તેના ઉદાહરણરૂપ જ તેનું વર્તન એને લાગ્યું અને પાદરીએ પોતાના પુત્રના કરેલા અપમાનની વાત એણે સઘળા મિત્રોને જણાવી.

કેવળ જીવાનિયાઓને જ નહિ પણ પીઠપાકલને પણ નાસ્તિકતાની વૃત્તિથી દૂષિત થયેલા દેખી એ અનર્થ સામે જંગ મચાવવાની વિશેષ ને વિશેષ અગત્ય પાદરી મિચેલને

પ્રતીત થવા લાગી. જેમજેમ એ સમકોની અને તેના જેવા બીજાઓની અશ્રદ્ધાને ધિક્કારતો ગયો તેમતેમ એને પોતાની શ્રદ્ધાની સુદૃઢતાનો વિશ્વાસ આવતો ગયો અને તેથી તે શ્રદ્ધા ખરેખર છે કે નહિ તેની ચોકસાઈ કરવાની કે તે શ્રદ્ધાને અનુરૂપ પોતાનું જીવન બનાવવાની જરૂર એને ઓછી જણાવા લાગી. એ ધર્મિષ્ઠ છે એમ એની આસપાસનું જગત માનતું, અને આ ધર્મિષ્ઠતા જ—ધર્મિષ્ઠતાની આ પ્રતિષ્ઠા જ—નાસ્તિકો સામે લડવામાં પાદરી મિચેલનું સર્વોત્તમ શસ્ત્ર હતું.

એની સ્ત્રી ગુજરી ગઈ ત્યારથી મિચેલને સાધુ થઈ જવાનો અને પાઠશાળાના પોતાના કેટલાક સહાધ્યાયીઓ જે પંથે પળેલા તે પંથ સ્વીકારવાનો વિચાર થયો હતો. આ સાધુ થયેલા સહાધ્યાયીઓમાંથી એક બિશપ બની ચૂક્યો હતો અને બીજો બનવાની તૈયારીમાં હતો. સમકોની સાથેના કબજિયાને લીધે એને જે લાગણીઓ થઈ આવી અને શાળાના આચાર્યનો જે દૃષ્ટકો મળ્યો તેને પરિણામે સાધુ થઈ જવાનો એનો જૂનો વિચાર જાગૃત થયો અને તેને અમલમાં મૂકવાનો એણે ઠરાવ કર્યો.

એટલે સત્ર પૂરું થયે મિચેલ વેડને શાળામાંથી રાજીનામું આપ્યું. પછી મિસેલ એવું નામ ધારણ કરી એણે સંન્યાસ ગ્રહણ કર્યો અને થોડા જ વખતમાં વોલ્ગા નદી ઉપરના કોઈ શહેરની શિક્ષણસંસ્થામાં એને અધ્યક્ષની જગા મળી.

દરમ્યાન પગી વાસિલી દક્ષિણ દિશામાં દૂર ડરી રહ્યો હતો. દિવસના વખતમાં તે મુસાફરી કરતો અને રાત પડે એટલે પોલિસ એને કોઈ ખેડૂતના ઝૂંપડામાં આશરો શોધી આપતો. સર્વત્ર એને ખાવાનું મળતું. ચાલતાં ચાલતાં ઓરલ પરગણાનું એક ગામડું આવ્યું ત્યાં એણે રાત ગાળી. અહીં એને કોઈએ કહ્યું કે એક વેપારીએ એ ગામના જગીરદારનો જગીયો મોસમ પૂરતો ઇજારો રાખ્યો છે અને રખોપા માટે તેને મજબૂત અને કાગેલ માણસોની જરૂર છે. વાસિલી ભટકી ભટકીને થાક્યો હતો, અને વતન જવાની તો એને મુઠ્ઠલ મરજી જ નહોતી, એટલે એ પેલા વેપારીને મળ્યો અને મહીનાના પાંચ રૂબલથી તે જગીયામાં રખોપિયા તરીકે રહ્યો.

વાસિલીને વાડીના માંડવામાં ખૂબ ગમી ગયું. સફરજન અને જમરૂપ પાકવા લાગ્યાં એટલે તો એ ખુશ-ખુશાલ બની

ગયો. આખો દહાડો એ તાજ મહેકતા ધાંસની પથારી કરી
 તેના પર પડ્યો રહેતો. લહેજતદાર ખુશખો પમરાવતાં સફર-
 જનના ઢગલા એની આસપાસ પડ્યા હોય અને કોઇ છોકરું
 આવીને રૂળ ચોરી ન જાય એટલા માટે ચોતરફ એની નજર
 ફરતી હોય. વચ્ચે વચ્ચે એ હોડેથી સીસોટી વગાડે અને
 ગાયનો લલકારે. એને ગાયનો તો બેસુમાર આવડતાં હતો
 અને એનો સૂર પણ મીઠો હતો. ગામની ઘેરીઓ અને
 જુવાન છોકરીઓ એની પાસે સફરજન લેવા આવે અથવા
 બેઘડી વાત કરવા એની પાસે ઊભી રહે ત્યારે જેવા જેના
 દીદાર અને જેવા જેનાં નખરાં એ પ્રમાણે કોઇને મોટાં તો
 કોઇને નાનાં સફરજન એ આપતો અને સાટામાં ઈંડાં કે
 પૈસા જે મળે તે લેતો. બાકીના વખતમાં એને કંઈ કામ
 કરવાનું નહોતું એટલે એ સૂઈ રહેતો અને વખત થાય ત્યારે
 રસોડે જઈ જમી આવતો. કપડાંમાં એની પાસે એક જ
 પહેરણ રહ્યું હતું અને તે પણ ઘસાઈ ગયું હતું. પણ
 એનો બાંધો મજબૂત હતો અને એની તંદુરસ્તી સરસ રહેતી.
 મજૂરો ભેગો જ્યારે શરામણ કરવા જતો ત્યારે ત્રણ જાણના
 જેટલું એ એકલો ઊડાવી જતો. વૃદ્ધ ચોટીદાર તો એ
 જેઠને રાજ સડક જ થઈ જતો. રાત્રે એ કદી ઊંઘતો
 નહિ, ચોરને ખાળવા એ ખોંખારા કર્યા કરતો અથવા
 સીસોટી વગાડતો. અંધારામાં પણ એની તીક્ષ્ણ આંખો
 ગિલાહીને પેડે બધું સ્પષ્ટ નેઈ શકતી.

એકવાર રાત્રે ગામના છોકરાઓનું એક ટોળું સફરજન
 વેડી લેવા માટે છાનુંમાનું વાડીમાં આવ્યું. ગિલકુલ
 ખખડાટ કર્યા વિના પાછળથી ઓગિંતા આવી વાસિલીએ

એમના ઉપર છાપો માર્યો. નાંસી જવાનાં છોકરાઓએ ઘણાં ફાંફાં માર્યાં, પણ વાસિલીએ એક છોકરાને પકડ્યો અને શેઠ અગળ તેને ઊભો કર્યો.

વાસિલીની પહેલી છાપરી વાડીને છેક દૂરને છેડે હતી. પણ ત્યાંથી જામફળ ખલાસ થયાં એટલે એને બીજી છાપરી મળી. ત્યાંથી એના શેઠનું મકાન ચાલીસ જ ડગલાં દૂર હતું. આ નવી જગા એને અત્યંત પસંદ પડી. કેમકે શેઠના કુટુંબની સકળ દિનચર્યા એ અહીંથી દેખી શકતો હતો. એ કુટુંબનાં જુવાન સ્ત્રીપુરુષો સાંજે અથવા છેક રાત્રે બગીચાં ખેસી ફરવા જાય, પિયાનો કે વાયોલિન વગાડે, ગીતો ગાય અને નાચે,—આવી રીતે તેઓ અમનચમન કરે તે આખો દહાડો એ જોયાં કરતો. શેઠની કન્યાઓ જુવાન વિદ્યાર્થીઓ સાથે બારીમાં બેસે, ઉત્સાહભરે તેમની સાથે જુદાજુદા વિષયો પર ચર્ચા ચલાવે, જુદાંજુદાં યુગલો ધન વૃક્ષરાજિમાંથી ચળાઈને આવતી ચાંદનીવાળા માર્ગ ઉપર ફરવા નીકળે,—તે એ જોતો. ખાનપાન લઈને દોડાદોડી કરતા નોકરોને એ જોતો. શેઠને ખાનપાન અને એશઆરામ પૂરાં પાડવા માટે રસોયા, કોઠારી, ઘોખી, માળી, ગાડીવાન, આદિ વર્ગને તન તોડતા એ જોતો. કોઈકોઈ વાર શેઠના ઘરનું યુવતીમંડળ એની છાપરીએ આવતું, અને વાસિલી એમને રસદાર સુકેસરી સર્વોત્તમ સફરજન આપતો. ત્યાં ઊભી ઊભી જ સ્ત્રીઓ એ સફરજન ખાતી, એની સ્વાદિષ્ટતા વખાણતી, માંહેમાંહે ફ્રેંચભાષામાં વાતો કરતી—વાસિલી સમજી જતો કે એ વાતો ખોતાને વિશે થતી—અને વાસિલીને કોઈ ગીત સંભળાવવાનું કહેતી.

શેઠની જીવનપ્રણાલી વાસિલીને મોસ્કોના લોકો જેવી લાગી અને તેથી એ તેને ધન્ય ગણવા લાગ્યો. એને વધુ ને વધુ ખાતરી થતી ગઈ કે જીવનમાં જે કોઈ અત્યંત અગત્યની અને મહત્ત્વની વસ્તુ હોય તો તે પૈસા જ છે. આથી પૈસાની મોટી રકમ કેવી રીતે હાથ કરવી તેનો એણે અખંડ વિચાર કર્યો કર્યો. આજ સુધી પોતે નાની નાની રકમો ઉપર હાથ મારતો એ રીત હવે એને ખોટી જણાઈ. એવી અવારનવાર નાની નાની ચોરીઓથી શો શક્કરવાર વળે એમ એને થયું. હવે તો એક સુવ્યવસ્થિત યોજના ધડવી, એને માટે આવશ્યક સઘળી ખાતમી પહેલેથી એકઠી કરવી, અને પછી તે એવી રીતે પાર પાડવી કે ચોરીની વાત કોઈના કલ્યાણમાં પણ ન આવે, એમ એણે નક્કી કર્યું.

આખરે બધો પાક વેડાઈ રહ્યો. પોતાને થયેલા નફાથી શેઠ પ્રસન્ન થયો. વાસિલીના પગારનો એણે ચૂકાદો કરી આપ્યો અને એની નિમકહલાલ નોકરીના બદલામાં એને બક્ષીસ પણ આપી.

વાસિલીએ શેઠના દીકરાએ ભેટ આપેલ નવું બકીટ અને નવી હેટ ચઢાવ્યાં, પણ એ વતન તરફ વળ્યો નહિ. ગામડિયા ખેડૂતની જિંદગીના વિચારમાત્રથી એને તિરસ્કાર છૂટતો એટલે પોતાની સાથે વાડીમાં રખોયે રહેલા કેટલાક છાકટા સિપાઈઓના સાથમાં પાછો એ મોસ્કો ઉપજ્યો. ત્યાં પહોંચ્યા પછી પોતાને જે દુકાનમાં નોકરી મળેલી અને જ્યાંથી માર મારીને શેઠે વગર પગારે એને કાઢી મૂકેલો તે જ દુકાનમાં મધરાતે ખાતર પાડવાનો એણે ઠરાવ કર્યો. તે એ સ્થળથી સારી રીતે વાકેફ હતો અને પૈસા કચે ઠેકાણે રહેતા

હતા તેની પણ એને પૂરી માહિતી હતી. તેથી એણે પોતાની સાથે આવેલા સિપાઈઓને બહાર તપાસ રાખવા ઊભા રાખ્યા, પોતે દરવાજો તોડી દુકાનમાં પેઠો, અને જોટલા હાથ લાગ્યા તેટલા પૈસા લઇને નીકળી આવ્યો. કામ એટલી ચાલાકીથી કર્યું કે ખાતરની નામનિશાની કંઈ રહેવા પામી નહિ. આ દુકાનમાંથી વાસિલીને ૩૭૦ રૂબલ મળ્યા. તેમાંથી સો એણે પોતાના મદદગારોને આપ્યા અને બાકીના પોતાની પાસે રાખી એ બીજો શહેર નાઠો. ત્યાં જઈ સ્ત્રીપુરુષોના સાથમાં ઊડાઉગીરી અને બ્રષ્ટાચાર આદર્યાં. આથી પોલિસે તપાસ કરી એનું પૂર્વજીવન જાણી લીધું અને એને પકડીને કેદમાં નાંખ્યો. આ વખતે એની પાસે ફૂટી બદામ સરખી રહેવા પામી નહોતી.

ધવાન મિરેનો હવે નિડર ખડતલ ઘોડાચોર બની ગયો હતો. એની જૈરી એરિમિયા પહેલાં તો એના આ ધંધાને કાળું કામ કહેતી અને તેથી એને ગાળો પણ દેતી, પણ હવે તો તે પણ રીઠી થઈ ગઈ હતી અને ચોરીની કમાણીમાંથી નવાં નવાં કપડાં પહેરી એનો ધણી ઠાઠમાઠ મારી શરતો એ જોઈને તે મલકાતી.

જ્યારે જ્યારે ઘોડાની ચોરી થાય ત્યારે ત્યારે એમાં ધવાનનો હાથ જ હોય એમ એના ગામમાં તેમ આખા પરગણામાં સૌ સારી પેઠે જાણતા; પણ કોઈ એનું નામ પ્રગટ કરતું નહિ, કેમકે સઘળા એનાથી ડરતા. અને કદાચ જો કોઈ એના ઉપર શક લાવતું તો યુક્તિપ્રયુક્તિ કરી પોતાની નિર્દોષતા એ પૂરવાર કરી બતાવતો. એકવાર કાલોટપર નામે ગામના ગૌચરમાંથી એણે રાતને વખતે ઘોડાની ચોરી કરી. સામાન્ય રીતે એ જમીનદાર, વેપારી, કે સોદાગરનાં જ ઘોડાં ચોરતો. પણ એ કામ કપરું હતું. એટલે જ્યારે ત્યાં એનો લાગ ન ફાવતો ત્યારે ખેડૂતોનાં ઘોડાં ચોરતાં પણ હવે એ અચકાતો નહોતો. કાલોટપરામાં ઘોડાં કાનાં છે એની તપાસ કર્યા વિના જ એ હાંકી ગયો. તે જાતે કંઈ ચોરવા નહિ ગયેલો, પણ જેરાસિમ નામના એક હોશિયાર જુવાનને એણે તે કામમાં રોકેલો. ખેડૂતોને

ચૌરીની ખબર. છેક મળસંકે જ પડી. લૂંટારાને પકડી પાડવા તેઓ ચારે દિશામાં દોડ્યા. દરમ્યાન ઇવાને ઘોડાંને સરકારી જંગલના નાળામાં સંતાડી રાખેલાં.

ઇવાનનો ઇરાદો ઘોડાંને બીજી રાત સુધી ત્યાં જ રાખવાનો અને પછી પચાસ કોસ દૂર વસતા પોતાના ઝોળખીતા પાસે તે અત્યંત ત્વરાથી મોકલી દેવાનો હતો. પરોઢિયે એ જેરાસિમની ખબર કાઢવા નાળામાં ગયો, તેને ખાવાપીવાનું આપ્યું, અને કોઇ દેખે નહિ એવા આડમાર્ગે ઘેર આવવા નીકળ્યો. પણ કમનસીબે એને રસ્તામાં જંગલના રખેવાળનો ભેટો થઈ ગયો.

“ અલ્યા, અત્યારના પહોરમાં આમ ક્યાં ગયો’તો ? ” રખેવાળે પૂછ્યું.

“ જરાક પગ છૂટો કરવા નીકળ્યો’તો, ” ઇવાને જવાબ આપ્યો.

“ ઠીક, ” રખેવાળે કહ્યું. ઘડીક તે શાન્ત ઊભો રહ્યો, મનમાં કંઈક વિચાર કર્યો, અને પછી ચાલ્યો ગયો. એને ચોક્કસ લાગ્યું કે દાળમાં કંઈક કાળું છે. મોટે મળસંકે ઇવાન કારણ વિના જંગલમાં ફરવા નીકળે એ સંભવિત નહોતું. તે પાછો ફર્યો અને આસપાસ તપાસ કરવા લાગ્યો. ત્યાં એકાએક નેળિયામાં રાખેલા ઘોડાનો હણહણાટ એને સંભળાયો. આથી જે દિશામાંથી અવાજ આવેલો તે દિશામાં નીરવ પગલે ચૂપકીથી એ ચાલવા લાગ્યો. માર્ગમાંના ઘાસ અને ભોંય ઉપર ઘોડાના ડાખલાની નિશાનીઓ સ્પષ્ટ દેખાતી હતી. નેળિયા નજીક પહોંચ્યો એટલે જેરાસિમ દેખાયો.

તે બેઠો બેઠો શીરાવતો હતો અને બાબુમાં ઝાડને થડે
ઘોડાં બાંધ્યાં હતાં.

રખેવાળે આ બધું જોઈ ગામભણી દોટ મૂકી અને
ત્યાંથી બેલિફ, પોલિસ અમલદાર અને બે સાક્ષીઓને સાથે લઈ
પાછો નેળિયા પાસે આવી પહોંચ્યો. જેરાસિમ બેઠો હતો તે
સ્થળને એમણે આવીને ત્રણ બાબુઓથી ઘેરી લીધું અને પછી
તેને પકડ્યો. એ પોતાનો બધો ગુન્હો માની ગયો, પણ હમણાં
જ દારૂ ઢીંચી ઢીંચીને એ અત્યારે ભાન ભૂલી ગયો હતો
એટલે સાચી હકીકત એના પેટમાં રાખી શક્યો નહિ. એણે
કહ્યું કે ઇવાન મિરોનોએ દારૂ પાક પાકને એને આ ચોરી
કરવા ઉશ્કેર્યો હતો અને આજે રાત્રે આ ઘોડાં લઈ જવા
તે અહીં આવવાનો છે. ખેડૂતોએ ઘોડાં અને જેરાસિમને
નેળિયામાં જેમનાં તેમ રહેવા દીધાં અને ઝાડવાં પાછળ
સંતાઈ ઇવાનના આગમનની રાહ જોતા તેઓ બેઠા. અંધારું
થયું એટલે સીસોટી સંભળાઈ. જેરાસિમે પણ સામી એવી
સીસોટી વગાડી ઉત્તર આપ્યો. જેવો ઇવાન ઢાળ કિતર્યો
તેવા જ ખેડૂતો તેની આસપાસ ફરી વળ્યા અને તેને પકડીને
ગામમાં લઈ આવ્યા. બીજી સવારે બેલિફના મકાન આગળ
એક મોટું ટોળું એકઠું થયું. ઇવાનને બહાર કાઢીને તેની
ઝડતી લેવાનું શરૂ થયું. સ્ટિપન પેલેગુએ પ્રશ્નો પૂછવામાં
પહેલ કરી. તે જોયો પડખંદ આગળના બુવાન હતો.
એનું નાક પોપટની ચાંચ જેવું હતું અને ચહેરો ગમગીન હતો.
એણે લશ્કરી નોકરી પૂરી કરી હતી, અને સ્વભાવે એ
એકાન્તપ્રિય તથા થોડાબોલો હતો. બાપથી જુદું ઘર
માંજા પછી એકવાર એને ઘોડો ચોરાવાનો કડવો અનુભવ

થયેલો. તે પછી એ વરસ એણે ખાણોમાં મનૂરી કરેલી અને ત્યાં રળેલા પૈસાથી એ નવા ઘોડા લીધેલા. આ એ ઘોડા ઇવાન આજે ચોરી ગયો હતો.

“બોલ, મારા ઘોડા ક્યાં છે?” ક્રોધથી રાતોપીળે થતાં, અને ઘડીમાં ઇવાનના મોં સામે તો ઘડીમાં ભોંય ઉપર જોતાં એણે હાકલ મારી.

ઇવાને કહ્યું, “હું કશું જાણતો નથી.” એટલે સ્ટિપને એના મોઢાપર એવા જોરથી મુક્કી મારી કે એનું નાક છૂંદાઈ ગયું અને તેમાંથી લોહીની ધાર છૂટી.

“સાચી વાત બોલી નાંખ, નહિ તો આ ઘડીએ મુઝો સમજાજે”

ઇવાન મૂંગો રહ્યો અને મુક્કીના ઘા ચૂકાવવા નમી ગયો. સ્ટિપને પોતાના લાંબા હાથ વડે ખીજ એ મુક્કી અડાવી. તોપણ ઇવાન બોલ્યા વિના જડભરત જેવો થઇને ઊભો રહ્યો અને માથું આધુંપાછું હલાવ્યાં કર્યું.

“લગાવો સાલાને બધાથે!” બેલિકે ખૂમ પાડી, એટલે આખું ટોળું ઇવાન ઉપર તૂટી પડ્યું. અક્ષરે બોલ્યા વિના એ ઢળી પડ્યો અને પછી બોલ્યો:

“ચાંડાળો, બધા ભેગા થઇને મારવા આવ્યા હો તો મારી નાંખો, નથી ડરતો !”

એના ઉપર નાંખવા માટે ઢેખાળાનો એક મોટો ઢગલો અગાઉથી બધાએ કરી રાખ્યો હતો તેમાંથી સ્ટિપને એક પથરો લઇ જોરથી એના ઉપર ફેંક્યો એટલે એનું તાળવું ચીરાઈ ગયું.

સ્ટિપન પેલેગુ આદિ ઇવાન મિરોનોના ખૂનીઓને અદાલતમાં ખડા કર્યા. બીજા કરતાં સ્ટિપન ઉપર વધુ ગંભીર તહોમત હતું, કારણકે બધા સાક્ષીઓએ એકરાર કરેલો કે પથ્થર મારી ઇવાનની જોપરી તોડી નાંખનાર એ હતો. સ્ટિપને પણ અદાલતમાં કશું છુપાવ્યા વિના જો હતું તે ખુલ્લેખુલ્લું કહી નાંખ્યું. ખુલાસા તરીકે એણે જણાવ્યું કે પેટ પાટા બાંધીને સંપડાવેલા એ ઘોડા ચોરાઈ ગયા એટલે પોતે પોલિસમાં રિપોર્ટ નોંધાવેલી, પણ તેની ભાળ મેળવવા પોલિસે જતે મહેનત લીધેલી નહિ, તેમ બંધાદારી આડોડિયાની મદદથી આવી ભાળ મેળવી શકાય એમ હતું તે મેળવવાની પરવાનગી પણ આપેલી નહિ.

“ઇવાન જેવા ચોરને તો રહેંસી નાંખ્યા સિવાય છૂટકો જ નહોતો. એણે અમને બધાંને ખાવાપીવા ટાળ્યાં.”

“પણ બીજા કોઈએ કેમ એના પર હુમલો ન કર્યો? તેં એકલાએ જ કેમ એનું તાળવું તોડી નાંખ્યું?”

“કોણ કહે છે? અમે બધા સાથે જ એના ઉપર તૂટી પડેલા. એને મારી નાંખવો એ આખા ગામને મંત્રર હતું. મેં તો એને છેલ્યો જ બા મારેલો. મારા એક બાપી તો એ

ટોળા.આખાના હજાર ધાની પીડામાંથી છૂટ્યો. માણસ તરફડતો હોય એને વધુ વખત હેરાન કરવાથી શો ફાયદો ?”

ન્યાયાધીશો તો સ્ટિપનની આવી અકૃત્રિમ નિષ્ઠુરતા જોઈ દિંગ થઈ ગયા. પણ સ્ટિપનને પોતાને આ ખૂનમાં ખાસ ઘૂણાપાત્ર દેખાતું નહોતું. લશ્કરી નોકરી દરમ્યાન એકવાર એને એક સૈનિકને ગોળાથી વીંધી નાંખવાનો હુકમ મળેલો, એટલે એ સંભારતાં ઇવાનની ખાખતમાં એને કંઈ ખાસ જુગુપ્સા જેવું લાગ્યું નહિ. “માણસને ગોળાએ વીંધ્યો એટલે ખલાસ — એ મરી જ જવાનો. તે દિવસે એ હતો, આવતી કાલે એની જગાએ હું પણ હોઈ.” એવો વિચાર એને આવ્યો. સ્ટિપનને માત્ર એક જ વરસની કેદની સજા થઈ. એના ગુન્હાના પ્રમાણમાં આ સજા ઘણી હળવી હતી. જેલમાં ગયા પછી એનો ખેડૂતનો વેશ ઊતરાવી નાંખી લંડારમાં મૂક્યો અને ખીજો જેલનો પોશાક એને આપ્યો. સ્ટિપનને અધિકારીઓ માટે બહુ માન તો મૂળે કદી હતું જ નહિ, એમાં આ સજા મળ્યા પછી તો એને ખાતરી થઈ કે બધાએ અમીર ઉમરાવો, બધાએ મોટા માણસો લોકોનું લોહી ચૂસવાનો જ ધંધો લઈને બેઠા છે. જેલમાં કાળાપાણીની કે સપ્ત મજૂરીની સજા પામેલા જે જે કેદીઓ એને મળ્યા તે બધાની કથનીઓથી એના આ મતને પુષ્ટિ મળી. એક જણને પોતાના ઉપરીઓ ઉપર ચોરીનો ગુન્હો સાબીત કરી બતાવવા બદલ સપ્ત મજૂરીની સજા થયેલી, ખીજને કોઈ ખેડૂતની માલમતા ગેરરીતે ઉત્થાપત કરનાર અમલદારને ઠમઠોર્યા બદલ, ને ત્રીજને બનાવટી નોટો પાડવા બદલ. ધનાઢ્ય લોકો અને વેપારીઓ નજરમાં આવે

તે કરે અને છતાં એમનો વાળ પણ વાંકો ન થાય; પણ બિચારા એટૂતોને તો દમ વિનાના કારણ માટે અથવા બિલકુલ કારણ વિના એડી પહેરાવી દેવામાં આવે છે એમ એને જણાયું.

કેદમાં હતો તે દરમ્યાન સ્ટિપનની વહુ એને મળવા આવતી. એના વિના તે હેરાનહેરાન થઈ જ ગઈ હતી, તેમાં ઓછામાં પૂરી વળા આગ લાગી અને એમનું ઝૂંપડું બળી ગયું. આથી તે બાઈ છેક નોધારી થઈ ગઈ અને છોકરાંને લઈને તેને ભીખ માગવા નીકળવું પડ્યું. જૈરીની દુર્દશાના સમાચારથી સ્ટિપન વળી વધુ દાઝે ભરાયો એટલે જેલમાં બધા માણસો સાથે એણે બગાડ્યું; દરેક સાથે એ ઉદ્વેગથી વર્તવા લાગ્યો, અને એક દહાડો રસોયાને એણે કુહાડીનો એવો ધા માર્યો કે પેલો માંઠ મરતો બચ્યો. આ બધાંને પરિણામે એની સજામાં એક વરસનો વધારો થયો. દરમ્યાન એની જૈરી ગુજરી ગયાના બખર મળ્યા અને એ ધરખાર વિનાનો બની ગયો.

સજાની મુદત પૂરી થઈ એટલે એને જેલના ભંડારમાં લઈ ગયા. ત્યાં જાજલી ઉપરથી ઊતારી એનો જૂનો પોશાક એને સોંપ્યો.

“મારે હવે ક્યાં જવું?” કપડાં પહેરતાં પહેરતાં એણે અધિકારીને પૂછ્યું.

“કેમ વળી, ઘેર.”

“ધરખાર તો બધું જ્ઞાપતિયા થઈ ગયું. હવે તો રસ્તામાં રખડું તો છે. લૂંટનો ધંધો આદરવો પડશે.”

“તો વહેલો વહેલો અલી પાછો આવીશ.”

“ના, એ કંઈ કહેવાય નહિ.”

આમ કહી સ્ટિપન જેલમાંથી નીકળ્યો. ના પાડતો હતો છતાં એણે રસ્તો તો વતન ભણીતો જ લીધો. બીજો ક્યાંયે જવા જેવું એને હતું જ નહિ.

રસ્તામાં એ રાતવાસો રહેવા એક વીશીમાં ઊતર્યો. વીશીવાળો લાડીમીર જાડો દુંદાળો માણસ હતો, અને સ્ટિપનને તે ઓળખતો હતો. અવળા નસીબને કારણે જ સ્ટિપનને કેદ મળેલી એમ તે જાણતો હતો, અને તેથી એક રાત એને વીશીમાં આશરો આપવામાં તેને હરકત જેવું ન લાગ્યું. તે પૈસાદાર હતો, અને પાડોશીની બૈરીને ફ્રેસલાવીને તેણે પોતાના ઘરમાં બેસાડી હતી. એ બૈરી ધંધામાં તેને મદદ કરતી.

વીશીવાળાએ ગરીબ ખેડૂતનું ઘર ભાંગેલું અને પેલી બૈરી ધણીને તથા વીશીવાળા સાથે ચાલી નીકળેલી એ બધી વાત સ્ટિપન સારી રીતે જાણતો હતો. તે બૈરી ભલકાદાર કપડાં પહેરી અત્યારે ટેબલ પાસે બેઠી હતી અને રૂઆબભરે ચા પીતી હતી. જાણે મોટી મહેર કરી નાંખતી હોય એવી રીતે સ્ટિપનને તેણે ચા લેવાનું કહ્યું. આજે રાત્રી વીશીમાં સ્ટિપન સિવાય બીજા કોઈ ઊતારનો વાસો નહોતો. સ્ટિપનને સૂવાને માટે રસોડાનો ખૂણો મળ્યો. અને પેલી બૈરી મત્રેના કામકાજથી પરવારી પોતાના ઓરડામાં ગઈ. સ્ટિપન પોતાને સોંપેલે ઠેકાણે પથારી કરી પડ્યો, પણ એને ઊંઘ આવી નહિ, એટલે એણે આમતેમ પડખાં બદલવા માંડ્યાં. એને વીશીવાળાની શંદના વિચાર આવવા લાગ્યા. આ ચરખીવાળી શંદમાં એક મળનો ચીરો પાડ્યો હોય તો કેવું સાફ એમ

એને થયું અને સાથે સાથે પેલી જૈરી વિશે પણ એનું મન ઘોળાયાં ક્યું.

ઘડીમાં વળી એ મનને કહે, “આપણે શી પારણી પંચાત? કરશે તે ભોગવશે. આપણે તો સવાર પડે એટલે અહીંથી ચાલી નીકળીએ.” તો બીજી પળે પાછો ધવાન મિરોનો એની આંખ આગળ ખડો થાય અને વીશીવાળાની શંદ તથા મત્રેનાની ગોરી ગરદનના વિચાર આવવા લાગે. “હાર તો કરવાં જ પડશે, અને તે એયને.”

એણે બીજીવાર ફૂકડો બોલતો સાંભળ્યો. “હવે મારે પતાવી દેવું જોઈએ, નહિં તો હમણું પેરાઢ થશે.” રાત્રે સૂતો એ પહેલાં એણે છરો અને કુહાડી દીઠેલાં. અવાજ કર્યા વિના એ ઊઠ્યો, છરો અને કુહાડી લીધાં, અને રસોડા બહાર નીકળ્યો. એ જ ક્ષણે એણે દરવાજાનું તાળું કોમ ઊઘાડતું હોય એવો અવાજ સાંભળ્યો. વીશીવાળો દરવાજો ઊઘાડી બહાર જતો હતો. સ્ટિપને ધાર્યું હતું તેથી આ તો ઉલટું જ નીકળ્યું. હવે છરો વાપરવાનો વખત જ નહોતો; એણે એકદમ કુહાડી વીંઝી અને વીશીવાળાનું માથું વાઢી નાંખ્યું. વીશીવાળો બારણાના ઉંબરામાં અને ત્યાંથી પછી ભોંય ઉપર ઢળી પડ્યો.

પછી સ્ટિપને એમના સૂવાના ઓરડામાં પેડો. મત્રેના એને દેખી પલંગમાંથી સફાળી ફૂદી પડી, અને પલંગની નજીક ઊભી રહી. તે ને તે જ કુહાડીથી સ્ટિપને એને પણ હાર કરી.

પછી એણે દીવો સળગાવ્યો, મેજમાંથી પૈસા લીધા, અને ઘર બહાર ચાલતો થયો.

એક નાના કરબાશહેરમાં બીજાં બધાં મકાનોથી કંઈક દૂર એક ઘરડો આદમી રહેતો હતો. અગાઉ એ અમલદાર હતો, અને હમણાં દારૂના છંદમાં પડ્યો હતો. એની બે દીકરી અને જમાઇ પણ એની ભેગાં રહેતાં હતાં. સધવા દીકરીને પણ દારૂની લત પડી હતી, અને તે દુરાચારી હતી. એટલે આખા કુટુંબનો બોજો વિધવા દીકરી મરિયમ સેમેનો ઉપર હતો. તેની વય પચાસ વરસની હતી અને તેની ચામડીને કરચલી પડી ગઈ હતી. તેને અઢીસો રૂબલનું વર્ષાસન મળતું હતું અને એનાથી જ કુટુંબનો નિર્વાહ ચાલતો હતો. મરિયમ ઘરનું બધું કામકાજ કરતી, એના વૃદ્ધ, દારૂખાજ, અશક્ત પિતાની સારવાર કરતી, એની બહેનના બાળકની સંભાળ લેતી, અને આખા કુટુંબની રસોઈ કરવાના તથા કપડાં ધોવાના કામને પણ પહોંચી વળતી. આવા પ્રસંગમાં બધે બને છે તેમ ઘરમાં જે કંઈ કામ કરવાનું હોય તે બધું એણે જ કરવું જોઈએ એમ બધાં ધારી બેઠાં હતાં. ઉપરાંત

ધરનાં ત્રણે જણુ એને વારંવાર ધમકાવ્યે રાખતાં હતાં. એનો બનેવી તો છાકટો થઇને આવ્યો હોય ત્યારે એને લગાવતો પણ ખરો. આ બધું એ ધીરજથી સાંખી રહેતી, અને બધે બને છે તેમ, જેમ વધુ કામ એના ઉપર નાંખવામાં આવતું તેમ જલદીથી તે બધાંને એ પહોંચી વળતી. જતે કષ્ટ વેડીને પણ ગરીબને એ મદદ કરતી. પોતાનાં કપડાં એ તેમને પહેરાવતી, અને માંદાઓને તો એ પ્રભુપાદવ્યા ફિરસ્તા જેવી હતી.

ગામના લંગડા દરજીને એકવાર મરિયમ સેમેનોને ઘેર સીવવા બેસાડ્યો હતો. મરિયમના બાપનો ડગલો એને સાંધવાનો હતો, અને શિયાળામાં બહાર જતી વખતે પહેરાય એવી મરિયમની ગરમ બાંડી થીગડાં મારી સરખી કરવાની હતી.

દરજી કાબેલ માણસ હતો, અને નજર આગળ જે કંઈ બનતું તેની બારીક તપાસ રાખતો. પોતાના ધંધાને અંગે એણે ઘણી જુદીજુદી જાતનાં લોકો જોયાં હતાં, અને દૈવે એને માટે બેસી રહેવાનું નિર્મ્યું હતું એટલે બેઠા બેઠા બધી બાબતોનો વિચાર કર્યાં કરવાનો એને રસ હતો.

મરિયમને ઘેર એ અઠવાડિયું બેઠો એટલામાં તે બાઈના જીવનથી એને ભારે અચરજ થઈ. એક દિવસ એ બેઠો હતો ત્યાં મરિયમ અંગુછો ઘોવા આવી અને મેરાઇ સાથે વાતો કરવા લાગી. મેરાઇને એના ભાઈએ છેલ્લે દીધેલો તે વાત એણે કરી, અને ભાઈને જુદો કાઢી પોતાને ભાગે આવેલી જમીન પર હવે પોતે ગુજરો ચલાવે છે એમ તેને કહ્યું.

“ જુદા રહેવાથી કંઈકે અરકત થશે એમ ધારેલું, ” એણે કહ્યું, “ પણ આપણે નો છતાંય એના એ ભૂખડીખારમ રહ્યા છીએ.”

“ ભાઈ, જિંદગીમાં ભગવાન રાખે તેમ રહેવું, પડતું ડહાપણ કરી કંઈ ફેરફાર કરવો નહિ એ જ સાફ છે,” મરિયમે કહ્યું. “ ભગવાન રાખે તેમ રહેવું,” તે શરીથી બોલી.

“ એવું તે કંઈ હોય, મરિયમ બહેન ? ” લંગડા દરજીએ કહ્યું. “ જુઓત્તે, ઘર આખાનો ઢસરડો તમે કર્યો કરો છો, અને સર્વ સાથે માયાથી વર્તો છો. પણ હું જોયાં કંઈ છું, તમારી ભલમનસાઈનો કોઈ બદલો વાળતું નથી.”

મરિયમ કંઈ બોલી નહિ.

“ દુનિયા ઉપર આપણે જે કંઈ ભલું કરીએ તેનું ફળ આપણને સ્વર્ગમાં મળવાનું એવું કંઈક તમે જરૂર ચોપડીઓમાં વાંચેલું હોવું જોઈએ.”

“ એવી તો આપણને કંઈ ખબર નથી. પણ આપણે તો અને તેટલું ભલું કરવાને મથવું જોઈએ.”

“ ચોપડીઓમાં એવું લખ્યું છે ? ”

“ હા, ચોપડીઓમાંયે તે.” મરિયમે કહ્યું, અને એને ગિરિપ્રવચન વાંચી સંભળાવ્યું. દરજીના હૃદય પર એથી જખરી અસર થઈ. રોજીના પૈસા લઈને બ્યારે એ ઘેર ગયો ત્યારે મરિયમે એને જે કહેલું અને વાંચી સંભળાવેલું તેના વિચાર એના મગજમાં વારંવાર આવવા લાગ્યા.

ખેડૂતવર્ગ વિશે પિટર નિકોલો સ્વાન્તીનું મન હવે વધુ ખાટું થઈ ગયું હતું, તેમ ખેડૂતોને પણ હવે એને માટે સારો અભિપ્રાય રહ્યો નહોતો. એક જ વરસના ગાળામાં ખેડૂતો એના જંગલમાંથી સાગનાં સત્તાવીશ ઝાડ કાપી ગયા અને વીમો નહિ ઊતરાવેલો એવો એક કોદાર એમણે બાળી નાંખ્યો. એટલે પિટરે નિર્ણય કર્યો કે આવા લોકો સાથે હવે લાંબું નભી શકશે નહિ.

એ જ અરસામાં જમીનદાર લિવેન્તો પોતાની જગીર માટે કોઈ વ્યવસ્થાપક મેળવવા તજવીજ કરતો હતો. એક આગેવાન અમીરે એને ભલામણ કરી કે જગીરવ્યવસ્થા માટે આખા પરગણામાં પિટર નિકોલો જેવો કાબેલ પુરુષ કોઈ ખીજે નથી. લિવેન્તોની જગીર ગંજવર હતી, પણ ખેડૂતો બધું હોમયાં કરી જતા, એટલે એમાંથી કંઈ મહેસૂલ મળતી નહિ. પિટરે બધું ઠેકાણે પાડવાનું માથે લીધું, પોતાની જમીન કોઈને સાંચે આપી દીધી, અને વોલ્ગા નદી પરના દૂરના ગ્રાન્તમાં પોતાની પત્ની સાથે લિવેન્તોની જગીર પર એણે વસવાટ કર્યો.

વ્યવસ્થાનો તો પિટર પહેલેથી રસિયો હતો જ, અને બધી બાબતનો કાયદેસર બંદોબસ્ત થવો જોઈએ એવો એનો સિદ્ધાન્ત હતો. એમાં વળી હવે તો અણુધડ જંગલી ખેડૂતો પારકી માલમતા પત્યાવી પાડતા તે દરગુજર કરવાની ઉદારતા

દેડે ભર્યા પછી જ દોર છૂટાં કરવામાં આવશે એમ એણે તેમને કહ્યું. જેડૂતોએ ખૂંસો પાડી કે જોયર તો બાપદાદાના વારાથી અમે વાપરતા આવીએ છીએ, એટલે તે અમારી જ માલિકીનું છે, અને ત્યાં ચરતાં દોર પકડી જવાનો કોઇને બિલકુલ હક નથી.

“અમારાં દોરાં પાછાં આવી દો, નહિ તો પસ્તાવું પડશે,” એક બુજ્જરગ જેડૂતે પિટર પાસે આવીને કહ્યું.

“શું પસ્તાવું પડશે?” પિટરે રાતોપીજો થઈ એ બુજ્જરગ નજીક આવી હાક મારી.

“હવે પાછાં આપી દેને, હરામી, મરતનો શું કામ પજવે છે?”

“શું બોલ્યો?” પિટરે ચીસ નાંખી, અને તે બુજ્જરગના મોઢા ઉપર એક તમાચો ચોડી દીધો.

“મને મારવા આવે છે? ચાલો, અલ્યા જવાનો, જોરજબ્બરાઈથી દોરાં હાથ કરો.”

ટાળું એની નજીક ધસ્યું. પિટરે ધક્કા મારીને નીકળી જવાની મહેનત કરી પણ કંઈ ફાવ્યું નહિ. વળી ખીજવાર એણે જોરે અજમાવ્યું.

આ ધક્કામુક્કીમાં પિટરની બંદૂક અકસ્માત ફૂટી અને એક જેડૂત લોથ થઇને પડ્યો. એટલે જેડૂતો ઝતુને ભરાયા અને તરત જ તૂટી પડ્યા. પાંચ મિનિટમાં તો પિટરનું શરીર બધાએ વીંખી નાંખ્યું અને પાસેના નાળામાં તે ઘસડી ગયા.

ખૂનીઓ પર લશ્કરી કાયદાથી મુકદ્દમો ચાલ્યો અને જે જણને ફાંસીની સજા થઇ.

જે ગામડામાં પેલો લંગડો દરજી રહેતો હતો ત્યાંના પાંચ પૈસાદાર ખેડૂતોએ મળી જમીનદાર પાસેથી કાળી લમ્મર જેવી એકસો પાંચ એકર ફળદ્રુપ જમીન ઇન્નરે રાખી, અને પંદરથી અઠાર રૂબરૂ એકર એવા દરે બીજા ખેડૂતોને તે સાંથે આપી દીધી. એક પણ એકર જમીન બાર રૂબરૂથી ઓછા ભાવે નહોતી અપાઇ. આમાં એમને ઘણો નફો મળ્યો, અને દરેકને ભાગ જે પાંચ પાંચ એકર જમીન આવી તે એમને તદ્દન મફત જ પડી. પછી પાંચમાંનો એક ખેડૂત મરી ગયો, એટલે તેને બદલે પેલા લંગડા દરજીને જોડાવાનું કહેવામાં આવ્યું.

જમીનના ભાગ પાડવાનો પ્રસંગ આવ્યો ત્યારે દરજીએ દારૂ પીવાનું મૂકી દીધું, અને કેટલી જમીનના ભાગ પાડવા તથા કયો ભાગ કેને આપવો એ વિશે એની સલાહ પૂછી ત્યારે એણે કહ્યું કે દરેકને સરખી શરતે જમીન વહેંચી આપવી અને જગીરદાર પાસેથી જે ભાવે જમીન આપણને પડી હોય તે કરતાં જરા પણ વધારે દર ખેડૂતો પાસેથી લેવો નહિ.

“એવું શાનું વળી?”

“અત્યા ભાઇઓ, આપણે તે કંઈ કાશર છીએ?” એણે કહ્યું. “એ તો પેલા શેઠિયા લોકો એવો અન્યાયનો ધંધો કરે તે એમને કરવા દો. આપણે તો ખરા ખ્રિસ્તી છીએ એટલે ઈશ્વરની આજ્ઞા પ્રમાણે આપણે તો ચાલવું જોઈએ અને ઈશુ ખ્રિસ્તનું શરમાન તો મેં તમને કહ્યું એવું જ છે.”

“તેં એ બધું ક્યાંથી જાણ્યું?”

“બાઇબલની સુવાર્તાઓમાં એમ લખ્યું છે. રવિવારે મારે ત્યાં એકવાર આવજો ને. હું તમને થોડો ભાગ વાંચી સંભળાવીશ, અને પછી આપણે એ વિશે ચર્ચા કરશું.”

બધા તો કંઈ રવિવારે એને ઘેર ન ગયા, પણ ત્રણ જણ ગયા, અને તેમની આગળ એણે વાંચવાની શરૂઆત કરી.

એણે સન્ત મેથ્યુની સુવાર્તામાંથી પાંચ પ્રકરણ વાંચ્યાં અને પછી સંભળના ચર્ચા કરવા લાગ્યા. એ ત્રણમાંથી સાંભળેલી વાત મન પર લેનાર તો એક ઇવાન ચૂવ જ નીકળ્યો, પણ તેણે એ ઉપદેશ પૂરેપૂરો અમલમાં મૂક્યો, અને તે દિવસથી દરેકે દરેક વાતમાં ખ્રિસ્તની આજ્ઞાનું તે અનુસરણ કરવા લાગ્યો. તેના કુટુંબે પણ તેમ જ કર્યું. પેલી બેડાણ જમીનમાંથી તેણે પોતાના હકપૂરતો જ ભાગ લીધો, એથી વધુ હરગીજ તેણે ન લીધો.

લંગડા દરજી અને ઇવાન પાસે લોકો હવે આવવા લાગ્યાં. આમાંના કેટલાક સુવાર્તાનું રહસ્ય સમજવા લાગ્યા અને પરિણામે ખીડી, દારૂ, અપશબ્દો આદિ કુટેવો છોડી પરસ્પર મદદ કરવા લાગ્યા. તેમણે દેવને જવાનું પણ મૂકી દીધું, અને પોતાના ઘરની મૂર્તિઓ લઈ ‘અમારે હવે એનો કંઈ ખપ નથી’ એમ કહી ગામના પાદરીને ઘેર પધરાવી આવ્યા. પાદરી તો આથી લડકચો, અને બધી હકીકત ગિશપને લાંબી જણાવી. ગિશપને પણ શું કરવું તેની સૂઝ પડી નહિ. આખરે એણે અગાઉ મિટિયા સમજાવીને ધર્મશિક્ષક હતો તે મહાધ્યક્ષ મિસેલને આ ગામ મોકલવાનો દરખાસ કર્યો.

મિસેલ આવી પહોંચ્યો એટલે બિશપે એને બેસાડ્યો અને પોતાના ધર્મપ્રાન્તમાં બન્યું હતું તે એને જણાવ્યું.

“ આ બધું આત્માની નબળાઈ અને અજ્ઞાનનું પરિણામ છે. પણ તમે વિદ્વાન પુરુષ છો, એટલે તમને એ કામ સોંપું છું. એ ગામ જાઓ, આ ખ્રિસ્તીમંડળને એકઠું કરો, અને એણે કરેલી ભૂલ એને બતાવો.”

“ મહન્તવર્યાની આજ્ઞા હોય તો હું જઈ, આપના આશીર્વાદથી સૌ સારાં વાનાં થશે,” મિસેલે કહ્યું. સોંપાયેલા કામથી એ અતિ પ્રસન્ન થયો. પોતાની ધર્મશ્રદ્ધાની મઝમતા પ્રદર્શિત કરવાની જે કોઈ તક એને મળતી તે એને વરદાન જેવી લાગતી. બીજાઓને સમજાવવામાં એનો આશય પોતે ખરેખર દૃઢ શ્રદ્ધાળુ છે એવું પોતાના મનને સમજાવવાનો જ મુખ્યત્વે હતો.

“ હા, જાઓ, અને બને તેટલું કરો. મારા આશ્રિત વર્ગના સંબન્ધમાં મને ભારે ઉચાટ થાય છે,” આમ બોલતાં બોલતાં ચાકર ચા લઈને આવેલો. તેની પાસેથી બિશપે ગોરા જાડા હાથ વતી નિરાંતે એક પ્યાલો લીધો.

“આ એક જ જાતનો મુરખો કેમ આણ્યો? બીજો લઈ આવ,” નોકરને એણે હુકમ કર્યો. “મને ભારે ઉચાટ થાય છે,” મિસેલ તરફ ફરીને એણે બીજીવાર કહ્યું.

આવા કામમાં પોતાની ઉલટ ખતાવી આપવાની મિસેલને તીવ્ર ઇચ્છા હતી; પણ પોતાની આર્થિક સ્થિતિ બહુ સારી નહિ હોવાથી વાટખરચીના પૈસા એણે માગ્યા; અને પોતાથી નારાજ થયેલા જંગલી લોકો કદાચ કંઈ તોફાન કરે એવો એને ડર હોવાથી જરૂર પડ્યે સ્થાનિક પોલિસખાતું પોતાને મદદ કરે એવો તે પ્રાન્તના સૂબા પાસેથી હુકમ મેળવવાનું એણે વિશપને કહ્યું. વિશપે એની બન્ને માગણીઓ મંજૂર રાખી એટલે મિસેલે ચાકર સાથે મળીને પોતાનો સરસામાન તૈયાર કર્યો. આવા ખૂણાના સ્થળે જતાં માર્ગમાં એને જે ખાવાપીવાની વસ્તુ જોઈએ તે બધી એને પૂરી પાડવામાં આવી. આ પ્રમાણે બધી સામગ્રી સજ્જ કરીને પેલે ગામ જવા એ નીકળ્યો. પોતાને સોંપાયેલા કાર્યનું મહત્ત્વ એ બરાબર સમજતો હતો અને તેથી મલકાતો હતો. જાતે જ ધર્મમાં અનેક શંકા ધરાવતો હતો તે બધી અત્યારે ચાલી ગઈ, અને પોતાની આસ્થા તો અચળ છે એવી એને હવે પૂરી ખાતરી થઈ.

પૂજાવિધિ સામે જે દલીલો કરવામાં આવતી હતી તે જ અત્યારે એના મગજમાં ઘોળાવા લાગી. ધર્મના મૂળભૂત સિદ્ધાન્તો વિશે તો એણે કશો વિચાર જ ન કર્યો—એ સિદ્ધાન્તો તો એણે સ્વયંસિદ્ધ સત્ય તરીકે સ્વીકારી જ લીધા હતા.

ગામના પાદરી અને તેની પત્નીએ મિસેલનો ખૂબ માન-પૂર્વક આદરસત્કાર કર્યો, અને એ પછોડ્યો તેને બીજે દહાડે સમગ્ર અનુયાયીવર્ગને દેવળમાં બોલાવ્યો. મિસેલે નવો રેશમી ઝલ્લો પહેર્યો, છાતી આગળ મોટો કૂસ લટકાવ્યો, લાંબા કેશ કાળજીથી સમાર્યા, અને દેવળમાં આવી વ્યાખ્યાનપાટ પર ચઢ્યો. ગામનો પાદરી એની પડખે બિલો રહ્યો, અને કીર્તનિયા તથા બીજા નોકરો એની પાછળ થોડે દૂર બિલા રહ્યા. બાજુના પ્રવેશદ્વારે પોલિસનો પહેરો બેસી ગયો. ચાલુ પ્રથાથી જુદા પડનાર પેલા લિત્તપંથીઓ પણ ગંદાં કપડાં પહેરી આવ્યા હતા.

પ્રાર્થના થઈ રહ્યા બાદ મિસેલે પ્રવચન કર્યું તેમાં આ બંડખોરોને નરકયાતનાનો ડર દેખાડી તથા પશ્ચાત્તાપ કરે તેને સંપૂર્ણ માફીનું વચન આપી અસલ ધર્મવિધનો સ્વીકાર કરવાનો બોધ આપ્યો.

આ મતાન્તરવાદીઓ પ્રથમ તો શાન્ત રહ્યા. પછી એમને પ્રશ્નો પૂછાયા તેના ઉત્તર એમણે આપ્યા. મતાન્તરનું કારણ પૂછવામાં આવતાં એમણે જણાવ્યું કે મુખ્ય કારણ તો એટલું જ કે શાસ્ત્રમાં મૂર્તિપૂજનો વિધિ તો નથી જ, પણ ઉલટો સ્પષ્ટ નિષેધ છે; છતાં દેવળમાં કાઢતી મૂર્તિઓને પૂજવામાં આવે છે.

એટલે મિસેલે પૂછ્યું, “આ પવિત્ર મૂર્તિઓ કેવળ લાકડાના ટુકડા જ છે એમ તમે માને છો?”

ચૂંકે જવાબ આપ્યો:

“એમાં પૂજવાનું શું છે વળી? ચાહે તે મૂર્તિ લઈને તમે જાતે જ જોઈ લો ને.”

પાદરીઓ સામેના વાંધાનું કારણ પૂછ્યું ત્યારે એમણે કહ્યું કે શાસ્ત્રવચન તો એવું છે કે “તમને જેમ મશ્ત મળ્યું છે તેમ તમારે પણ ખીજીને મશ્ત આપવું; ત્યારે આ પાદરીઓ તો સંસ્કાર કરાવતી વખતે આશીર્વાદ આપે છે તેના પણ પૈસા માગે છે.” મિસેલે બાઈબલનો આધાર આપી આપીને એમનો પક્ષ તોડવાને ઘણી દલીલો કરી, પણ એ દરેક દલીલનો પેલા દરજીએ અને ધ્વાન ચૂંકે શાન્ત છતાં મક્કમ જવાબ વાળ્યો, અને એમનું શાસ્ત્રનું જ્ઞાન અસાધારણ હતું, એટલે એનાં સર્વ વિધાનોના એમણે શાસ્ત્રપ્રમાણો આપીને જ વિરોધ કર્યો.

મિસેલ આથી ગુસ્સે થયો અને સત્તાવાળા મારશ્તે એમને રંજાડવામાં આવશે એવી ખીક બતાવી. પણ એમણે તો જવાબ આપ્યો: “શાવે તે કરો ને; કરશો તેવું પામશો એ શાસ્ત્રવચન છે.”

વાદવિવાદથી કંઈ વળ્યું નહિ, એને મિસેલ શાન્ત રહ્યો હોત તો આખું પ્રકરણ નિર્વિધને પતી જાત. પણ એણે તો ખીજે દિવસે ઉપદેશ વખતે આસ્તિકોને ચળાવનારા દુષ્ટો પ્રત્યે તિરસ્કાર દર્શાવ્યો અને તે સખ્ત સજ્જને પાત્ર છે એમ જણાવ્યું. આથી દેવળમાંથી નીકળતી વખતે ખેડૂતોના ટોળાએ આખા સમૂહના ચિત્તને ક્ષોભ પમાડનાર આ નાસ્તિકોનાં હાડકાં ખોખરાં કરવાની સંતલસ કરી. તે દિવસે સાંજે મિસેલ ગામના પાદરી અને ઇન્સ્પેક્ટરની સાથે ખેઠો ખેઠો મિષ્ટાન્ન આરોગતો હતો તે જ વખતે, ગામમાં એક જખરો બખેડો થયો. ખેડૂતો ટોળે મળીને ચૂવના ઘર પાસે આવ્યા, અને મતાન્તરવાદીઓ અંદરથી નીકળે એવા તેમને ઝૂડી નાંખવા બહાર ઊભા રહ્યા.

મકાનમાં એકઠાં થયેલાં મતાન્તરવાદી સ્ત્રીપુરુષોની સંખ્યા આશરે વીસ જેટલી હશે. મિસેલના ભાષણથી, આસ્તિકોના વલણથી, અને એમની ધમકીઓથી તેમના હૃદયમાં આજ સુધી નહિ અનુભવેલી એવી રોષની લાગણીઓ પ્રગટી હતી. દહાડો નમવા આવ્યો હતો, અને સ્ત્રીઓને ગાયો દોહવા જવું હતું, પણ બહાર ખેડૂતોનું ધાડિયું આંટા મારતું હતું તે હજી વીખરાયું નહોતું.

એક છોકરો બહાર નીકળવા ગયો ત્યાં એના ઉપર માર પડ્યો અને એને પાછું ઘરમાં ધૂસી જવું પડ્યું. હવે શું કરવું તે વિશે અંદર રહેલા લોકો મસલત કરવા લાગ્યા, પણ કોઈ એક નિર્ણય પર તેઓ આવી શક્યા નહિ. દરજીએ કહ્યું: “આપણે સામે ન થવું, જેટલું ગુજારે એટલું વેડી લેવું.” ચૂવે જવાબ આપ્યો કે “એમ કરશે તો તો

ક્રોધ જીવતો ઘેર પહોંચવા નહિ પામે. ” એટલે એ તો હાથમાં સળિયો લઈને ઘર બહાર નીકળી પડ્યો અને બોલ્યો, “ચાલો, મુસાએ કર્યું હતું એવું કરો!” પછી એ ખેડૂતો પર તૂટી પડ્યો અને એક જાણની આંખ એણે ફેાડી નાંખી. દરમ્યાન મકાનની અંદરનાં બીજાં માણસો તજવીજથી સટકી ગયાં અને ઘેર પહોંચી ગયાં.

ચૂવ ઉપર ફિસાદ અને ઈશ્વરનિન્દાના આરોપ મૂકાયા અને એને જેલની સજા થઈ.

પાછળ વર્ણવેલા બનાવો પૂર્વે જે વરસ ઉપર પ્રાચ્ય દેશોની સ્ત્રીઓ જેવી મજબૂત અને ફૂટડી એવી એક કતિયા તુરચાની નામની યુવાન કન્યા દોનના લશ્કરી થાણામાંથી સેન્ટ પિટર્સબર્ગ આવી હતી અને ત્યાંની વિદ્યાપીઠના મહિલા-વિદ્યાલયમાં અભ્યાસ કરતી હતી. આ નગરમાં એને સિમ્પિયર્સકે પ્રાન્તના કોઈ જિલ્લાના હાકિમનો દીકરો તુરિન ભણતો હતો તેનો ભેટો થયો અને તેની સાથે એ પ્રેમમાં પડી. પણ એનો પ્રેમ સામાન્ય પ્રકારનો નહોતો, અને તેની પત્ની કે તેનાં બાળકોની જનેતા થવાંની એની ઇચ્છા નહોતી. તેની સાથેનો એનો સંબંધ દિલોબ્બન દોસ્તની જાતનો હતો, અને બન્નેના હૃદયમાં જે એકસરખી બાંડની વૃત્તિ જાગ્રત થયેલી હતી, તથા કેવળ ચાલુ શાસનપ્રણાલીઓ સામે નહિ પણ તે શાસનપ્રણાલીના સર્વે પ્રતિનિધિઓ સામે પણ ધિક્કારની જે એકસરખી લાગણી તેઓ બન્ને ધરાવતાં હતાં તે એમને બાંધનારા પ્રેમસૂત્રરૂપ હતી. પોતાના શત્રુઓ કરતાં પોતે સંસ્કૃતિ, બુદ્ધિ અને નીતિ એ સર્વમાં ચઢિયાતાં છે એવી સમજણ પણ બન્નેમાં સમાન હતી. કતિયા મેધાવિની બાળા હતી, અને એની સ્મરણશક્તિ પણ

ઉત્તમ પ્રકારની હતી, એટલે વર્ગનાં વ્યાખ્યાનો એ સહેલાઈથી
 યાદ રાખતી. પરીક્ષાઓમાં એ હમેશ વિજય મેળવતી, અને
 પાઠ્યક્રમ સિવાયના પણ સંઘળા નૂતન ગ્રંથો એ વાંચતી.
 છોકરાં જણવાં અને ઊછેરવાં એ ખલકુલ પોતાનું કામ
 નથી એવો એનો મક્કમ અભિપ્રાય હતો, અને એવા જીવન
 તરફ એ કંટાળા અને તિરસ્કારની નજરે જોતી. રાષ્ટ્રની
 સર્વોત્તમ શક્તિઓને રૂંધી રાખનારી વર્તમાન શાસનપદ્ધતિને
 દ્વંદ્વનાવવાને તથા છેલ્લામાં છેલ્લા વિદેશી લેખકોએ
 પ્રબોધેલો ઉચ્ચતર જીવનક્રમ લોકો સમક્ષ રજૂ કરવાને કાળે
 જ પોતાનો અવતાર છે એમ એ માનતી. એ અંગે
 દેખાવડી અને ભરાવદાર હતી. એનો વાન ગોરો હતો, આંખો
 પાણીદાર હતી, અને વાળ વિપુલ અને કાળા હતા. જે જે
 પુરુષોના સંસર્ગમાં એ આવતી તેમના હૃદયમાં એ એવી
 વૃત્તિઓ જગાવતી કે જે સંતોષવાને એને ધમ્મજ કે
 અવકાશ કંઈયે નહોતું, કેમકે એ તો સદા પ્રચારકાર્યમાં
 જ નિમગ્ન રહેતી—જોકે આ પ્રચારકાર્ય મુખ્યત્વે કરી
 કેવળ વાતોમાં જ પરિસમાપ્ત થતું. છતાં પુરુષોમાં પોતાને
 માટે આવી વૃત્તિઓ જન્મે તે એને અણુગમતી વાત નહોતી.
 પોશાકમાં એ બહુ આજકલાઈ ન રાખતી, છતાં શરીરસૌંદર્યની
 બાબતમાં એ છેક બેપરવા પણ નહોતી. પોતાની પ્રશંસા
 થાય તે એને ગમતું, કારણકે અન્ય સ્ત્રીઓ જેને માટે
 મરી પડે છે તેને પોતે કેવી તુચ્છકારે છે એ દર્શાવી
 આપવાની એને તેથી તક મળતી.

સરકાર સાથે ઝઘડવામાં કેવી રીતે અખત્યાર કરવી
 તે વિશે એના વિચારો એના દોસ્ત તુરિન અને બીજા

ધણાખરા સાથીઓ કરતાં ધણા આંગળી વધેલા હતાં; એ તો ઉપદેશતી કે આવા યુદ્ધમાં સધળી રીતો — ખૂન સુદ્ધા — વાજળી જ લેખાય. પણ આવા વિપ્લવકારી વિચારો છતાં કતિયા તુરચાની અંતરથી ધણી માયાળુ છોકરી હતી, અન્યના શ્રેય અને સુખને ખાતર સ્વાર્થલાગ કરવા એ સદા તત્પર રહેતી, અને બાળક, વૃદ્ધ, કે પશુ કોઇનું પણ ભલું કરવાનું એનાથી બનતું ત્યારે એ અંતઃકરણપૂર્વક પ્રસન્ન થતી.

બિનાજો એ પોતાની એક બહેનપણી વાંદગા નદી પરના નાના શહેરમાં મહેતીજીનું કામ કરતી હતી તેની સાથે ગાળવા ગઇ. તુરિન પણ તે શહેરની નજીક જ પોતાના પિતાની જાગીરમાં રહેતો હતો. આ બંને બાળાઓને મળવા તે ધણીવાર જતો. વાંચવાને માટે પુસ્તકોનો તેઓ વિનિમય કરતાં, લાંબી ચર્ચાઓ ચલાવતાં, અને દેશની દુર્દશા પરત્વે એકમતે રોષ પ્રગટ કરતાં. જિલ્લાનો દાકતર તેમનો મિત્ર હતો, અને ધણીવાર તે પણ તેમની ભેગો ભળતો.

તુરિનકુટુંબની જાગીર પિટર નિકોલોને વ્યવસ્થા માટે સોંપાયેલી લિવેન્તોની જાગીરની પડોશમાં હતી. પિટર નિકોલોએ ત્યાં વસવાટ કર્યો અને કડક નિયમન આદર્યું. તે પછી તરત લિવેન્તોજાગીરના ખેડૂતોમાં સ્વાતન્ત્ર્યની વૃત્તિ ઉદ્ભવેલી જોઇને તેમ જ પોતાના હકો જાળવી રાખવાનો તેમનો નિશ્ચય નિરખીને તુરિનને તેમની બાબતોમાં રસ પડવા લાગ્યો. આ માણસો સાથે વાતચીત કરવા એ વારંવાર તે ગામ આવતો, પોતાના સમાજસત્તાવાદી મતોનો ત્યાં વિસ્તાર કરતો, અને ખાસ કરીને જમીનને

રાષ્ટ્રીય સંપત્તિ ગણવી જોઈએ એવા સિદ્ધાન્તો ઉપર ભાર મૂકતો.

પિટરનું ખૂન થયા પછી અને ખૂનીઓને શિક્ષા થયા પછી આ નાના શહેરનું ક્રાન્તિવાદી મંડળ ધૂંવાપૂંવા થવા લાગ્યું, અને પોતાનો રોષ જાહેર રીતે વ્યક્ત કરતાં પણ ડર્યું નહિ. તુરિન તે ગામની વારંવાર મુલાકાત લેતો અને વિદ્યાર્થીવર્ગમાં પ્રચારકાર્ય કરતો એ હકીકત મુકદ્દમા દરમ્યાન અધિકારીઓના જાણવામાં આવી. આથી એના ધરની ઝડતી લેવામાં આવી, અને તેમાંથી થોડાં ક્રાન્તિબોધક ગ્રોપાનિયાં પોલિસને હાથ લાગ્યાં એટલે એને પકડ્યો અને સેન્ટ પિટર્સબર્ગના કારાગૃહમાં મોકલી દીધો.

કતિયા તુરચ્યાની પણ એની પાછળ રાજનગર ઊપડી અને એને કારાગૃહમાં મળવા ગયો. તે ગયો તે દહાડે તો તેને પ્રવેશની રજા ન મળી, અને કેદીઓની મુલાકાત માટે નિયમસર મુકરર થયેલા દિવસે આવવાનું તેને કહેવામાં આવ્યું. જ્યારે મુકરર થયેલો દિવસ આવ્યો અને તુરિનની મુલાકાત માટે તેને રજા મળી, ત્યારે પણ એક બાબતથી કેદી અને બીજી બાબતથી મુલાકાત લેનાર એ જાનેને વિખૂટા રાખે એવી બેવડી જાણી વાટે તેને વાતચીત કરવી પડી. આવી મુલાકાતે સત્તાધારીઓ સામેના તેના રોષમાં બળતામાં થી હોમ્યું. તુરિનનો મુકદ્દમો ચલાવનાર અમલદારની પાસે જઈ આવ્યા પછી તો તેની વૃત્તિઓ વિશેષ ખંડખોર બની. એ અમલદાર દેખાવડો હતો, અને કતિયા જો બદલામાં તેની સાથે જોલ કરવા દે તો કેદીની મુલાકાતોમાં તેને ખાસ સગવડો આપવાનું એણે વલણ દર્શાવ્યું. આવા નીચ માણસ

પર તિરસ્કાર થવાથી કતિયાએ પોલિસના ઘડાને અરજ
ગુજારી. આગલા અમલદારે અમલદારી રીતે વાત કરતી
વખતે ક્યો હોતો તેમ આણે પણ ઢોંગ ક્યો કે મારી
પોતાની પાસે કશી સત્તા નથી, હું તો રાજ્યમન્ત્રીના હુકમોને
સર્વથા અધીન છું. એટલે તેણે રાજ્યમન્ત્રીને મુલાકાતની
પરવાનગી આપવા અરજ કરી, પણ તેની માગણી કોઈએ
સ્વીકારી નહિ.

છેવટે તેણે એક સાહસિક કામ કરવાનો નિર્ધાર ક્યો
અને એક રિવોલ્વર ખરીદી.

રાજ્યમન્ત્રી નીમેલે વખતે અરજદારોની અરજ સાંભળી રહ્યો હતો. અત્યાર સુધીમાં એણે ક્રમવાર ત્રણ અરજદારોની વાતો સાંભળી હતી, અને હવે એક મનોરમ હરિણાક્ષી યુવતી ડાબા હાથમાં અરજ લઈને એની પાસે આવી. આ અરજદારની રમણીયતા જોઈને મન્ત્રીની આંખો ચમકવા લાગી, પણ પાછું એને પોતાની પદવીના ગૌરવનું સ્મરણ થયું અને તેને જાજે એવો ગંભીર દેખાવ એણે ધારણ કર્યો.

“તમારે શું કામ છે?” પેલી ઊભી હતી ત્યાં જઈને એણે પૂછ્યું. એના પ્રશ્નનો ઉત્તર આપ્યા વિના યુવતીએ કપડા નીચેથી રિવોલ્વર કાઢી અને એની છાતી સામે તાકીને તે ફેંડી, પણ નિશાન ચૂકી ગઈ.

મન્ત્રી તેની તરફ ધસ્યો, અને તેનો હાથ પકડવા મથ્યો પણ તે નાસી છૂટી અને થોડાં ડગલાં પાછી હટી ફરી રિવોલ્વર ફેંડી. એટલે મન્ત્રીએ તો ચોરડામાંથી હટી કાઢી. પછી તે બાઈને તત્ક્ષણ પકડી લેવામાં આવી. તેને આખે અંગે

સખત ધૂનરી થઇ અને એક પણ શબ્દ તેના મોંમાંથી નીકળી શક્યો નહિ. ઘડીવાર પછી ઘેલીની જેડે તે ઓચિન્તી ખડખડાટ હસી પડી. મન્ત્રીને લેશમાત્ર ધન થઇ નહોતી.

આ બાઇ તે કતિયા તુરચાની હતી. તેને કાચી કેદમાં રાખવામાં આવી. મન્ત્રીને મોટા મોટા પુરુષો તરફથી, ખુદ સમ્રાટ તરફથી પણ, અભિનન્દન અને અનુકંપાના સંદેશા મળ્યા. સમ્રાટે તો આ ગુપ્ત વધના પ્રયત્નનું પ્રેરક કાવતરું શોધી કાઢવા એક પંચ નીમ્યું. વસ્તુતઃ તો કાવતરા જેવું કંઈ હતું જ નહિ, પણ વન્ધ્યાપુત્ર જેવા કાવતરાના તારેતાર ખોળી કાઢવાને માટે પોલિસ અમલદારો અને ગુપ્તચરો ભારે ઉત્સાહથી મંડી પડ્યા. પોતાને મળતો પંગાર હલાલ કરવાને તેમણે તનતોંડ મહેનત કરવા માંડી; મોટે મળસકે તેઓ ઊઠતા, એક પછી એક ઘરની ઝડતી લેતા, હાથ લાગે તે કાગળો અને ચોપડીઓની નકલ કરી લેતા, ખાનગી રોજનીશીઓ અને અંગત પત્રો વાંચતા, ઉત્તમ નોટપેપર ઉપર શંકડા અક્ષરે તેમાંથી ઊતારા કરી લેતા, કતિયા તુરચાનીને સેંકડો વખત પ્રશ્ન પૂછતા, અને એના મળતિયાઓનાં નામ જાણી લેવા સારૂ જેના જેના પર શક આવે તે સર્વને એની સામે ઊભા કરતા.

મન્ત્રી મૂળે ભલો માણસ હતો, એટલે આ સુંદર બાળા માટે એને ખરેખર ખેદ થયો. પણ એણે પોતાના મનને સમજાવ્યું કે પોતાને જે મહત્ત્વનાં રાજ્યકર્તવ્યો સોંપાયાં છે તેનો વિચાર કરવો એ પોતાની ફરજ છે, પછી ભલેને એ કર્તવ્યોને અંગે એને કામ કે બોજા જેવું કંઈયે ન રહેતું હોય. એટલે, એનો જૂનો સહાધિકારી હમણાં ખજાનચી

હતો અને તુરિન કુટુંબનો મિત્ર હતો તે સરકારી નૃત્યસંમારંભ પ્રસંગે એને મળ્યો અને તુરિન તથા તુરયાનીની ખાખતમાં એનું હૃદય પીગળાવવા પ્રયત્ન કર્યો, ત્યારે એણે ખભા મચકોડ્યા, અને પોતાના ઘોળા વાસ્કૂટ પરની રાતી રિખત ખેંચતાં ખેંચતાં એણે કહ્યું, “આ છોકરીને બચાવી શકાત તો મને કેટલો આનંદ થાત ! પણ ૫૨૪ આગળ શો ધલાજ ?”

આ બધો વખત કતિયા જેલમાં હતી. કેટલીકવાર તેની મનોદશા સ્વાસ્થ્ય જાળવતી અને એવે વખતે તે પડોશના કેદીઓ સાથે ભીંત પર ટકોરા મારી વાતો કરતી તથા પોતાના પર મોકલવામાં આવતાં પુસ્તકો વાંચતી. પણ પાછા રૌદ્ર પ્રકોપના દિવસો પણ આવતા, અને ત્યારે તે ભીંતો પર મુક્કા મારતી અને ઘેલીની પેઢે ચીસો પાડતી અને હશ્યાં કરતી.

એક દિવસ મરિયમ સેમેનો તિજેરી ઑશિસમાંથી જીવાઈની રકમ લઈ ઘેર આવતી હતી ત્યાં રસ્તામાં એક ઝોળખીતા મહેતાજી મળ્યા.

“જે ... જે, મરિયમ બહેન, પૈસા લઈ આવ્યાં?”
રસ્તાને સામે છેડેથી મહેતાજીએ ધાંટો પાડ્યો.

“હા,” મરિયમે કહ્યું. “કંઈ ઝાઝા નથી. આ ખરચખૂટણમાં ચાલશે.”

“અરે, એ રકમમાંથી વળી કંઈ કંઈ મળતી ચીજો કોઈને માટે લેવાની હશે,” મહેતાજીએ કહ્યું, અને એને નમસ્કાર કરી ચાલતો થયો.

“જે ... જે,” મરિયમે કહ્યું. એનું ધ્યાન મહેતાજી ભણી હતું ત્યાં એક લાંબા હાથ અને મારકણી આંખોવાળા કાઠાળા પુરુષનો એને ભેટો થયો. ઘેર આવી તો ત્યાં પણ ફરી તે પુરુષને દેખી એ ભડકી. પેલો માણસ એની પાછળ પાછળ આવેલો. બાઈ ઘરમાં ગઈ એટલે ઘડીભર તે ત્યાં બિલો રહ્યો અને પછી પાછો વળી ચાલતો થયો.

મરિયમને પહેલાં તો જરા ડર લાગ્યો. પણ ઘેર આવ્યા પછી એણે પોતાના પિતાને અને ભાણેજ ફેદિયાને તેમને માટે આણેલી વસ્તુઓ આપી અને ફૂતરા મોતિયાને પંપાલ્યો એટલે તે આનન્દથી ફૂદવા લાગ્યો. આમ કરતાં

પેલો ડર એના ચિત્તમાંથી ખસી ગયો. આપને પૈસા સોંપી
એ કામે વળગી, કારણકે આ ઘરમાં પગ વાળીને બેસવાનું
એને માટે નહોતું જ.

રસ્તામાં જે પુરુષનો એને ભેટો થયેલો તે સ્ટિપન
હતો.

વીશીવાળાને મારી નાંખી તે શહેરમાં નહોતો ગયો.
નવાઘ જેવી વાત છે કે પોતે ખૂન કર્યું તે બાબતની તેને
અરેરાટી ન થઈ. તેના ચિત્તમાં એ વીશીવાળાનું
સ્મરણ પછીને દિવસે વારેવારે થયાં કર્યું, અને કાઢને પણ
પત્તો ન લાગે એવી હિંકમત અને કુશળતાથી પોતે એનું
કાસળ કાઢી નાંખ્યું એ વિચારથી ઉલટો તે પ્રસન્ન થયો.
હવે તેને વિશ્વાસ બેઠો કે આ પ્રમાણે બીજા માણસોનાં ખૂન
પણ બિનહરકતે પોતે કરી શકશે. હોટેલમાં જઈ આ પીવા
બેઠો ત્યારે પણ ત્યાં બેઠેલાં બધાં માણસોનાં ખૂન કેવી રીતે
કરવાં એનો જ વિચાર તેને આવ્યો. સાંજે તે રાતવાસો કરવા
પોતાના ગામનો એક ગાડાવાળો ત્યાં રહેતો હતો એને ઘેર
ગયો. આ વખતે ગાડાવાળો ઘેર નહોતો, એટલે એની રાહ બેતો
તે બેઠો અને એની ઘરવાળી સાથે વાતો કરવા લાગ્યો. પણ
જેવી એ બાઈ ચૂલા ભણી ગઈ કે એને મારી નાંખવાની તેને
તલપ થઈ આવી. પહેલાં તો પોતાની આવી વૃત્તિ બેઠ તેને
અચંબો થયો અને તેણે ડોકું ધૂણાવ્યું; પણ બીજી જ પળે
તેણે સંતાડેલો છરો હાથમાં લીધો, બાઈને ભોંય પર પટકાવી
અને એનું ડોકું બિડાવી દીધું. આ બેઠ બાળકો ત્રીસો
નાંખવા લાગ્યાં એટલે એમને પણ તેણે દાર કર્યાં અને
પછી જતો રહ્યો. પછી રાત્રિ ગાળવા બીજું કાંઈ ઘર

તેણે શોધ્યું નહિ, પણ તરત એ ગામ છોડી ચાલી નીકળ્યો.
 અને થોડેક છેટેના ખીજે ગામડે જઈ ત્યાંની વીશીમાં તે
 સૂઈ રહ્યો. ત્યાંથી ખીજે દિવસે પેલા કરખાશહેરમાં
 આવ્યો. અને મરિયમ સેમેનો તથા મહેતાજી વચ્ચેની
 વાતચીત સાંભળી ગયો. મરિયમના દેખાવ આગળ તે તે
 દબાઈ ગયો, પણ એના ઘરમાં ઘૂસી જઈ એણે આજે
 આણેલા પૈસા લૂંટી લેવાનો તેણે ઠરાવ કર્યો. રાત પડી
 એટલે ખડકી ભાંગી તે ઘરમાં પેઠો. તેનાં પગલાંનો અવાજ
 સૌથી પહેલાં મરિયમની નાની બહેને સાંભળ્યો અને એણે
 ચીસ પાડી. એટલે સ્ટિપને વગરવિલંબે ઘરે એની છાતીમાં
 હુલાવી દીધો. ત્યાં બાઈનો ધણી જાગી ઊઠ્યો. સ્ટિપન
 પર એ એકદમ તૂટી પડ્યો, તેનો ટોટો ઝાડ્યો અને
 મરણિયો થઈ તેની સાથે ઝૂઝ્યો. પણ સ્ટિપન એના માથાનો
 હતો એટલે તેણે એને હંફાવી દીધો. એનું ખૂન કરી સ્ટિપન
 આંતરા પાછળની ખીજી ઓરડીમાં ગયો. અહીં મરિયમ
 સેમેનો સૂતી હતી. સ્ટિપનને દેખી એ ખાટલામાં બેઠી
 થઈ, તેના તરફ નરમાશવાળી બેબાકળી નજરે જોયું અને
 અલાખલા ટાળવા કૂસના જેવી નિશાની હાથથી કરી.
 અત્યારે પણ મરિયમની દૃષ્ટિ આગળ સ્ટિપન ખીજવાર
 ભડક્યો. તેણે આંખ નીચી ઢાળી દીધી.

“તારા પૈસા ક્યાં છે?” મોહું ઊંચું કર્યા વિના તેણે
 પૂછ્યું.

મરિયમ બોલી નહિ.

“પૈસા ક્યાં છે?” એને ઘરે દેખાડી સ્ટિપને ફરી
 પૂછ્યું.

“તને આવું કેમ...” એ બોલી.

“કેમ તે દેખાડું? લે.”

પોતાની સામે ન થઈ શકે એટલા માટે એના હાથ પકડવા સ્ટિપન એની નજીક ગયો, પણ બાઈએ તો બચાવ કરવાની કંઈ વૃત્તિ દેખાડી નહિ. એણે તો હાથ છાતીસરસા દાખ્યા અને મોટો નીસાસો મૂક્યો.

“અરે, કેવું ઘોર પાપ!” એણે આક્રંદ કર્યું. “આવું કેમ સૂઝયું? જરા જાત ઉપર દયા તો લાવ. બીજાની હત્યા કરવી. . . . અને સાથે પોતાની પણ હત્યા કરવી!”

સ્ટિપનથી આ વાણી વધુ વખત જીરવાઈ નહિ, એટલે “હવે લવ લવ કર મા!” એમ કહી છરો એના ગળામાં ઘોંચી દીધો. બોખરો અવાજ કરી બાઈ ખાટલામાં ઢળી પડી અને ઓશીકું લોહીલુહાણ થઈ ગયું. પછી તે એ ઓરડામાંથી પાછો ફર્યો અને લેવાજેવું બધું એકઠું કરવા ઘરના બીજા ભાગોમાં ફરી વળ્યો. કિંમતી માલનું પોટલું બાંધી તેણે બીડી સળગાવી, ઘડીવાર વીસામો ખાધો, કપડાં સાફ કર્યાં અને પછી ઘર બહાર નીકળ્યો. તેણે ધાર્યું કે આગલાં ખૂતોની પેઠે આ ખૂનથી પણ તેને કંઈ હાનિ નહિ થાય. પણ રાતવાસો કરવાને ઠેકાણે પહોંચી શકે એ પહેલાં તો ઓચિન્તો તેને એટલો બધો થાક જણાવા લાગ્યો કે તેનાથી આગળ ડગલું પણ ભરાયું નહિ. એટલે તે ગટરના નાળા નીચે ગયો અને એ આખી રાત તથા પછીનો આખો દિવસ અને આખી રાત ત્યાં પડ્યો રહ્યો.

દ્વિતીય ખંડ

૧

ગટરના નાળામાં સ્ટિપન પડ્યો રહ્યો તેટલો બધો વખત એની આંખ આગળ મરિયમ સેમેનોનું ફૂળનું, માયાલયું, અને બેળાકળું મોઢું અખંડ રીતે તરવર્યાં કર્યું અને તેના બોલના લીંણુકારા વાગ્યા કર્યા. “તને આવું કેમ સૂઝે છે?” એવાં તેના વિશિષ્ટ અવાજનાં વેણુ એની કલ્પનામાં આઠે પહોર સંભળાયાં કર્યાં. પોતે તેને જે જે કર્યું હતું તે બધું સ્ટિપનને વારેવારે દેખાવા લાગ્યું. આથી ત્રાસી જઈને આ વિચારો અને સ્મરણોને હાંકી કાઢવા માટે એણે આંખો બંધ કરી દીધી અને ભીંછરાવાળું માથું ધૂણાવ્યું. ઘડીભર તે પેલાં વેણુને અળગાં કરી શક્યો, પણ ત્યાં તો તેની જગાએ લયંકર કાળાં મોઢાં અને રાતી આંખો એની આગળ દેખાઈ અને એને સતત રીતે ડરાવવા લાગ્યાં. આ ચહેરા એની સામે દાંતિયાં કરવા લાગ્યા અને ફરીફરી કહેવા લાગ્યા કે, “બાઈને તો તેં પૂરી કરી, પણ હવે તારી જાતને પૂરી કરી નાંખ, નહિ તો અમે તને જપવા નહિ દબાવે.” પાછી આંખો બિઘાડી તો એ બાઈ પાછી ખડી

થઈ અને તેના અવાજ કાને અથડાયો. બાઈના તરફ એને ભારે દિલસોજી થઈ આવી અને જાત તરફ એને ભારે ધિક્કાર છૂટ્યો. ફરી વળી એણે આંખો મીંચી દીધી, તો ફરી એની એ કૃષ્ણ મૂર્તિઓએ દેખા દીધી. બીજે દિવસે સાંજ થવા આવી એટલે એ ઊભો થયો અને પીઠા લાણી ચાલતો થયો. પણ એનું જોર બધું હણાઈ ગયું હતું. પીઠામાં જઈ એણે દારૂ મંગાવ્યો, અને ઉપરાઉપર જામ મોંમાં રેડવા માંડ્યા, પણ કેમે કરતાં એને કેફ ચઢ્યો નહિ. એક ટેબલ પાસે એ બેઠો હતો અને ખાલા ઉપર ખાલા ઢીંચે જતો હતો.

એટલામાં એક પોલિસ અમલદાર ત્યાં આવ્યો. “કોણ છે?” તેણે સ્ટિપનને પૂછ્યું.

“કાલે રાત્રે દોષોત્વોનાં માણસોનાં ખૂન કરનાર,” એણે જવાબ આપ્યો.

પોલિસે એને પકડ્યો અને રસીવડે બાંધી નજીકને થાણે આણ્યો. બીજે દિવસે એને શહેરની જેલમાં લઈ ગયા. જેલના આ તોફાની જૂના જોગીને દારોગાએ તરત ઓળખી કાઢ્યો, અને આ વખતે તો એ અસંદિગ્ધ અપરાધી બનીને આવ્યો છે એમ જાણી એને ધમકાવવા લાગ્યો.

“હવે અહીં સખણો રહેજે,” ડોળા કાઢીને કડક અવાજે તેણે કહ્યું. “જો જરાએ એંચેં કરી છે ને તો મારીમારીને જાન જ કાઢી નાંખીશ. અને નાસવાનાં ફાંફાં તો મારતો જ નહિ—એમાં કંઈ તારું વળવાનું નથી.”

“નાસી જવાનો મારો વિચાર જ નથી,” નીચી નજર રાખીને સ્ટિપને કહ્યું. “તાબે થયેલો તે મારી મરજીથી જ.”

“ચૂપ! ઉપરીની સાથે વાત કરતી વખતે નજર સાની રાખવી જોઈએ,” દારોગાએ ખૂમ પાડીને સ્ટિપનને મુકો માર્યો.

આ ક્ષણે મરી ગયેલી બાઇ ફરી સ્ટિપનના જોવામાં આવી અને ફરી તેનો સાદ સંભળાયો, એટલે દારોગાના બોલ ઉપર એનું કંઈ ધ્યાન રહ્યું નહિ.

“શું?” મુકો વાગ્યો એટલે ભાન આવવાથી એણે પૂછ્યું.

“ચાલ્યો જા! જાણે સાંભળતો ન હોય એવો ઢાંગ ન કર.”

સ્ટિપન તોફાન કરશે, કેદીઓ સાથે બોલ્યા કરશે અને નાસી જવાના ખેત રચશે એમ દારોગાએ ધારેલું. પણ એવું કશું બન્યું નહિ. બ્યારે બ્યારે ચોકીદાર કે દારોગો કમાડના કાણામાંથી એની કોટડીમાં જુએ ત્યારે ત્યારે સ્ટિપન બે હાથ પર માથું ટેકવી ગુણિયા પર બેઠો હોય અને કંઈ ગણગણતો હોય. એનો મુકદ્દમે ચલાવનાર માહિરટ્ટેટ આગળ એને લઈ ગયા ત્યાં પણ એનું વર્તન સાધારણ ગુન્હેગારોના જેવું નહોતું. એનું ચિત્ત છેક સૂતસૂત થઈ ગયું હતું, એટલે સવાલો પૂછતા તેમાંથી રહ્યાખહ્યા જ તે સાંભળતો, પણ બ્યારે પૂછેલું એને સંભળાતું ત્યારે એ સાચેસાચા જ જવાબ આપતો. ગુન્હેગારો સાથેના વ્યવહારમાં ખૂબ સંભાળ અને ચતુરાઈ દાખવવાને ટેવાયેલો માહિરટ્ટેટ આથી વિમાસણમાં પડી જતો, અને પગથિયું ધારી પગ મૂકવા જાય ત્યાં પગથિયું ન હોય એટલે પગ પાછો પકે એવી તેની દશા થતી. સ્ટિપન તેને બધાં ખૂનોની હકીકત

કહી; અને તે પણ ભવાં ચઢાવીને, હવામાં નજર ફેરવીને, દરેક પ્રસંગની બધી વિગતો સંભારીસંભારીને, વેપારની વાતો કરતો હોય તેવા શાન્ત, થડકા વિનાના સાહે કહી. પહેલા ખૂનની વાત કરતાં એણે કહ્યું, “ તે ઓરડા બહાર આવ્યો; પગમાં જોડા નહોતા; બારણા આગળ ઊભો રહ્યો; મેં ધા કર્યો એટલે તેણે જરાક ચીસ પાડી; પછી હું તેની બૈરીના ઓરડામાં ગયો. . . .” વગેરે વગેરે.

એક દહાડો માજીસ્ટ્રેટ જોલની મુલાકાતે આવ્યો, અને કંઈ ફરિયાદ કે માગણી કરવાની હોય તો તે જણાવવા સ્ટિપનને કહ્યું. સ્ટિપનને કહ્યું કે મારે કશી ફરિયાદ કે માગણી કરવાની નથી. જતાં જતાં માજીસ્ટ્રેટે તે ગંદી ચાલમાં જરા આંટા માર્યા અને પછી પોતાની સાથે આવેલા દારોગાનો આ કેદીના વર્તન વિષે મત પૂછ્યો.

“મને તો એ કેદીને જોઈ અચરજ જ થયાં કરે છે,” દારોગાએ કહ્યું; કારણકે સ્ટિપનના વર્તનથી તે ખુશ હતો. “અહીં આવ્યા એને બે માસ થયા, પણ એની ચાલચલગત તો જાણે ધડો લેવાળેગ નમૂના રૂપ જ જોઈ લો ને! છતાં હજી મને વહેમ રહે છે કે કંઈક તોફાનની એ બાજી ખેલી રહ્યો છે. એ ભારે હિંમતવાળો છે, અને એનું જોર પણ અજબ છે.”

જેલમાં લાગટ એક મહીના સુધી સિટપનને પેલા ભયંકર ઓળાએ રીખાવ્યા કર્યો. કોટડીની ભૂખરી ભીંત એને દેખાતી; જેલના અવાજ—નીચેની કોટડીમાં એકીસાથે સંખ્યાબંધ ગુન્હેગારોને ગોંધ્યા હતા તેમનો ઘોંઘાટ અને જેલની ઘડિયાળના ડંકા—એને સંભળાતા; પણ સાથેસાથે રસ્તામાં પહેલીવાર મળી તેવી જ હૃદય સર કરનાર પેલી માયાળુ બાઈનો મધુરો ચહેરો અને પાતળી ગરદન પણ એને દેખાતાં, અને “ખીજની હત્યા કરવી. . . . અને પોતાની પણ હત્યા કરવી. . . . તને આવું કેમ સૂઝ્યું?” એવાં તેનાં ધીમાં, થડકાતાં, દ્યાર્દ્ર વેણુ પણ સંભળાતાં.

ઘડીકે થાય એટલે વળી તેનો અવાજ શાન્ત થાય, પણ ત્યાં પાછી પેલી કાળી મૂર્તિઓ દેખાય. આંખો ખુલ્લી હોય કે બંધ, તોયે આ મૂર્તિઓ તો દેખાય જ; બંધ હોય ત્યારે ઉલટી વધુ સ્પષ્ટ દેખાય. પછી આંખો ઊઘાડે ત્યારે પળવાર તે અળપાર્થ જાય—ભીંત અને બારણામાં ઝાંચે ભળી જાય; પણ થોડા વખતમાં તો આખું ઘાડિયું પાછું ખડું થઈ જાય અને બધી બાબુથી એને ઘેરી વળે.

દાંતિયાં કરતું કરતું તે એને વારેવારે કહ્યાં કરે. “ખૂડી મર! ખૂડી મર! ફાંસો ખા! બળી મર!” આ સાંભળીને સ્ટિપનને આખે અંગે કંપારી વહૂટે અને એ આવડે એવી પ્રાર્થનાઓ કરવા લાગે. પ્રારંભમાં એથી એને રાહત મળતી. પ્રાર્થના કરતી વખતે એને એનું સમગ્ર જીવન સાંભરી આવતું—એના બાપ, એની મા, એનું ગામ, એનો ‘ડાઘિયો’ કૂતરો, એના બુજરગ દાદા સૂતા તે સ્થળ, છોકરાં રમતાં તે પાટ, રાસડા ગાતી છોકરીઓ, પોતાના ઘોડા અને તેની ચેરી, ચેરનું પકડાવું અને પથ્થરના ધાથી પોતાને હાથે તેનું મોત, બધું એને સાંભરી આવતું. વળી પોતાની પહેલીવારની કેદ, તેમાંથી થયેલો છૂટકારો, દુંદાળો વીંશીવાળો, ગાડાવાળાની યૈરી, અને તેનાં બાળકો, એ સર્વ પણ સાંભરી આવે. અને ત્યાં પેલી બાઈ એના મનમાં ખૂડી થાય અને ફરી પાછો એ જળી ઊઠે. એટલે પછી જોલનો ડગલો કાઢીને એ ફેંકી દે, પથારીમાંથી ઊભો થાય, અને પિંજરામાં પૂરાયેલા રાત્રી પશુની પેડે પોતાની નાનકડી કોટડીમાં આમતેમ ફરવા લાગે — ચાલતાં ચાલતાં ભીંત આવે એટલે ઝપાટાબંધ પાછો વળી જાય. વળી બીજીવાર એ પ્રાર્થના કરવા મથે, પણ પછી કંઈ વળે નહિ.

આમ કરતાં શિયાળો આવ્યો અને રાત લાંબી બની. એકવાર સાંજે પવન ધૂમાડિયામાં થઈને સુસવાટા મારતો હતો. આ વખતે લાંબા સમય સુધી કોટડીમાં આંટા મારીમારીને સ્ટિપન પથારી ઉપર બેઠો. એને લાગ્યું કે હવે વધુ વખત ઝૂઝવાની તાકાત રહી નથી; કાળા દાનવોએ

પોતાને હંશવી દીધો છે અને તેમની સામે પોતાનું કંઈ ઉપજે એમ નથી. કેટલાક દિવસથી એ ભઠ્ઠીના ધૂમાડિયા સામે જોયા કરતો હતો. તેના ઢાંકણના ટોપકા ઉપર ગુણપાટના ટુકડામાંથી કાઢીને પાતળી પાતળી સૂતળીને શંસો બનાવીને ભેરવ્યો હોય તો ભાર ઝીલે ખરો....પણ પાછું કામ બધું ચાલાકીથી કરવું જોઈએ. એણે કામ આદ્યું અને પોતે સૂઈ રહેતો હતો તે કાથળામાંથી બે દહાડા ચીંદરડીઓ છૂટી પાડ્યા કરી. ચોકીદાર જ્યારે કોટડીમાં આવે ત્યારે પથારી ઉપર એ પોતાનો ડગલો ઢાંકી દે. મોટી મોટી ગાંઠો વાળી એણે ચીંદરડીઓ બાંધી અને પોતાનું વજન ઝીલે એવી મજબૂત થાય એટલા સારૂ તેને બેવડી કરી. આ બધી તૈયારી થતી હતી ત્યારે પેલા ત્રાસદાયક ઝોળા એને નહોતા સતાવતા. જ્યારે દોરડી તૈયાર થઈ ગઈ ત્યારે એણે એક સરકણો ગાળો બનાવ્યો, પોતાની ડોંક તેમાં ભેરવી, ખાટલા ઉપર ઊભો થયો, અને લટકી પડ્યો. પણ એની જીભ લબડવા માંડી તે જ પળે ચીંદરડીઓ તૂટી પડી અને એ નીચે પડ્યો. એનો ધબકો સાંભળી ચોકીદાર અંદર આવી પહોંચ્યો. દાકતરને બોલાવ્યો અને એને દરદીખાનામાં લઈ ગયા. બીજે દિવસે એને સારૂ થયું, એટલે ત્યાંથી એને પેલી એકાન્ત કોટડીમાં નહિ, પણ બીજા કેદીઓ રહેતા હતા એવા મજમા ઝોરડામાં લઈ ગયા.

આ મજમા ઝોરડામાં વીસ માણસો ભેગો એ વસતો હતો, છતાં જાણે તદ્દન એકલો હોય એવું એને લાગતું. બીજાની હાજરીનું એને ભાન રહેતું નહિ; બીજાની જોડે

એ બોલતો નહિ, અને પેલી જૂની પીડાથી એ રીખાતો હતો. બીજા બધા જ્યારે ઊંઘી જતા અને પોતાને પળવાર પણ ઊંઘ ન આવતી ત્યારે તે પીડાતો અને સૌથી તીવ્ર અનુભવ થતો. પેલી બાઇ અખંડપણે એને દેખાતી અને તેનો સાદ એને સંભળાતો, ને પછી પેલા કાળા દાનવો બિહામણા ડોળા કાઢતા આવતા અને એને સંતાપતા.

ફરી એણે પ્રાર્થના કરવા પ્રયાસ કર્યો. પણ આગળની પેઠે તેનાથી કંઈ વળ્યું નહિ. એક દહાડો પ્રાર્થના કરી રહ્યા બાદ તે બાઇ એની સંમુખ દેખાઇ એટલે પોતાના પાપની માફી આપવા અને પોતાનો પીછો છોડવા તેના પ્રેમાળ આત્માને એણે આજીજી કરી. પરોઢ થવા આવ્યું એટલે ખૂબ થાકીને એ પથારીમાં ઢળી પડ્યો અને એકદમ ઊંઘી ગયો. ઊંઘમાં એને સમણું લાધ્યું અને તેમાં પેલી બાઇ પાતળી, કરચલીવાળી, કચરાચેલી ગરદન સાથે દેખાઈ. “મને માફી આપશો?” એણે પૂછ્યું. બાઇએ માયાળુ દષ્ટિએ એની સામે જોયું, પણ જવાબ ન આપ્યો. “મને માફી આપશો?” એમ એણે ત્રણવાર પૂછ્યું પણ પેલી કંઈ બોલી નહિ, અને એ જગી ઊઠ્યો. તે દિવસ પછી એની પીડા કभी થવા લાગી, ને એની ઇન્દ્રિયો જન્યત જનવા લાગી. એણે આસપાસ જોયું અને ઓરડામાંના બીજા માણસો સાથે સૌથી પહેલીવાર વાતે વળગ્યો.

સ્ટિપનના ઓરડામાં ખીજ કેદીઓ ભેળા એક વખતનો પગી વાસિલી અને ચૂવ એ બે જણ રહેતા હતા. વાસિલીએ ચોરી કરેલી ને એને કાળાપાણીની સજા થયેલી. ચૂવ પણ તે જ સજા પામેલો. વાસિલી મીઠા સૂરે આખો દહાડો ગાયન લલકાર્યા કરતો અથવા ખીજ કેદીઓને પોતાનાં પરાક્રમોની કથા કહેતો. ચૂવ ગમે તો પોતાનાં કપડાં સાંધતો અથવા સુવાર્તાઓ અને ભજનાવળી વાંચ્યા કરતો,—એ રીતે આખો દહાડો કંઈ નહિ ને કંઈ કામમાં તે પરોવાયેલો રહેતો.

સ્ટિપને ચૂવને જોલની સજા થવાનું કારણ પૂછ્યું. એટલે ચૂવે કહ્યું કે પોતે ખરો ખ્રિસ્તીધર્મ આચરતો હતો એ કારણે પાખંડી અને સત્યધર્માનુયાયીના દ્વેષી પાદરીઓએ મળી એના ઉપર કામ ચલાવ્યું અને આ સજા કરાવી. સ્ટિપને આથી સત્ય ધર્મ કયો ગણાય એવો સવાલ કર્યો, એટલે ચૂવે એને સમજણ પાડી કે માનવનિર્મિત મૂર્તિઓની નહિ પણ સત્ય અને તત્ત્વની પૂજા કરવી એ સાચો ધર્મ છે. પોતે જમીનની વહેંચણી કરતા હતા તે વખતે લંગડા દરજીએ આ રહસ્ય પોતાને શીખવેલું એમ તેણે જણાવ્યું.

“અને જેમણે કુકર્મ કર્યાં હોય તેમનું શું થતું હશે?” સ્ટિપને પૂછ્યું.

“ શાસ્ત્રમાં તેનો ખુલાસો કર્યો છે,” એમ કહીને ચૂવે
એને મૈથ્યુ ૨૫,૩૧ માંથી વાંચી સંભળાવ્યું:

“ જ્યારે માનવપુત્ર પોતાના સહજ પ્રતાપ સહિત આવશે,
અને બધા પવિત્ર પાર્ષદો એની સાથે હશે, ત્યારે એ પોતાના
પ્રતાપી સિંહાસન ઉપર બિરાજશે: અને એની સમક્ષ સંઘળી
પ્રજાઓ ભેગી થશે: અને ભરવાડ જેમ ઘેટાંબકરાં બુદ્ધાં પાડે
તેમ તે આ પ્રજાઓને વહેંચી નાંખશે: અને ઘેટાંને એ જમણે
પડખે રાખશે ને બકરાંને ડાબે પડખે. પછી જમણી બાજુ-
નાને રાજ કહેશે, ‘મારા પિતાને પ્રસાદ પામેલાઓ, તમે
આવો, ને સૃષ્ટિના આદિકાળથી તમારે માટે નિર્મેલું રાજ્ય
તમે ભોગવો: કેમકે હું ભૂખ્યો હતો, અને તમે મને રોટલો
આપેલો: હું તરશ્યો હતો, અને તમે મને પાણી આપેલું: હું
અભ્યાગત હતો, અને તમે મને આશરો આપેલો: બિધાડો
હતો, અને તમે મને વસ્ત્રો આપેલાં: હું માંદો હતો, અને તમે
સારવાર કરેલી: હું કેદમાં હતો, અને તમે મને મળવા આવેલા.
ત્યારે ધર્મિષ્ઠો તેને જવાબ આપશે, ને બોલશે, ‘ભગવાન, અમે
ક્યારે તને ભૂખ્યો દીઠેલો, અને તને ખાવાનું આપેલું?
અથવા તરશ્યો દીઠેલો, અને પીવાનું આપેલું? અમે ક્યારે
તને અભ્યાગત દીઠેલો, અને તને આશરો આપેલો? અથવા
બિધાડો દીઠેલો, અને તને વસ્ત્રો આપેલાં? અથવા અમે ક્યારે
તને માંદો કે કેદમાં દીઠેલો, અને તને જોવા આવેલા?’ અને
રાજ તેમને જવાબ આપશે અને બોલશે, ‘નહી, હું તમને
જ કહું છું, શાથી જે મારા અદનામાં અદના લાઇને
તમે જે આપેલું, તે તમે મને જ આપ્યું છે.’ પછી ડાબી
બાજુનાને પણ તે કહેશે, ‘શાપદગ્ધો, મારી પાસેથી દળો, અને

શયતાન ને તેના પાર્ષદો માટે નિર્મેલા સનાતન નરકમાં પડોઃ કેમજે હું ભૂખ્યો હતો, અને તમે મને રોટલો નહિ આપેલોઃ હું તરશ્યો હતો, અને તમે મને પાણી નહિ આપેલુંઃ હું અભ્યાગત હતો, અને તમે મને આશરો નહિ આપેલોઃ ઊઘાડો હતો, અને તમે મને વસ્ત્રો નહિ આપેલાંઃ માંદો હતો, ને કેદમાં હતો, અને તમે મને જોવા નહિ આવેલા.’ ત્યારે એઓ પણ તેને જવાબ આપશે, ને બોલશે, ‘ ભગવાન, અમે ક્યારે તને ભૂખ્યો, કે તરશ્યો, કે અભ્યાગત, કે ઊઘાડો, કે માંદો, કે કેદમાં દીકેલો, અને તારી ચાકરી નહિ કરેલી ? ’ એટલે તે એમને જવાબ આપશે અને બોલશે, ‘ નક્કી, હું તમને જ કહું છું, શાથી જે આવા અદનામાં અદનાની તમે ચાકરી કરેલી નહિ, એટલે તમે મારી જ ચાકરી કરેલી નહિ.’ અને આ બધાને સનાતન સજ્જ મળશેઃ પણ ધર્મિષ્ઠોને તો સનાતન જીવન.”

વાસિલી ભોંય પર ચૂવની પડખે બેઠો બેઠો આ સુવાર્તાનું શ્રવણ કરતો હતો. તેણે સંમતિ તરીકે પોતાનું ફૂટકું મોઢું હલાવ્યું, અને મક્કમ સ્વરે કહ્યું, “ સાચું. તમે શાપદગ્ધ હરામજનદાઓ, તમને સનાતન સજ્જ થશે, કારણકે ભૂખ્યાંને તમે અન્ન આપ્યું નથી અને બધું એકલા હોઠ્યાં કરી ગયા છો. એમને બરાબર લાગુ પડે છે ! મેં મહાત્મા નિકોલ્લિમનાં લખાણો વાંચ્યાં છે,” પોતાનું પાંડિત્ય દર્શાવતો તે બોલ્યો.

“ પણ એમને કદીયે માફી નહિ મળે ? ” સ્ટિપને પૂછ્યું. એણે ભીંજરાવાળું માથું નમાવીને બધું શાન્તિથી ધ્યાનપૂર્વક સાંભળ્યું હતું.

“ભેલો રહે ધડીક, — અને તું જાનો રહે,” વાસિલી તરફ શરીને ચૂંબે કહ્યું. પણ પેલાએ તો ધનવાનો વિશે વાતો કર્યે રાખી કે અભ્યાગતને કોઈ દુકડોયે આપતું નથી તેમ જલમાં કોઈ નેવાયે આવતું નથી.

“અધ્યા, કહું છું જાનો રહે,” સુવાર્તાનાં પાનાં ફેરવતાં શરી ચૂંબે કહ્યું. જોળતો હતો તે જડચું એટલે ચૂંબે પોતાનો મોટો, મજબૂત પણ જલમાં આવી ખૂબ સફેદ થઈ ગયેલો હાથ પાના પર ફેરવ્યો:

“ખીજ એ પાપીઓને પણ એની—” એટલે કે ઇશુ ખ્રિસ્તની— “લેજા મારી નાંખવાને આજ્યા હતા. અને કંલ્વરી નામે જોળખાતી જગા પર જ્યારે એ આવ્યા ત્યારે તેમણે એનો અને પેલા પાપીઓનો, એકનો જમણે અને ખીજનો ડાબે પડખે, ક્રૂસ પર વધ કર્યો. ત્યારે ઇશુએ કહ્યું, ‘પિતા, એમને મારી આપ; કેમકે પોતે શું કરે છે તેનું એમને ભાન નથી.’ અને લોકો તો ઊભા ઊભા નેઈ રહ્યા. અને તેમની લેજા અધિકારીઓ પણ ટોળ કરીને કહેવા લાગ્યા કે તે ખીજને બચાવતો; તો ખરો પ્રભુનિયુક્ત ખ્રિસ્ત (અભિષિક્ત) હોય તો હવે તે પોતાને બચાવે. અને સૈનિકોએ પણ તેની પાસે જઈ, તેને આસવ આપી, ‘તું ચહુદીઓનો રાજા હો તો તારો બચાવ કર,’ એમ કહી તેની ઠેકડી કરી. અને આ ચહુદીઓનો રાજા — એવા જોળખ-અક્ષરો પણ તેના ઉપર ગ્રીક, લૅટિન, તથા હિબ્રુ લિપિમાં તેમણે લખ્યા. અને પેલા જે દુષ્ટોમાંથી પણ એક જણે ‘તું જો ખ્રિસ્ત હો તો તારો અને અમારો બચાવ કર’ એમ કહી તેની નિન્દા કરી.

પણ ખીજનએ એને ઠપકો આપ્યો, ‘તને પણ એ સંજ્ઞ થઈ છે એ જુએ છે છતાં પ્રભુનો તને ડર નથી લાગતો? અને આપણને મળેલો ધનસાક તો અદલ છે, કારણકે આપણને તો આપણા કામને જાજતો બદલો મળે છે: પણ આમણે તો કશું અનિષ્ટ કયું નથી.’ અને એણે ઈશુને કહ્યું, ‘લગવાન, તારા રાજ્યમાં જાય ત્યારે મને સંભારજે.’ અને ઈશુએ એને કહ્યું, ‘ચોક્કસ, હું તને કાલ દઉં છું કે આજે મારી સાથે તું સ્વર્ગમાં આવવાનો.’”

સ્ટિપન કંઈ બોલ્યો નહિ, પણ જાણે ધ્યાનપૂર્વક સાંભળતો હોય એમ વિચારમગ્ન બેસી રહ્યો.

સાચો ધર્મ શું તેની હવે એને ખબર પડી. ગરીબને ખાવાપીવા આપ્યું હશે અને કેદીઓની સંભાળ લીધી હશે એમને જ મુક્તિ મળશે; એમ નહિ કયું હોય તે નરકે જશે. અને છતાં દુષ્ટે ક્રૂસ પર પશ્ચાત્તાપ કરેલો તેથી ભૂતકાળનાં પાપો છતાં તે સ્વર્ગ પામેલો. આમાં એને કંઈ અસંગતિ ન લાગી. ઉલટું એને તો આ સઘળું સુસંગત જણાયું; ઉભય વાતો પરસ્પર પોષક અને સમર્થક લાગી. દયાવાન સ્વર્ગે જશે અને દયાહીન નરકે, એ વાતનો અર્થ એ થયો કે દયાવાન બનવું જોઈએ, અને ખ્રિસ્તે પાપીને મારી આપી એનો અર્થ એ જ થયો કે ખ્રિસ્ત દયાવાન હતો. સ્ટિપનને માટે આ બધી સમજણ નવપ્રકાશ જેવી હતી, અને આટલાં વરસો લગી પોતાને તે કેમ નહિ લાખ્યો હોય તેનું એને અચરજ થવા લાગ્યું.

તે દહાડા પછી કુરસદનો બધો વખત એ ચૂવ સાથે ગાળતો. તેને પ્રશ્નો પૂછતો અને તેના ઉત્તરો લક્ષ દષ્ટને

સાંભળતો. ચૂવે સમજવેલા ખ્રિસ્તના ઉપદેશના આત્મા
 રૂપ એને એક જ સત્ય લાગ્યું: માનવમાત્ર બંધુઓ છે,
 અને એમણે પરસ્પર પ્રેમ તથા દયા રાખવાં જોઈએ કે જેથી
 સૌ સુખી થાય. અને ચૂવનો બોધ જ્યારે એ સાંભળતો,
 ત્યારે આ મૂળભૂત સત્યને સંગત હોય તેટલી બધી બાબતો
 જાણે પોતે પૂર્વે જાણી હોય. અને પાછળથી વીસરી ગયો
 હોય એવી સ્પષ્ટ દસી જતી, પણ તે સત્યનું વિરોધી દેખાય
 એવું જે કંઈ ચૂવ પાસેથી એ સાંભળતો, તેનો ખરો અર્થ જ
 પોતે નહિ ગ્રહણ કરી શકેલ હોય એમ ગણી તેના ઉપર એ
 બિલકુલ લક્ષ આપતો નહિ. આમ આજથી રિટપન નવે
 અવતાર આવ્યો.

કેદખાનામાં આવ્યો તે દહાડાથી સ્ટિપન ખૂબ સાલસ અને આજ્ઞાવારક બન્યો જ હતો, પણ હવે જે ફેરફાર એનામાં દેખાયો તેથી તો જેલના અધિકારીઓ અને કેદીઓ સૌ અચંબો પામ્યા. કોઈએ ફરમાવ્યું ન હોય, અને પોતાનો વારો પણ ન હોય, છતાં જેલનું સપ્તમાં સપ્ત તથા ગંદામાં ગંદું કામ બધું એ કરતો. પણ એની નમ્રતા છતાં બીજા કેદીઓ ઉપર એની શેહ પડતી, અને તેમને એનો ડર પણ રહેતો, કેમકે એ મક્કમ માણસ છે અને એનામાં જોર પણ ભારે છે એમ તેઓ સારી પેઠે જાણતા. બે ભામટાઓ એના પર તૂટી પડેલા તે પ્રસંગ પછી તેમનું એના પ્રત્યેનું માન વધ્યું: આ ભામટાઓના પંજામાંથી જોર કરીને એ છૂટેલો અને પછી ઝઘડતાં ઝઘડતાં બેમાંથી એક જણનો હાથ એણે તોડી નાંખેલો. આ ભામટાઓએ એક માલદાર જુવાન કેદી સાથે જુગાર ખેલી તેની પાસેની બધી રકમ પડાવી લીધેલી. આથી સ્ટિપને તે જુવાનનો પક્ષ લીધો, અને જીતના પૈસા ભામટાઓ પાસેથી કઢાવ્યા. ભામટાઓએ એના પર ગાળોનો વરસાદ વરસાવ્યો;

પણ જ્યારે તેમણે એના પર હુમલો કર્યો ત્યારે એની આગળ તેઓ હાંપી ગયા. જેલના ઉપરીએ જ્યારે ટંટાનું કારણ પૂછ્યું ત્યારે લામટાએ કહ્યું કે શરૂઆત સ્ટિપને કરેલી. સ્ટિપને પોતાનો જત્યાવ કરવાની કંઈ ખેવના કરી નહિ અને પ્રથમ ત્રણ દહાડા સજની કોટડીમાં અને પછી એકાન્તવાસ એવી જે શિક્ષા ઉપરીએ એને ફરમાવી તે શાન્તિથી એણે માથે ચઢાવી લીધી.

એકાન્ત કોટડીમાં એને હવે ચૂવની વાતચીત અને તેના સુવાર્તાવાંચનનો લાભ ન મળ્યો એટલે એને વસમું લાગ્યું. ફરી વળી પેલી બાઈ અને કાળાં ભૂતડાંના ઓળા આવી પોતાને સતાવશે એવી દહેશત પણ એને લાગી. પણ તે ઓળા તો ગયા તે ગયા જ. હવે તો એનું હૃદય નવા અને મંગલ વિચારોથી ભભરાવા લાગ્યું. જે વાંચતાં આવડે અને ‘સુવાર્તા’નું પુસ્તક મળે તો તો એકાન્ત જેવું કંઈ રહું નહિ એમ એને થયું. ‘સુવાર્તા’ તો કોઈ રીતે મેળવી શકાય એવી એને ખાતરી હતી, પણ વાંચતાં એને નહોતું આવડતું.

જયપણમાં એણે કહ્યો શીખવા માંડેલો, પણ બારાખડીથી ગાહું ચટકેલું, અને એ અલણ જ રહેલો. હવે એણે ફરી વાંચન શરૂ કરવાનો નિશ્ચય કર્યો, અને સંત્રી પાસે ‘સુવાર્તા’નું પુસ્તક મંગાવ્યું. પુસ્તક આવ્યું એટલે એણે ઉદ્ધમ આદર્યો. જેમતેમ કરીને કહ્યો તો એણે સંભારી કાઢ્યો, પણ સ્વરચિહ્નોનો એને ઊકેલ ન પડ્યો. છૂટા છૂટા અક્ષરો ઉપરથી શબ્દ કેવી રીતે બનાવાય તે સમજવા એ ખૂબ મથ્યો, પણ એની મહેનત કંઈ બર ન

આવી. એની ઊંઘ ઊડી ગઇ, ખાવાની રુચિ પણ રહી નહિ, અને ગમગીનીની ધાડી હાથા એના પર પથરાઈ ગઈ તે કેમે કરતાં એ કાઢી શક્યો નહિ.

“કાં, આવડ્યું વાંચતાં?” સંત્રીએ એક દહાડો પૂછ્યું.

“ના.”

“‘અહો દેવ’ મોઢે છે?”

“હા.”

“ત્યારે બોલતો બોલતો ચોપડીના અક્ષર બેસાડતો જા. આ રહી તે પ્રાર્થના,” કહીને સંત્રીએ પુસ્તકમાંથી પ્રાર્થના કાઢી આપી. સ્ટિપન અક્ષરને અવાજ સાથે સરખાવતો ગયો અને એ રીતે વાંચવા લાગ્યો.

આમ કરતાં કરતાં સ્વરચિહ્નોની એને ગમ પડી, અને વાંચતાં આવડી ગયું. એટલે તો પછી એનો હરખ માયો નહિ.

હવે સ્ટિપનને એકાન્ત સાલ્યું નહિ. વાચનના કામમાં એ એટલો બધો મશગુલ રહેતો કે કોઈ નવા આવેલા રાજદ્વારી કેદીને માટે નિરાળા કોટડીની જરૂર પડતાં એને તે ખાલી કરવી પડી અને પેલા મજમા ઓરડામાં જવું પડ્યું ત્યારે એને ગમ્યું નહિ.

આટલાં વરસના ગાળામાં મિટિયાને કૂપનની છેતરપીંડી શીખવનાર મહિને વિદ્યાર્થીજીવન પૂરું કર્યું હતું અને કાયદાની પરીક્ષા પાસ કરી હતી. સ્ત્રીવર્ગનો એ માનીતો હતો એ વસ્તુ એને લાભદાયી નીવડી, અને નાયબ દીવાનની આગલી રખાત એના ઉપર શિક્ષા થયેલી તેની સિક્કારસને લીધે આટલી નાની ઉંમરે એને માજીસ્ટ્રેટની જગા મળી. હજુ એ એવો ને એવો ઠગ હતો. એ દેવાં કરતાં ને જુગાર ખેલતો, અને કેટલીયે સ્ત્રીઓને આજલગીમાં એણે ભ્રષ્ટ્ર કરી હતી. પણ ખીજ ખાજુ એ કાબેલ અને ચપળ હતો, તથા માજીસ્ટ્રેટ તરીકે સમર્થ નીવડ્યો હતો. સ્ટિપનન્ડ મુકદ્દમે ચાલતો હતો તે ડિસ્ટ્રિક્ટ કોર્ટમાં એની નિમણુક થઈ હતી. જુખાની આપવાને સ્ટિપનને જ્યારે સૌથી પહેલીવાર એની સમક્ષ ખડો કર્યો ત્યારે તેના નિખાલસ અને શાન્ત ઉત્તરોથી માજીસ્ટ્રેટ ગૂંચવાયો. એને કોઈક અજ્ઞાત લાગણી થઈ આવી કે હાથમાં બેડીઓ અને માથે મૂંડો, તથા પડખે જેલમાં પાછો લઈ જવાની વાટ જોતા ઊભેલા બે સૈનિકો— એવી પરિસ્થિતિમાં ખડા થયેલા આ માણસનો આત્મા સ્વાધીન છે અને પોતાના કરતાં તે અનન્તગણો વધ્યાતો

છે. પરિણામે એ કંઈક મૂંઝાયો અને પ્રશ્નો પૂછવામાં કંઈ ભૂલથાપ ન થઈ જાય એટલા માટે એને હૃદયની બધી હિંમત એકઠી કરવી પડી. ગુન્હાની વાતો જાણે કેટલાંયે વરસો પૂર્વેની હોય અને તે પોતે નહિ પણ કોઈ બીજા માણસે કર્યા હોય એવી રીતે સ્થિતિપત્તિ બધી હકીકત રજૂ કરતો જોઈ એ તાજૂબ થઈ ગયો.

“તને એ બધા ઉપર કંઈ દયા ન આવી?” મહિને પૂછ્યું.

“ના. ત્યારે મને દયાવું લાગ નહોતું.”

“વારૂ, અને અત્યારે?”

સ્થિતિપત્તિ મુખ પર વિષાદમિશ્રિત સ્મિત દેખાયું. “અત્યારે” તેણે કહ્યું, “મને જાણો ને જાણો બાળા મૂકે તોય હું એવું કામ ન કરું.”

“પણ કારણ?”

“કારણ એ કે માનવમાત્ર લાઇઓ છે એવી હવે મને સમજ પડી છે.”

“મને કેવો જાણે છે? હુંય તારો લાઇ?”

“હાસતો વળી.”

“ત્યારે એમ કેમ કે તારો લાઇ થઈને તને સખત મજૂરીની સજા ફરમાવવા હું અહીં બેઠો છું?”

“કારણ આપને સમજ નથી.”

“મને શી સમજ નથી?”

“ફેસલો આપવા બેઠા છો એનો અર્થ જ એ કે આપને સાચી સમજ નથી.”

“હું... ચાલો પછી?”

સહિયારા ઝોરડામાં 'સુવાર્તા' વાંચવાનું હવે ચૂવને બદલે સ્ટિપને સંભાળી લીધું હતું. સ્ટિપને 'સુવાર્તા' વાંચે અને તેની સમજ પાડે તે કેટલાક કેદીઓ સાંભળતા અને બાકીના ગલીચ ગાયનો બરાડતા. સાંભળવા બેસનારમાં એક વાસિલી અને બીજો મહોરકિન નામનો ખૂની બે જણ ખૂબ લક્ષ આપતા. મહોરકિન કેદમાં પડ્યા પછી મરકારી શંસિયા તરીકે કામ કરતો. આ જોડમાં આવ્યા પછી એ ફરજ બજાવવાના એને બે પ્રસંગ આવેલા અને બન્ને પ્રસંગે બીજા શંસિયા ન મળી શકે એવી દૂરની જગાએ તે ગયેલો.

પિટર નિકોલો સ્વાન્તીને દાર કરનારા ખેડૂતોમાંથી બે જણને શંસીની સજા થયેલી, અને તેમને શંસી દેવા સાર પેન્સા જવા મહોરકિનને હુકમ મળેલો. આજ પહેલાં આવા દરેક પ્રસંગે તે પ્રાન્તનો સૂબાને અરજી કરતો — તેને વાંચતાં લખતાં સારી રીતે આવડતું હતું — અને પોતાને મળેલા હુકમની બંધન કરીને મુસાફરી-

ખરચની માગણી કરતો, પણ આ વખતે તો તેણે ચોખ્ખું પરખાવી દીધું કે “ત્યાં જવાનો મારો ધરાદો નથી તેમ હવેથી કોઈ પણ દિવસ શંસિયાનું કામ હું કરવાનો નથી.” જેલના અમલદારોને તો આ સાંભળી નવાઈ લાગી.

“પછી કોરડા પડશે ત્યારે?” જેલરે ખૂમ પાડી.

“શું કરવું? વેઠવા પડશે, કેમકે શાસ્ત્રનું ફરમાન છે કે કોઈને હાલુવું નહિ.”

“હં, પેલા સ્ટિપનિયા પાસેથી શીખ્યો હોયશ. મા ... જો, જેલ આખીનો ગુરુ થઈ બેઠો લાગે છે. દીક છે, ઊભો રહે, શાસ્ત્રનું ફરમાન કેમ પળાય છે એની હમણાં તને ખબર પાડું!”

મહિનને જ્યારે આ સમાચાર મળ્યા — હુકમના અનાદર બદલ પોતાને જ શંસી મળવાનો સંભવ છતાં એવડું મોટું જોખમ બેઠીને પણ મહોરકિને શંસીનું કામ કરવાની ના પાડી, અને તે સ્ટિપનની અસરના પ્રતાપે, એમ જ્યારે એણે જાણ્યું — ત્યારે સ્ટિપનના પ્રભાવની એના હૃદયમાં જખરી છાપ પડી.

ઇરોપકિન કુટુંબની બન્ને કન્યાઓ લગ્નમાં ભારે દાયજો
 લાવે એમ હતી, અને મહિન એનું સંવનન કરતો હતો.
 એક દિવસ સાંજે ઇરોપકિનને મકાને મિજલસ મળી હતી.
 એમાં મહિને ગીતો ગાયાં અને પિયાનો વગાડ્યો એટલે
 તેના મધુર સ્વર અને વાદનકુશળતાનાં વખાણ થયાં.
 પછી તેણે ફાંસિયાનો હૃદયપલટો કરનાર અવનવા કેદીની
 આખી મિજલસને વાત કરી. મહિને સઘળા હકીકત
 ચોક્કસાધપૂર્વક કહી, કેમકે તેની સ્મરણશક્તિ ઉત્તમ હતી
 અને જેમની સાથે કામ પડે તેમના તરફ સંપૂર્ણ ઉપેક્ષા
 રાખવાને કારણે તેની ધારણાશક્તિ ખૂબ વિકસી હતી.
 બીજાં માણસોની લાગણીની તે લેશ પણ પરવા રાખતો નહિ,
 અને તેથી તેઓ જે કંઈ કરે કે કહે તે વધુ સારી રીતે તે
 સંધરી શકતો. સ્ટિપનની બાબતમાં તેને રસ પડ્યો હતો,
 અને તે એને પૂરેપૂરો સમજી શકતો નહોતો, છતાં એ માણસને
 શું થયું છે એવો પ્રશ્ન તેના હૃદયમાં વણુનોતાર્યો આવીને

ઊભો રહ્યો હતો. આ પ્રશ્નનું સમાધાન તો તે ન કરી શક્યો,
 પણ સ્ટિપનના આત્મામાં જરૂર કંઈક અસાધારણતા રહેલી
 છે એમ લાગવાથી ધરોપક્રિનને ઘેર મળેલી મંડળીને સ્ટિપને
 કરેલા ફાંસિયાના હૃદયપલટા વિશે તેમ જ જેલમાં એનું
 વિચિત્ર વર્તન, ‘સુવાર્તા’નું વાચન તથા ખીજા કેદીઓ
 પરની સખળ અસર એ સર્વ વિશે વાતો કરી. ધરોપક્રિનની
 નાની છોકરી લિસાના હૃદયને આ બધી વાતોએ પુષ્કળ
 હલમલાવ્યું. એની ઉમ્મર અઠાર વરસની હતી, અને
 છાત્રાલયની કૃત્રિમ રહેણીમાંથી એને હજુ માંડ સમો વળવા
 લાગ્યો હતો. પોતે જાણે પાણીમાંથી બહાર આવી હોય એવું
 એને લાગતું હતું અને સાચા જીવનની તાજી હવા અત્યાનન્દ-
 પૂર્વક હમણાં એ લઈ રહી હતી. એણે સ્ટિપન વિશે વધુ
 હકીકત માહનને પૂછી અને તેનામાં આવું જળરં પરિવર્તન
 કેવી રીતે થવા પામેલું તેનો ખુલાસો તેની પાસે માગ્યો.
 મહિને પોલિસ અમલદાર પાસેથી જે જાણેલું અને ખુદ
 સ્ટિપનના મોઢેથી જે સાંભળેલું તે જણાવી લિસાને કહ્યું કે
 એનો છેલ્લીવારનો ભોગ બનેલી માયાળુ બાઈની નમ્રતા,
 કામળતા, અને નિર્ભયતાથી એનું હૃદય સૌથી પ્રથમ
 પીગળેલું અને પછી ‘સુવાર્તા’ના વાચનથી એની આંખો
 પૂરેપૂરી ઊઘડેલી અને એનામાં શરૂ થઈ ચૂકેલા પરિવર્તનની
 પૂર્ણાહુતિ થયેલી.

લિસાને તે રાતે નીંદર ન આવી. એક તરફથી એની
 બહેન એને રંગરાગવાળા જીવન તરફ ખેંચી રહી હતી.
 બીજી તરફથી એનામાં મહિનને માટે મોહ પ્રગટ્યો હતો
 અને તેને સુધારવાનો એને કોડ થયો હતો. અને આજ

ખેં માંસથી આં ખે પક્ષો વચ્ચે એના હૃદયમાં જળઈ ધમસાણું
 જન્મ્યું હતું. પણ આજે મહિનને સુધારવાની વૃત્તિનો વિજ્ય
 થયો. બિચારી મરિયમ સેમેનોની વાત તો એણે આ પહેલાંયે
 સાંભળી હતી. પણ તે ભક્તી બાઈનું આવું કમકમાટી ભરેલું
 ખૂન થયા પછી અને સ્ટિપન દ્વારા જાણેલી તેના જીવનની
 હકીકત મહિનને મુખેથી સાંભળ્યા પછી તેના જેવી બનવાની
 લિસાને તીવ્ર ઇચ્છા થઈ આવી. પોતે સમૃદ્ધ હતી, અને
 પોતાની સમૃદ્ધિની લાલચે મહિન કેદાય પોતાની આગળ
 લટપટ કરતો હોય એવો એને વહેમ આવ્યો. આથી
 પોતાના સર્વસ્વની ગરીબ ગુરખાઓમાં ખેરાત કરી દેવાનો
 એણે નિર્ધાર કર્યો અને મહિનને તે જણાવ્યો.

પોતાની નિઃસ્વાર્થતા પૂરવાર કરી બતાવવાનો આવો
 પ્રસંગ આવ્યો તેથી મહિન રાજ થયો અને તેણે લિસાને
 કહ્યું કે ‘હું તારા દ્રવ્યને નહિ પણ તને જ ચાહું છું.’ પોતાના
 આત્માની આવી અમીરાઈ દેખાડવાથી તે પોતાની જાતને
 અતિ ધન્ય ગણવા લાગ્યો. લિસાના ઠરાવનો અમલ કરવામાં
 મહિન એને મદદ કરતો ગયો તેમતેમ આજ સુધી તેનાથી
 તદ્દન અજ્ઞાન રહેલું લિસાની આધ્યાત્મિક મુરદોનું નવું
 જગત તેને વધુ ને વધુ પ્રત્યક્ષ થતું ગયું.

મજિયારા ઝોરડામાં સૌ શાન્ત હતા. સ્ટિપન પથારીમાં પડ્યો હતો, પણ હજુ નિદ્રાધીન નહોતો થયો. એવામાં વાસિલી એની પાસે આવ્યો, અને એનો પગ ખેંચી પોતાની પાસે આવવા એને કાનમાં કહ્યું. સ્ટિપન પથારીમાંથી ઊભો થયો અને વાસિલી પાસે આવ્યો.

“ ભાઈલા, એક કામ પડ્યું છે,” વાસિલીએ કહ્યું.
“ મને મદદ કરીશ ને ? ”

“ શી ? ”

“ મારે જેલમાંથી નાસી છૂટવું છે.”

પછી વાસિલીએ સ્ટિપનને જણાવ્યું કે નાસવાની બધી તૈયારી થઈ ચૂકી છે.

“ કાલે હું આ બધાને ” ઘોરતા કેદીઓ ભણી આંગળી કરી તે બોલ્યો “ ઉશ્કેરીશ. એ લોકો જેલર આગળ માફ નામ દેશે, એટલે મને ઉપલા માળની એકાન્ત કોટડી મળવાની. ત્યાંથી કેમ સટકી જવું તે બંદા બંને છે. તારે તો ફક્ત એટલું જ કરવું કે કબ્રસ્તાનના બારણાની બહારની ભોગળ કાઢી નાંખવી.”

“એમાં કંઈ અડચણ નથી. પણ તું જવાનો ક્યાં?”

“ગમે ત્યાં. દુનિયા આખી ખળ લોકોથી જ ભરેલી નથી?”

“ખરું, ભાઈ. પણ આપણે એ બધાંના કાજ શા માટે થવું?”

“હું કંઈ ખૂન કરવાનો નથી એટલી નિરાંત રાખજો. મારી આખી જિંદગીમાં એક પણ જીવની મેં હત્યા કરી નથી. પણ ચોરીમાં તો મને કંઈ બાધ લાગતો નથી. એ લોકો પણ આપણને લૂંટે જ છે ને?—ખીન્નું શું કરે છે?”

“એ લોકો લૂંટતા હશે તો એમનાં કર્યાં એ ભોગવશે.”

“જહાનમમાં જાય એ લોકો! પણ ધાર કે હું કોઈ દેવળ લૂંટું, તો કંઈ કોઈનો નીસાસો લાગશે? આ વખતે કંઈ નાનકડી દુકાનમાં ખાતર નથી પાડવાનો. હવે તો ગંજવર રકમ ઉપર હાથ મારવો છે, અને પછી એના વડે લોકોના આશીર્વાદ લેવા છે. બધાં સારાં માણસોને હું એમાંથી મદદ કરવાનો.”

એક કેદી પથારીમાં બેઠો થયો અને એણે કાન માંડ્યા. એટલે સ્ટિપન અને વાસિલીએ વાત પડતી મૂકી. ખીજે દિવસે વાસિલીએ પોતાની ધારણા પાર પાડી. ખાવા બેઠો એ વખતે તેણે બળડવા માંડ્યું કે રોટલા તો બધા કાચા છે અને જેલરને બોલાવી એ વાતની ફરિયાદ કરવા સઘળા કેદીઓને ઉશ્કેર્યા. જેલર આવ્યો, સૌને સાત પેઢીની સંભળાવી અને આ બધું વાસિલીનું કામ છે એમ બખર પડતાં એને ઉપલા માળની એકાન્ત કોટડીમાં ગોંધવાનો હુકમ કર્યો. વાસિલીને તો ભાવતું હતું ને વૈઘે કહ્યું.

ઉપલા માળની એ કોટડીની વાસિલીને બરાબર માહિતી હતી. કોટડીનું તળિયું એણે ખોતરવા માંડ્યું અને આખો થર ખોદાઇ રહ્યા પછી નીચે પાટિયાં નીકળ્યાં તે એણે ખેંચી ખેંચીને કાઢી નાંખ્યાં. એવી રીતે બાકોર્ પડ્યું એટલે તેમાંથી નીચેને માળ કબ્રસ્તાન હતું તેમાં એણે કૂદકો માર્યો. કબ્રસ્તાનમાં આજે એક જ મુડદું હતું. એના એક ખૂણે કેદીઓ માટે ગાદલીઓ બનાવવાના કાથાથી ભરેલા કોથળા પડ્યા હતા. આ કોથળા અહીં પડ્યા રહેતા તેની વાસિલીને પહેલેથી ખબર હતી અને તેથી જ કબ્રસ્તાનનો એણે ઉપયોગ કરેલો. કબ્રસ્તાનના બારણાની ભોગળ કાઢી લીધેલી હતી. એટલે એણે બારણું ઊઘાડ્યું, અને એક લાંબી ચાલમાં થઇને સામે એક ધોવાની ઓરડી બંધાતી હતી ત્યાં ગયો. આ ધોવાની ઓરડીમાં ત્રીજે માળથી છેક નીચેના ભોંયરામાં ઊતરી પડાય એવું એક મોટું બાકું હતું. ધોવાની ઓરડીનું દાર ખોળી કાઢી એ પાછો

કચ્છસ્તાનની ઓરડીમાં આવ્યો, મુઝડું ટાઢું કરા જેવું થઇ
 ગયું હતું તેના ઉપર ઓઢાડેલી ચાદર કાઢી લીધી (ચાદર
 કાઢતી વખતે જાણે માણી માગતો હોય એમ વાસિલીએ
 મુઝદાના હાથનો સ્પર્શ કરેલો,) પછી પેલા કાથળા આણ્યા,
 અને તે બધાના છેડા સાંધી એક દોરડા જેવું બનાવ્યું.
 પછી તે દોરડું ઘોવાની ઓરડીમાં લઇ ગયો, તે ભારવટિયા
 સાથે બાંધ્યું, અને તે પકડી એ નીચે સરકવા લાગ્યો.
 દોરડું છેક જમીન સુધી પહોંચ્યું નહોતું, અને કેટલું અંતર
 બાકી છે તેની એને કંઇ ખબર નહોતી. પણ હવે તો
 સાહસ કર્યો જ છૂટકો હતો. ધડીવાર એ હવામાં લટકતો
 રહ્યો, અને પછી એણે નીચે ભુસ્કો માર્યો. એને પગે ખૂબ
 વાગ્યું, પણ છતાં એનાથી ચલાતું હતું. ભોંયરાને એ
 બારીઓ હતી, અને તેના સળિયા કાઢી લીધા હોય તો
 એમાં થઇને નીચે ફેલી પડાય એવું હતું. એટલે એને આ
 સળિયાનું ચોકડું કાઢવું હતું, પણ તે કાઢી શકાય એવું
 ઓળખે એની નજરે પડ્યું નહિ. આખરે આસપાસ
 શોધ કરતાં એને એક ધારદાર પાટિયાનો ટુકડો મળી
 આવ્યો. એનાથી એણે જાળીની પડખેની ઈંટો ઢીલી કરવા
 માંડી. આ કામે એનો ઘણો સમય લીધો. બીજવારનો
 ટુકડો બોલ્યો તોયે જાળી તો હજી સજડ હતી. છેવટે
 એક બાજુ એ ઢીલી કરી શક્યો, પછી એણે પેલું પાટિયું
 ત્યાં ખોસીને પંડમાં જેટલું જોર હતું તેટલું વાપરી તે
 પાટિયું ધકેલ્યું. એટલે જાળી આખી નીકળી આવી. પણ
 તેના હડમેલાથી એક ઈંટ નીચે પડી અને ધડાકો થયો. આ
 ધડાકો સંત્રીએ કદાચ સાંભળ્યો હોય. એટલે વાસિલી તો

ચૂપ થઈને બિભો રહ્યો. પણ બધું સમસમાકાર લાગ્યું
 તેથી બારીમાંથી એ નીચે ફેદી પડ્યો. હવે એને જેલની
 દિવાલ ટપવી રહી હતી. યોગાનને ખૂણે એક ઘર હતું.
 તે ઘરના છાપરા પર ચઢી ત્યાંથી દિવાલની ટોચ ઉપર એને
 ફેદી પડવાનું હતું. પણ પેલા પાટિયાનો ઉપયોગ કર્યા
 વિના ઘરને છાપરે એનાથી ચઢાય એમ નહોતું, એટલે તે
 પેલા પેલી બારીમાંથી ફરી એને ભોંયરામાં જવું પડ્યું.
 ઘડી પછી પાટિયું હાથમાં લઈને એ નીચે આવ્યો. અને
 સંત્રીની હીલચાલ સમજવા માટે થોડીવાર એ શાન્ત બિભો
 રહ્યો. એની દહેશત સાચી હતી. યોગાનને બીજે છેડે
 સંત્રી આંટા મારતો હતો. વાસિલી પેલા ઘર પાસે આવ્યો
 અને તેને અઢલીને પેલું પાટિયું ઢળતું મૂકી એ ઉપર ચઢવા
 લાગ્યો, પણ પાટિયું સરી ગયું અને એ હેડે પડ્યો.
 વાસિલીના પગમાં મોજા હતાં તે એણે હવે કાઢી નાંખ્યાં
 કે જેથી ચઢતાં ચઢતાં લસરી પડાય તો બિધાડાં આંગળાં
 ભીંતમાં ભરાવીને ટકી રહેવું ફાવે. પછી એણે ફરીથી
 પાટિયું ઢળકતું મૂક્યું, અને તેના ઉપર ચઢીને એણે નળની
 પાઇપ પકડી લીધી. હવે જો આ વખતે પાટિયું સ્થિર
 રહે ને તો એડો પાર! નળની પાઇપ ઉપર તે સરસરાટ
 ચઢવા લાગ્યો અને પળ વારમાં એના હાથ છાપરાને
 અડક્યા. સંત્રી એ બાબત આવતો હતો એટલે વાસિલી
 ઘડીક સુનસુન પડી રહ્યો. પણ સંત્રીની નજર એના પર
 પડી નહિ, અને તે આગળ ચાલ્યો ગયો એટલે વાસિલી
 એક આંચકો મારી છાપરા પર આવ્યો ને પતરાનું છાપરું
 જરા ધણધણ્યું. ત્યાંથી જેલની દિવાલ હવે એ ડગલાં જ

હતી. છાપરાની પાંખેથી એનો હાથ દિવાલને પહોંચી શકતો હતો. એણે પહેલાં એક હાથ દિવાલ ઉપર મૂક્યો, પછી બીજો, અને પછી છાપરા ઉપરથી આખું શરીર દિવાલ પર ખેંચી લીધું. હવે દિવાલની ટોચેથી નીચે ભુસ્કો મારતાં હાડકાં ન ભાંગે એટલી જ સંભાળ એને રાખવાની હતી. વાસિલી દિવાલની ખીજ ખાજુ વળ્યો, દિવાલે હાથ ચોટાડી ઘડીવાર લટકી રહ્યો, અને પછી એક પછી એક એમ બન્ને હાથ “દીનદયાળ મહાય કરજે!” એમ મનમાં બોલી છોડી દીધા. એ જમીન ઉપર પડ્યો પણ જમીન પોચી હતી, એટલે એને વાગ્યું નહિ. અહીંથી એણે મૂડીઓ વાળીને દોટ મૂકી,

પિટર નિકોલો સ્વાન્તીની સ્ત્રી ઊંચી અને ખૂબસૂરત હતી, અને ગરીબ ગાયના જેવી સોજી હતી. એના પતિનું ખૂન કરીને ખેડૂતો શખને ખેતરમાં ઘસડી ગયેલા તે એણે ખારીમાંથી જોયું હતું. કુદરતી રીતે જ આ દેખાવથી નાતાલિયા ધવાનોવાને એટલો બધો કમકમાટ થયો કે એની ખીજ બધી લાગણીઓ એ વખતે સ્તબ્ધ થઇ ગઇ. પણ જેવું પેલું ટોળું વાડતી પાછળ અદ્વચ્ચ થયું અને તેના હોકારા સંભળાતા બંધ થયા; અને જેવી એની ચાકરડી માલાનિયાએ દોડતાં આવી વધામણી ખાતી હોય એવા અવાજે પિટરના ખૂનના ખબર આપ્યા કે તરત જ નાતાલિયાને ભાન થયું કે કમકમાટની પહેલી લાગણી પાછળ ખીજ પણ એક લાગણી—ઓગણીસ વરસના પરણેતરમાં ઘડીવાર પણ પગવાળીને જંપવા ન દેનાર જીલમીના હાથમાંથી છૂટકારો મળ્યાથી થયેલી હરખની લાગણી—રહેલી છે ખરી. આ હરખની લાગણીના ભાનથી એ શિયાવિયા થઇ ગઇ, એવી કાંઈ લાગણી પોતાને થઇ જ નથી એમ મનને મનાવવા પ્રયત્ન કરવા લાગી, અને આસપાસના માણસોથી તે સંતાડવા તો એણે ખૂબ કાશિશ કરી. એના પતિનું છૂંદાઇ ગયેલું ફિક્કું શરીર જ્યારે ઘોઘને શખ-પેટીમાં પધરાવ્યું, ત્યારે કાજો કકળાટ કરીને ચોધાર આંસુએ એ રડી. જ્યારે પંચક્યાસ કરનારો અમલદાર એની જીખાની લેવા આવ્યો ત્યારે તેની સાથે એણે બે ખેડૂતોને

હાથકડીમાં જોયા. એમના ઉપર ખૂનની આગેવાનીનું તહોમત હતું. એમાંથી એક ધરડો ડોસો હતો, તેની દાઢીના વાંકડિયા વાળ સફેદ થઈ ગયા હતા, અને તેના ગંભીર ચહેરામાં કરડાકી હતી. ખીન્ને આરોપી કંઈક જુવાન હતો, તેનો ચહેરો આડોડિયાઓના ઘાટનો હતો, વાળ વાંકડા અને વીખરાયેલા હતા અને આંખો ચમકદાર હતી. આ બંનેને જોઈને નાતાલિયાએ કહ્યું કે પિટર નિકોલો પર સૌ પહેલાં તૂટી પડનારા તે જ એ જણ હતા. પેલા જુવાન ખેડૂતે ભવાં સઢાવી આંખ ચમકાવી અને ટપકો આંખો કે “શેઠાણી, મહાપાપ કરે છે હોં! તમારે માથે મોત છે એ ધ્યાનમાં રાખીને બોલો!”, છતાં એને તેમને માટે કશી દિલસોજી થઈ નહિ. ઉલટો તપાસ દરમિયાન એને તેમના પર ધિક્કાર પેદા થયો, ને પોતાના પતિના ખૂનીઓ પર વેર લેવા એનું ચિત્ત તલસવા લાગ્યું.

આ મુકદ્દમો લશ્કરી અદાલત સમક્ષ ચાલેલો. એક માસ કેડે જ્યારે એનો ફેસલો થયો, અને આઠ માણસોને સજા મળૂંરીની તથા ઘોળી દાઢીવાળા ડોસાને અને પેલા જુવાનને ફાંસીની સજા થઈ ત્યારે નાતાલિયાને કંઈક ઊંડી ઊંડી અકળામણ થવા માંડી. પણ અદાલતના ગૌરવના ખ્યાલ આગળ આવી અળખામણી શંકાઓના શા ભાર કે ઝાઝી ઘડી ટકી શકે? એણે તો મન વાળ્યું કે આવા મહાન અધિકારીઓને પણ આવી સજા મુનાસખ લાગી છે ત્યારે તે વાજખી જ હશે.

ફાંસી તે ગામમાં જ દેવાની હતી. એક રવિવારે માલાનિયા નવાં કપડાં અને નવા જોડા પહેરી દેવળે ગઈ

હતી ત્યાંથી આવતીને તેણે શેઠાણીને વાત કરી કે શંસીનો માંચડો તૈયાર થાય છે અને ફાંસિયો બુધવારે મોસ્કોથી આવવાનો છે. તેણે એમ પણ કહ્યું કે સજા પામેલાઓનાં કુટુંબીઓ ખળભળી બિઠ્યાં છે અને એમનો કંકળાટ આખા ગામમાં ફેરફેર સંભળાય છે.

નાતાલિયા ઘર બહાર નીકળી નહિ. ફાંસીનો માંચડો કે ગામના લોકોનાં મોં જોવાની એને મરજી નહોતી. એની મરજી તો એટલી જ હતી કે આ બધું જે થવાનું હતું તે જલદીથી પતી જાય તો સારું. એણે કેવળ પોતાની જ લાગણીનો વિચાર કર્યો, અને ગુન્હેગારો તથા દેમનાં કુટુંબીઓની એણે કંઈ પરવા કરી નહિ.

મંગળવારે ગામનો હવાલદાર નાતાલિયા પાસે આવ્યો. તે આ કુટુંબનો દોસ્ત હતો, એટલે નાતાલિયાએ તેને દારૂ અને નાસ્તો આપ્યો. થોડો નાસ્તો ખાઈને હવાલદારે એને કહ્યું કે શંસી આવતી કાલે નથી દેવાની.

“કેમ ?”

“એક કૌતક થયું છે. કોઈ ફાંસિયો જડતો નથી. મારો દીકરો કહે છે કે સરકાર કને મોસ્કોમાં એક શંસિયો છે, પણ હમણાંથી તે બહુ ‘સુવાર્તી’ વાંચવાના નાદે ચક્રાં છે અને તેથી કહે છે કે ‘હું હત્યા નહિ કરું.’ તેણે પોતે જ ખૂન કરેલું અને એ કારણસર સજા મજૂરીની તેને શિક્ષા થયેલી, અને હવે જ્યારે સરકાર બિડીને તેને દુકમ કરે છે ત્યારે ભાઈમાહેજ ફાંસી આપવામાં વાંધા કાઢે છે. તેને કારણે મારવાની ડરામણી દાઢેલી, પણ તે તો કહે, ‘મારવા હોય તો મારો કારણ, પણ હું એ કામ નહિ કરવાનો.’”

નાતાલિયાના મગજમાં વીજળીની પેઠે કંઈક વિચાર આવ્યો, અને એના અંગમાં ચચરાટ થયો.

“આ મોતની સજાને બદલે કોઈ હળવી સજા હવે ન થઈ શકે?”

“ન્યાયાધીશોએ તે ફરમાવી છે એટલે હવે ક્યાંથી થઈ શકે? મારી બક્ષવાનો તો ફક્ત ઝારને જ અધિકાર છે.”

“પણ એને તો બપોર ક્યાંથી પડે?”

“ઝારને અપીલ કરવાનો એ લોકોને હક છે.”

“પણ એ લોકો મરવાના છે તે મારા કારણે,” મૂરખી નાતાલિયા બકી બિડી. “અને હું એમને મારી આપું છું.”

હવાલદાર હસ્યો. “સારું, તો ઝારને એક અરણ મોકલો.”

“મોકલું?”

“હા, હા, વળી.”

“પણ હવે વખત ભરાઈ નથી ગયો?”

“તો તારથી મોકલો.”

“ખુદ ઝારને?”

“હા, ઝારને.”

શંસિયાએ પોતાનું કામ કરવાની ના પાડી અને સાટે કોરડા આવ્યાનું પણ કબૂલ કર્યું એ વાત સાંભળી નાતાલિયાનો આત્મા એકદમ પલટાઈ ગયો. જેહૂતોને મોતની સજા થયાના સમાચાર સાંભળ્યા તે ક્ષણે જ એના હૃદયમાં ત્રાસ અને દયાની લાગણી જન્મેલી, પણ આજ સુધી એણે તે ગૂંગળાવી રાખેલી. પરંતુ શંસિયાની હકીકત

જાણ્યા પછી તે દાખી દખાઈ નહિ, અને એના આખા આત્મામાં તે વ્યાપી ગઈ.

“ભાઈ શિલિપ, મારાવતી એ તાર લખી નાંખે. એ લોકોને માશી બક્ષવા ઝારને મારે આજીજી કરવી છે.”

હવાલદારે ડોકું ધૂણાવ્યું. “એમ કરવાથી કેટલાંક આપણે માથે પીડા આવી પડે તો?”

“પણ હું મારી જીભેદારીથી અરજ ગુજારું છું. તમારું એમાં નામ પણ નથી આપવાની.”

“આ બાઈ કેટલી બધી ભલી છે!” હવાલદારને મનમાં થયું. “ખરેખર, બહુ દયાળુ હૃદયની છે. મારી બૈરી જો આવી હોત ને તો અમારું જીવન અત્યારના જેવું ન હોત, પણ સ્વર્ગસમાન બનત.” અને તેણે તાર લખ્યો:

“નેકનામદાર શહેનશાહ સલામતની હજુરમાં. હું, આપ નામવરની વફાદાર રૈયત, ખેડૂતોને હાથે માર્યા ગયેલા પિટર નિકાલો સ્વાન્તીની વિધવા, શહેનશાહ સલામતના પવિત્ર ચરણે પડું છું (હવાલદારે જ્યારે આ વાક્ય લખ્યું ત્યારે તેને પોતાને એ બહુ જ ગમ્યું), અને ફલાણા પ્રાન્ત, જિલ્લા અને ગામના મોતની સજા પામેલા ફલાણા ફલાણા ખેડૂતોને માશી બક્ષવા આપ નામવરને આજીજી કરું છું.”

હવાલદાર જાતે જઈને તાર મૂકી આવ્યો, એટલે નાતાલિયાને નિરાંત થઈ અને એ પ્રસન્ન થઈ. એણે ધાર્યું કે જે ઘણીનું ખૂન થયું છે તેની વિધવાએ પોતે જીતીને ખૂતીઓને માશી બક્ષવા અરજ ગુજારી છે એટલે ઘણું કરીને તો ઝાર હવે માશીની ના નહિ પાડે.

હમણાં લિસા ધરોપકિનના સતત સંક્ષોભના દહાડા ચાલતા હતા. પોતાને મળેલા યોધ મુજબનું ખરું ખિસ્તી જીવન જેમજેમ એ ગાળતી ગઈ તેમતેમ તે જ ખરો માર્ગ છે એમ એની ખાતરી થતી ગઈ, અને એનું હૃદય આનંદથી ઊભરાવા લાગ્યું.

એની તાત્કાલિક નેમો એ હતી. એક નેમ એ કે મહિનને વાળવો; અથવા, એના મનની લાખામાં કહીએ તો, તેનો સ્વભાવ મૂળે સુશીલ અને માયાળુ છે, એટલે તેને ઢંઢાળીને જાગ્રત કરવો. એનો તેના પર પ્રેમ હતો, અને આ પ્રેમના પ્રકાશે બધા આત્માઓની પેઠે મહિનના આત્મામાં પણ જે દિવ્ય તણખો રહેલો હતો તે એની આગળ પ્રગટ કર્યો હતો. પણ, વિશેષમાં એને તો તેનામાં અસાધારણ રીતે માયાળુ અને મૃદુ હૃદય તથા ઉમદા મનનાં દર્શન થયેલાં. એની ખીજ નેમ એ કે પોતાના સંઘના દ્રવ્યનો ત્યાગ કરવો. પ્રથમ એણે દ્રવ્યત્યાગનો નિશ્ચય કરેલો તે મહિનની કસોટી કરવાના હેતુથી; પણ હવે તો એ

પોતાની જ — પોતાના આત્માની જ — ખાતર એમ કરવા માગતી હતી. આ ઠરાવના અંમલની શરૂઆત એણે એવી રીતે કરી કે જે કોઈ માગવા આવે તેને ધન આપવું. પણ તેમાં એનો બાપ વચ્ચે પડ્યો. વળી જાતે આવીને કે પત્ર લખીને પૈસાની માગણી કરનારાઓનું જે ટોળું એને ઘેરી વળ્યું તેથી પણ એ કંટાળી ગઈ. પછી એણે એવો ઠરાવ કર્યો કે જીવનભર સન્ત પુરુષ તરીકે વિખ્યાત થયેલાં એક વૃદ્ધ પુરુષને પોતાની સઘળી સંપત્તિ સોંપી દેવી, અને તેનો તેની નજરમાં આવે તેવો સદુપયોગ કરવાની તેને વિનંતિ કરવી. આ ઠરાવની ખબર પડી એટલે એનો બાપ એના પર ગુસ્સે થયો. એકવાર બાપદીકરી ચડલડી ઊઠ્યાં એમાં બાપે એને ગાંડી ચસકેલી કહી અને જણાવ્યું કે “ તારા જીવનનો બધો ટેકો ટાળવા બેઠી છે તે અટકાવવાનાં પગલાં લીધા વિના નહિ રહું.”

બાપની ખીજ એપી નીવડી. દીકરી પણ બધો કાશુ ગુમાવી બેઠી. રોષથી કંપતાં કંપતાં એણે બાપને બખીલ અને જીલમગાર કહ્યો તથા તેના પ્રત્યે પાર વિનાની બેઅદબી બતાવી.

પાછળથી બાપની એણે માશી માગી. બાપે કહ્યું કે પોતે કંઈ એનાં વેળુ ગણીને ગાંઠે બાંધ્યાં જ નથી. પણ એને સ્પષ્ટ દેખાયું કે બાપને માડું લાગ્યું હતું અને ખરા હૃદયથી તેણે એને માશી નહોતી આપી. બાપ સાથેની બોલાચાલીની વાત મહિનને કરવાનું એને મન ન થયું; અને એની બહેનને તો મહિનના પ્રેમની અદેખાઈ આવતી હતી, તેથી એના પ્રત્યેનો તેનો ભાવ તો સઘળો ઊડી ગયો હતો.

“મારે પ્રભુ પાસે દોષની કબૂલાત કરવી જોઈએ,” એને મનમાં થયું. આ બધું *લેન્ટના દિવસોમાં બનેલું, એટલે પ્રભુભોજનોત્સવની તૈયારી તરીકે ઉપવાસ કરવાનું તથા દોષશ્રોતા પાદરી પાસે પોતાનું મન ખાલી કરી લવિબ્ય માટે પોતે શો નિર્ણય કરવો એ વિશે તેની સલાહ લેવાનું એણે નક્કી કર્યું.

પોતાના શહેરથી થોડે છેટે એક વિહાર હતો. તેમાં એક વૃક્ષ પાદરી રહેતો હતો. તેના પવિત્ર શ્રવનને લીધે, તથા તેનાં પ્રવચનો અને લવિબ્યકથનોને લીધે, તેમ જ ચમત્કારી ઇલાજોની તેના વિશે વાતો ચાલતી તેથી લોકોમાં તેની પ્રતિષ્ઠા ખૂબ જામી હતી.

આ સાધુને લિસાના પિતાએ પત્ર લખેલો. તેમાં લિસાના આગમનના તેમ જ એની અત્યારની સંક્લુબ્ધ અવસ્થાના સમાચાર આપેલા, અને મધ્યમ પ્રતિપદાના માર્ગથી ન ચળતાં શ્રવનની વર્તમાન પરિસ્થિતિમાં કશી ઉચલપાથલ કર્યા વિના ખરો ખિસ્તી તરીકે આચરણ રાખવાનો એને ઉપદેશ આપી એને તે સવળે માર્ગે દોરે એવી ઇચ્છા દર્શાવેલી.

લિસા સાધુ પાસે ગઈ ત્યારે તેની આગળ ઘણા લોકો આવી ગયા હતા અને તેથી તેને થાક લાગ્યો હતો. એટલે તેણે તો એને નમ્ર બનવાની ભલામણ કરીને તથા શ્રવનની વર્તમાન પરિસ્થિતિને વધાવી લઈ માળાપની આજ્ઞાનુસાર ચાલવાની શાન્તિથી શીખામણ આપીને જ પોતાનો ઉપદેશ આદર્યો. લિસાએ શાન્તિથી સાંભળવા માંડ્યું અને નમ્રતા વગેરેની વાત આવી ત્યારે શરમાઈ ગઈ તથા અંદરથી તપી

* ઇસ્ટર પૂર્વેના ચાળીસ દિવસના ઉપવાસનો માસો.

ગઘ. જ્યારે સન્તે ઉપદેશ પૂરો કર્યો ત્યારે પોતાનો પંક્ષ
રજી કરતાં પ્રથમ તો કરતાં કરતાં પણ આંખમાં આંસુ
આણીને એણે જણાવ્યું કે ખ્રિસ્તનો આદેશ તો એવો છે
કે તેની ભક્તિ કરવા માખાપનો પણ ત્યાગ કરવો. વળી
વિશેષ આવેશમાં આવીને ખ્રિસ્ત વિશે પોતે જે સમજતી હતી
તે એણે કહી બતાવ્યું. લોકોને યોધ આપતી વખતે સન્તનો
સ્મિત કરવાનો રિવાજ હતો તે પ્રમાણે પહેલાં તો તેણે
જરા સ્મિત કર્યું; પણ થોડીવાર પછી તે ઠંડો થઇ ગયો
અને વારેવારે ‘અરે ભગવાન !’ કહીને લાંબા નીસાસા
નાંખવા લાગ્યો. પછી તે બોલ્યો, “સારું, ત્યારે કાલે દોષ-
નિવેદન માટે આવજો,” અને કરચલીવાળા હાથે એને
આશીર્વાદ આપ્યા.

બીજે દિવસે લિસા દોષનિવેદન માટે ગઇ, ત્યારે
પાદરીએ આગલા દિવસની વાત કંઇ ઉચ્ચારી નહિ, પણ
દોષની માફી આપી અને કંઇ કારણ સમજાવ્યા વિના
સંપત્તિત્યાગની એને ના પાડી.

લિસાની પવિત્રતા, એની પ્રભુપરાયણતા અને એનો
ઉત્સાહી આત્મા એ બધાંની સન્તના હૃદય પર ઊંડી છાપ
પડી. વર્ષો પૂર્વે સંસારનો સર્વથા ત્યાગ કરવાની તેને પણ
ધચ્છા થયેલી; પણ પાદરીમંડળને તેનાં પ્રવચનોથી ભારે
આવક થતી હતી, એટલે તે મંડળે આ પ્રવૃત્તિ ચાલુ રાખવાનો
તેને આગ્રહ કરેલો. આ આગ્રહ આગળ તેણે નમતું મૂકેલું,
જોકે અન્તરમાં ઊંડે ઊંડે તો તેને લાગેલું કે પોતાનું એ પગલું
વાજબી નથી. લોકોમાં તેને વિશે વાતો ઊડતી કે તેનામાં
મોટા મોટા ચમત્કારો કરી બતાવવાની શક્તિ છે, પણ

ખરી રીતે તો તે પામર પુરુષ હતો, અને દુનિયા ઉપર તેણે જે ભુરકી નાંખેલી તેથી તે મગફર થતો. પણ જ્યારે લિસાના આત્માની ઉચ્ચતા તેણે નિરખી ત્યારે પોતાના વાસ્તવ આત્માની પણ તેને સ્મૃતિ લાધી. પોતાના મૂળ આદર્શ કરતાં પોતે કેવો નિરાજો મનુષ્ય ખની ગયો હતો તેનું તેને ભાન થયું અને તેના હૃદયની મૂળ મુરાદ પાછી તાજ થઈ.

લિસા આવી ગયા પછી તરત તે એકાન્તસેવી થતી બન્યો, અને એક નિર્જન ઝૂંપડીમાં રહેવા ગયો. ત્રણ અઠવાડિયાં સુધી તે વિહારના દેવળનું પાદરી તરીકેનું પોતાનું કામ કરવા પણ આવ્યો નહિ. *માસનો સમારંભ થઈ ગયા પછી તેણે એક પ્રવચન કર્યું અને તેમાં પોતાની જાતનાં તેમ જ દુનિયાનાં પાપોની ધિક્કારપૂર્વક નિન્દા કરી અને સૌને પશ્ચાત્તાપ કરવાનો બોધ આપ્યો.

તે દહાડાથી પખવાડિયે પખવાડિયે ઉપદેશ આપવાનો તેણે નિયમ રાખ્યો. તેનાં પ્રવચનોમાં સૌ આકર્ષાવા લાગ્યાં, અને દિવસે દિવસે તેના શ્રોતાવર્ગની સંખ્યા વધતી ગઈ. ઉપદેશક તરીકેની તેની ખ્યાતિ અન્યત્ર પણ વિસ્તરી. તેનાં પ્રવચનોમાં અસાધારણ નિર્ભયતા અને નિખાલસપણું નીતરતાં અને સાંભળનાર પર ઊંડી અસર કરતાં.

* રોમન કેથોલિક ધર્મની એક પ્રકારની પ્રાર્થના.

જેલમાંથી નાસી છૂટતી વખતે કરેલો સંકલ્પ વાસિલીએ
 ખરેખર અમલમાં મૂક્યો હતો. થોડા દોસ્તોની મદદ મેળવી
 ક્રણોપુ નામના લખેશરી વેપારીના ઘરમાં એણે ખાતર પાડ્યું.
 આ ક્રણોપુ કંજુસ અને કાઝડીછૂટો હતો એ વાત વાસિલી
 જાણતો હતો. એટલે તેના મેજમાંથી એણે ત્રીશ હજાર
 રૂબલ બિઠાવ્યા, અને પોતાને ઘટિત લાગ્યું એવે ઠેકાણે તેનું
 દાન કરવા માંડ્યું. બધી રકમ ગરીબોની સેવામાં જ
 વપરાય અને પંડ પર તેમાંથી પાંચ પાણ ન ખરચાય એટલા
 સાર એણે દારૂ પીવો પણ બંધ કર્યો. આ દ્રવ્યમાંથી મદદ
 કરીને નિર્ધન કન્યાઓને એ સારે ઠેકાણે પરણાવી આપતો
 અને રણિયાનાં રણ છોડાવતો. અને આ બધાં દાન એ
 શુભ રીતે જ કરતો. એની ઇચ્છા ફક્ત આ દ્રવ્યનું સુમાર્જે
 દાન કરવાની જ હતી. પોલિસનાં પણ પૈસા ભરી એણે
 મોં બંધ કર્યાં હતાં એટલે લાંબા વખત સુધી એનું કામએ
 કાંડું પકડ્યું નહિ.

વાસિલીનું હૃદય તો હરખથી નાચવા લાગ્યું. આખરે
 જ્યારે એ પકડાયો અને એના પર કામ ચાલ્યું ત્યારે
 એણે અભિમાનપૂર્વક કબૂલ કર્યું કે તે જાડા વેપારીના પૈસા
 પોતે ચોર્યા છે. “એ મૂરખના મેજમાં પૈસા નકામા પડ્યા
 પડ્યા સડતા હતા, અને પોતાની પાસે કેટલા પૈસા છે તેનું
 પણ એને જ્ઞાન નહોતું, ત્યારે મેં તો એની લક્ષ્મીને છોડાવી
 કેટલાયે ભલા માણસોનાં કષ્ટ કાપ્યાં છે.”

જ્યાવપક્ષના વકીલે એવું ઠાવકું અને દિલસોજીભર્યું
 ભાષણ કર્યું કે વાસિલીને છોડી મૂકવાનું જ્યુરીને મન તો
 થયું. પણ છતાં એને કાયદાની રૂએ કેદની શિક્ષા ફરમાવવી
 પડી. વાસિલીએ જ્યુરીનો પાઠ માન્યો અને જણાવ્યું કે
 ટૂંક સમયમાં જ પાછો નાસી છૂટવાની પોતે તરકીબ કરશે.

નાતાલિયાનો તાર નકામે નીવડ્યો. શહેનશાહના નામની અરજીઓનો નિકાલ કરવાને નીમાયેલી સમિતિએ ઝારને તે વિશે ખબર પણ ન આપવાનો ઠરાવ કર્યો. પણ એક દહાડો શહેનશાહ નારતો કરતા હતા તે વખતે સ્વાન્તીખટલાની વાત નીકળી, અને આ સમિતિનો પ્રમુખ ત્યાં હાજર હતો તેણે સ્વાન્તીની વિધવા તરફથી મળેલા તારના ખબર આપ્યા.

“આપની કૃપા ભારે છે,” શહેનશાહી કુટુંબની એક સ્ત્રીએ કહ્યું.

શહેનશાહે નીસાસો નાંખ્યો, અને આભરણોથી શણગારેલા ખભા સંકોચ્યા. “કાયદો,” તે બોલ્યા, અને થોડો આસવ રેડવા જમ નોકર આગળ ધર્યો.

બધી હાજર વ્યક્તિઓએ શહેનશાહનાં શાણાં વેણુનાં વખાણ કરવાનો ડોળ કર્યો. પછી તો પેલા તાર સંબંધી વિશેષ વિચારની જરૂર રહી જ નહિ. એટલે પેલા ડોસા અને

જીવાન પુરુષ એ જન્ને ખેડૂતોને ફાંસી મળી ગઇ. ફાંસીનું ક્રિયા કઝાનના એક ધાતપી તાર્તર કેદીએ કરી હતી.

ડોસાની ધૈરીને તેના રાખને ઘોળું પહેરણુ, ઘોળાં મોળાં અને નવાં પગરખાં પહેરાવવાં હતાં, પણ કોઇએ એને પરવાનગી આપી નહિ. કપ્રસ્તાનની દિવાલ બહાર એક નાને ખાડો ખોદી તેમાં જન્નેને ભેળા દફનાવ્યા.

“ રાજકુમારી સોદ્ધિયા લાડીમી કહે છે કે એ સમથ ઉપદેશક છે,” વૃદ્ધ રાજમાતાએ પોતાના પુત્રને એક દિવસ કહ્યું; “ એને અહીં બોલાવો. શહેરના મોટા દેવળમાં એનું પ્રવચન ગોઠવાશે. ”

“ ના, આપણા શાહી દેવળમાં વધુ હીક પડશે,” શહેનશાહે કહ્યું અને સાધુ ઇસિડોરને બોલાવવા હુકમ કર્યો.

બધા સરદારો અને મોટા અમલદારો શાહી દેવળમાં એકઠા થયા. આજે નામીયા ઉપદેશકનું પ્રવચન સાંભળવાનો પ્રસંગ હતો.

એક દૂબળો વૃદ્ધ પુરુષ આવ્યો, શ્રોતામંડળ ઉપર નજર નાંખી, અને પ્રભુસ્મરણ કરી પ્રવચન શરૂ કર્યું.

શરૂઆત તો હીકડીકે થઇ, પણ જેમજેમ પ્રવચન આગળ વધતું ગયું તેમતેમ વાત વણસતી ચાલી. શહેનશાહનાંતુએ પાછળથી કહ્યું તેમ ઉપદેશકે સૌને આઝાબવળા ખૂડવા માંડ્યા. સરકાર તરફથી થતી દેહાંતદંડની સજાઓની એણે વાત કાઢી, અને આટલા બધા ગુન્હેગારો પેદા થાય એવી પરિસ્થિતિ બિખળવવા બદલ સરકારનો વાંક કાઢ્યો. ખ્રિસ્તી દેશની સરકાર આટલી બધી હત્યાઓ કેમ કરી શકે ?

વ્યાખ્યાનની અસમ્યક્તા તથા ધૃષ્ટતા દેખીને તથા શહેનશાહને તે સાંભળતાં કેટલું બધું મારું લાગશે એનો વિચાર કરતાં કરતાં સૌ એકબીજાના મોં સામે જોવા લાગ્યાં. પણ કોઈએ મોઢેથી એ વાત ઉચ્ચારી નહિ.

ઇસિડોરે જ્યારે “આમીન” કહી પ્રવચન પૂરું કર્યું ત્યારે મુખ્ય ધર્માધિકારી એની પાસે આવ્યો અને પોતાને મળવા એને શરમાવ્યું.

ધર્માધિકારી અને સરકારી વકીલની સાથે વાતચીત થયા પછી ઇસિડોરને પોતાના અસલ વિહારને બદલે સુઝડલ ઉપરના કેદખાનાવાળા વિહારમાં જવાનું શરમાન થયું. આ વિહારનો અધ્યક્ષ પાદરી મિસેલ હતો.

ઇસિડોરના પ્રવચનમાં જાણે કંઈ પણ કડવાશ ન હોય એવો સૌ દેખાવ ધારણ કરવા લાગ્યા, અને કોઈએ તે પ્રવચનનો ઉલ્લેખન કર્યો. ઝારે પણ સાધુના શબ્દોએ પોતા પર કશી અસર કરી ન હોય એવું ગાંભીર્ય જાળવી રાખ્યું. છતાં ફ્રાંસી પામેલા પેલા એ ખેડૂતો અને તેમને માફી બક્ષવા પ્રાર્થના કરનાર સ્વાન્તીની વિધવા એ બધાં વિશે તે દિવસે સૂતાં પહેલાં એક કે એવાર મનમાં વિચાર ચાલેલા ખરા એ તેની જાણબહાર નહોતું. તે દિવસે શહેનશાહને લશ્કરની કવાયત જોવા જવાનું હતું, ત્યાંથી તે ફરવા ગયો; પછી મન્ત્રીમંડળની મુલાકાતનો વારો આવ્યો; અને પછી વાળુ; અને છેલ્લે પછી નાટકશાળા. નાટકશાળામાંથી આવ્યા બાદ જેવું તેણે ઓશિકા પર માથું મૂક્યું કે તરત હમેશ મુજબ તેને ઊંઘ આવી ગઈ. પરંતુ રાતમાં એક દારુણ સ્વપ્ન આવવાથી તે ઝબકી ઊઠ્યો. સ્વપ્નામાં તેણે એક વિશાળ ખેતર જોયું અને ત્યાં માંચડા ઉપર મુઠદાં લટકતાં

દેખ્યાં; મુઠ્ઠાનાં મોઢામાંથી જીભ લખડતી હતી અને તેનાં ધડ તરફડિયાં મારતાં હતાં. અને પછી કોઇએ ખૂસ મારી કે “તે — તે જ — આ બધું કર્યું છે.” જાંઘમાંથી ઝળકી જાઇયો ત્યારે ઝાર પરસેવાથી નહાઈ ગયો, અને વિચારમાં પડી ગયો. જિંદગીભરમાં પહેલી જ વાર તેને પોતાને માથે રહેલી જવાબદારીઓનો વિચાર આવ્યો, અને તેને વૃદ્ધ ધસિડોરનાં વેણુ પાછાં યાદ આવ્યાં.

પણ પોતાની જાતનું કેવળ માનવ વ્યક્તિ તરીકેનું દર્શન તો તેને અતિ ઝાંખું ઝાંખું જ થયું. ઝાર તરીકેનાં કર્તવ્યો આડે પોતાની શુદ્ધ માનવ તરીકેની હાજતો અને પ્રજ્ઞેનો વિચાર કરવાની તેને પુરસદ જ નહોતી. આ દશામાં ઝાર તરીકેનાં કર્તવ્યો કરતાં માનવી તરીકેનાં કર્તવ્યો વધુ મહત્વનાં છે એ સત્યની તો તેને ઝાંખી ક્યાંથી જ થાય ?

પહેલાં સ્વાન્તીની જગીર પર નોકર હતો તે પ્રોકાશી ખીજવાર જેલમાં જઈ આવ્યા પછી અગાઉના જેવો ચપળ, હોંસીલો, અને વરણાગિયો વેશ ધારી શરતો જીવાન નહોતો રહ્યો. હવે તે છેક બેહાલ થઈ ગયો હતો. કેફ ન કર્યો હોય ત્યારે તે એટી થઈને બેસતો અને બાપ ગમે તેટલાં મેણાં મારે તોપણ કંઈ પણ કામ ન કરતો. વળી આખો દહાડો તે ચોરની નજરે ટાંપીને બેસતો અને કંઈ હાથમાં આવે તો જાનુંમાનું લઈને પીઠામાં આપી તેનો દારૂ પી આવતો. ઘેર આવ્યો ત્યારે તે આળસુ થઈને પડ્યો રહેતો અને ઉધરસ ખાધા કરતો તથા બડખા કાઢ્યા કરતો. તે દાકતર પાસે ગયો ત્યારે દાકતરે છાતી તપાસી માથું ધૂણાવ્યું.

“ભાઈ, આ રોગમાં તો ખૂબ સગવડ અને ઘણાં સાધનો જોઈએ, પણ તારી પાસે તો કશાની જોગવાઈ દીસતી નથી.”

“ભાઈસા’બ મોટો વાંધો એ જ છે.”

“ખૂબ દૂધ પીવાનું રાખ અને ખીડી છોડી દે.”

“હમણાં તો રોજ ચાલે છે અને દૂધાણું તો અમારે ત્યાં નથી.”

એકવાર વસન્તઋતુમાં તેને ઊંઘ આવતી નહોતી, અને દારૂની તલપ થઈ આવી હતી. પીટે લઈ જવાય એવી ઘરની કાંઈ ચીજ હાથમાં આવે એવું નહોતું. એટલે ટોપી માથે મૂકીને તે બહાર નીકળ્યો. ચાલતાં ચાલતાં તે પાદરીના ઘર પાસે આવ્યો. આ મકાનમાં પાદરી અને તેનો મદદનીશ બન્ને ભેળા રહેતા હતા. આ મદદનીશનો દાંતાળો આંગણાની વાડને અટકીને મૂક્યો હતો. પ્રોફેસરી વાડ નજીક ગયો, દાંતાળો ખસે ચઢાવ્યો, અને પેટ્રોના નામની બાઈના પીઠાનો રસ્તો લીધો. તેણે ધારેલું કે દાંતાળાના સાટામાં એ બાઈ દારૂની એકાદી ખાટલી આપશે. પણ તે થોડાં જ ડગલાં ચાલ્યો હશે એટલામાં તો પાદરીનો મદદનીશ ઘર બહાર આવ્યો. મળસકું થઈ ગયું હતું એટલે એણે પ્રોફેસરીને દાંતાળો ઊપાડી જતાં જોયા.

“અરે, આ શું?” એણે પડકારે ક્યો.

આસપાસના પડોશીઓ ઘરમાંથી નીકળી આવ્યા. પ્રોફેસરીને પકડ્યો, પોલિસથાણે લઈ ગયા, અને તેને અગિયાર મહીનાની કેદની શિક્ષા થઈ. પછી શિયાળો આવ્યો એટલે પ્રોફેસરીને જેલના દવાખાનામાં ફેરવ્યો. તેને સપ્ત ઉધરસ આવતી હતી અને મહેનતથી તેને દમ ચઢતો હતો. વળી તેને પૂરતી ગરમી પણ મળતી નહોતી. વધુ મજબૂત બાંધાના હતા તે તો જેમતેમ કરીને ટાઢ વેડી લેતા હતા, પણ પ્રોફેસરી તો રાતદહાડો ટાઢથી થરથર્યા કરતો હતો, કેમકે ખરચ બચાવવા માટે જેલનો ઉપરી નવેમ્બર પહેલાં દવાખાનામાં સઘડી ચેતાવતો નહોતો.

પ્રોકોણીના શરીરની બહુ દુર્દશા થઈ હતી અને તેના આત્માની તો વળી એથીયે વિશેષ થઈ હતી. પોતાની પરિસ્થિતિથી તે કંટાળી ગયો હતો, અને દરેકને ધિક્કારતો હતો. પાદરીના મદદનીશને, સઘડી સળગાવવા નહોતો દેતો તે જોલના ઉપરીને, સંત્રીને, અને પડખેના ખાટલામાં સૂતેલા રાતા સૂણેલા હોઠવાળા માણસને,—એ બધાને તે ધિક્કારતો હતો. વળી દવાખાનામાં જે નવા ગુન્હેગારને લઈ આવ્યા હતા એને પણ તે ધિક્કારવા લાગ્યો હતો. આ ગુન્હેગાર તે સિટપન હતો. એને માથામાં કંઈક રોગ થયો હતો. એટલે એને દવાખાનામાં લાવ્યા હતા અને પ્રોકોણીની પડખેના ખાટલામાં સૂવાડ્યો હતો. થોડા વખત પછી સિટપન પ્રત્યેનો ધિક્કાર ચાલ્યો ગયો અને પ્રોકોણીને તો ઉલટી એની સાથે ખૂબ માયા બંધાઈ. એની જોડે વાતો કરવામાં તેને બહુ મજા પડતી. સિટપન જોડે વાત કર્યા પછી જ એની બળતરા ઘડીભર મટતી. સિટપન જેને મળતો તેને પોતે કરેલા છેલ્લા ખૂનની તથા તેથી પોતાના હૃદય પર થયેલી અસરની વાત કરતો.

“અરે, તેણે ચીચિયારી તો ન જ કરી,” એણે પ્રોકોણીને કહ્યું, “પણ ડગલુંયે ખસી પણ નાહ. ‘મારી નાંખ! આ ઊભી!’ એ બોલી; ‘પણ હત્યા મારા જીવની નથી થતી, તારો જીવની થાય છે!’”

“બરાબર, હત્યા કરવી એ તો બહુ વસમું છે. એક દહાડો મારે ઘેટું હલાલ કરવાનો પ્રસંગ આવેલો, પણ એટલામાંયે હું અડધો ગાંડા જેવો થઈ ગયેલો. મેં કાંઈ જીવની હત્યા કરી નથી; અને તોય આ ચંડાળો શું કામ મારો જીવ લઈ જતા હશે? મેં કાંઈનું ભૂંડું કર્યું નથી...”

“એ બધું ધ્યાનમાં લેવાશે.”

“કોણ ધ્યાનમાં લેવાનું હતું?”

“ઈશ્વર. ખીજું કોણ વળી?”

“લાઇ, ઈશ્વરની હયાતીની કશી નિશાની આજ સુધામાં મેં દીઠી નથી, એટલે હું તો ઈશ્વરને માનતો નથી. માણસ મરે ત્યારે એની ઘેર ઉપર ઘાસ ઊગવાનું અને પછી બધું ખલાસ!”

“એમ માનવામાં તારી ભૂલ થાય છે. મેં આટલાં બધાં ખૂન કર્યાં છે, ત્યારે પેલી બાઇ બિચારી સૈની સેવાચાકરી કરતી હતી. હવે તું શું એમ માને છે કે તેની અને મારી બન્નેની સરખી ગતિ થવાની? નહિ જ. થોડો વખત વાટ જોવાની, એટલું જ.”

“ત્યારે તું એમ માને છે કે માણસ મરી ગયા પછી પણ એનો આત્મા જીવતો રહે છે?”

“અચિત્; સાચે તે જીવતો રહે છે.”

જ્યારે મોત પાસે આવ્યું ત્યારે પ્રોકોપીની પીડા વધી પડી. પૂરો શ્વાસ પણ તેનાથી નહોતો લેવાતો. પણ છેક અન્તકાળે તેની સઘળી પીડા એકદમ શાન્ત થઇ ગઇ હોય એવું તેને લાગ્યું. તેણે સ્થિપનને પાસે બોલાવ્યો. “રામ-રામ, લાઇ,” તે બોલ્યો. “હું જોઈ છું કે મોત આવી પહોંચ્યું છે. પહેલાં મને તેની બહુ બીક લાગતી હતી. પણ હવે મને કંઈયે થતું નથી. હવે તો હું એટલું જ માગું છું કે ઝટ છૂટકો થાય તો સાફ.”

દરમ્યાન યુજન મિહિલેની બાજી બગડતી ચાલી હતી. વેપારરોજગારમાં બહુ મંદી આવી ગઈ હતી. શહેરમાં એક નવી દુકાન હરીફાઈમાં ઊઘડી હતી, એટલે એની ધરાડી ખેંચાઈ જતી હતી, અને વ્યાજ તો ચઢ્યે જતું હતું. વળી એણે બીજી રકમ વ્યાજે લીધી. આખરે એની દુકાન અને બધો સરસામાન હરાજ થવાનો પ્રસંગ આવ્યો. દુકાન હાથમાંથી જતી રાખવા માટે ચારસો રૂબલની જરૂર હતી. આટલી રકમ ઊભી કરવા માટે યુજન અને એની બેરીએ દરેક ઓળખીતા આગળ માગણી કરી જોઈ, પણ ક્યાંયે તાકડો બાઝ્યો નહિ.

યુજનની બેરીને શાહુકાર કુંભોપુત્રી રખાત જોડે સારો સંબંધ હતો, એટલે તેની પાસેથી કંઈક મદદ મળવાની આશા હતી. ત્યાં તો કુંભોપુત્રે ઘેર ગંજવર રકમનું ખાતર પડ્યાના ખખર મળ્યા. કોઈ કહે પાંચ લાખ રૂબલની રકમ હતી. “અને ચોરીમાં કોનું નામ દેવાય છે એ જાણે

છે?" યુજીને એની ઝેરીને કહ્યું. "આપણે ત્યાં પગી હતો ને તે વાસિલીનું. લોકો કહે છે કે એણે પૈસા ઊડાવવા માંડ્યા છે અને પોલિસને લાંચ આપી વશ કરી લીધા છે."

"હું તો એ લુચ્ચાને પહેલેથી વરતી ગઈ'તી. જુઓ ને, આપણે ત્યાં હતો ત્યારે જ એણે કેવા જૂઠ્ઠા સોગંદ ખાધા'તા? પણ વાત આટલે સુધી વધશે એવું કંઈ ધાર્યું નો'તું."

"મેં સાંભળ્યું છે કે હમણાં જ એ આપણાં ઘરના ચોગાનમાં આવેલો. રંધવારી કહે છે કે ચોક્કસ એ જ હતો. તે તો વળી એમ પણ કહેતી હતી કે ગરીબ કન્યાઓને પરણવામાં એ મદદ આપે છે."

"એ તો એવી ખોટી ખોટી વાતો જોડી કાઢવાની એ નવરીઓને ટેવ જ હોય છે. બધું ગપ."

તે જ પંજે ફાટ્યાંતૂટ્યાં કપડાં પહેરીને કાંઈ અજાણ્યો માણસ એની દુકાનમાં આવ્યો.

"શું કામ છે?"

"આ તમારા નામનો કાગળ છે."

"કોણે મોકલ્યો?"

"વાંચો ને એટલે ખબર પડશે."

"જવાબ નથી જોઈતો? ધડી ઊભો રહે."

"ના, તે બંને એમ નથી." કાગળ આપીને તે માણસ જતો રહ્યો.

"આ વળી નવી નવાઈનો સંદેશો!" યુજીન બોલ્યો. પરબીડિયું ફેડયું ત્યાં તો તેમાંથી ચારસો રૂબલની નોટો સરકી પડી. આ જોઈને એ તો આભો જ બની ગયો. "ચારસો રૂબલ!" એ બોલી ઊઠ્યો અને પોતે સમણામાં

છે કે જાગે છે એની તપાસ કરવા લાગ્યો. “આ શો ચમત્કાર !”

પરખીડિયામાં એક ખોટી જોડણીમાં લખેલો યુજ્જિનના નામનો કાગળ પણ હતો. “શાસ્ત્રમાં કહ્યું છે કે,” કાગળમાં લખેલું, “અપકારના બદલામાં ઉપકાર કરવો. તમે માફ ખૂંડે કરવામાં બાકી નથી રાખ્યું; અને પેલા દૂપનવાળા મુકદ્દમામાં તમે મારે હાથે ખેડૂતને જખરો અન્યાય કરાવેલો. છતાં મને તમારી દયા આવે છે. આ સાથે ચારસોની નોટ છે. તે લઈને તમારા પગી વાસિલીને યાદ કરજો.”

“ભારે અચરજની વાત !” યુજ્જિને પોતાના મનને તેમ પોતાની સ્ત્રીને કહ્યું. અને જ્યારે જ્યારે એને આ પ્રસંગ યાદ આવતો, અથવા તે વિશે પોતાની સ્ત્રી સાથે વાત કરતો, ત્યારે ત્યારે એની આંખમાંથી આંસુની ધાર થતી.

સુઝડલ વિહારના કેદખાનામાં ચૌદ પાદરીને પૂર્યા હતા. આ સર્વનો વાંક ફક્ત એટલો જ કે તેઓ ૩૬ ધર્મની સામે થયા હતા. ઇસિડોરને પણ અહીં જ મોકલેલો. મળેલી સૂચના મુજબ પાદરી મિસેલે તેના પ્રત્યે વર્તન રાખ્યું અને તેની સાથે વાત સરખી પણ ક્યાં વિના તેને ગંભીર ગુન્હેગાર ઠરાવી એક નિરાળા કોટડીમાં પૂરવાનો હુકમ કર્યો. પખવાડિયા પછી મિસેલ કેદખાનાની તપાસે નીકળ્યો, ત્યારે ૧૨તાં ફરતાં ઇસિડોરની કોટડીમાં આવ્યો અને તેને કંઈ કહેવું હોય તો કહેવા સૂચવ્યું.

“કહેવાનું તો ઘણું છે,” ઇસિડોરે ઉત્તર આપ્યો, “પણ ખીજ કોઈની હાજરીમાં કહેવાય એમ નથી. એકાન્તમાં કહું.” મિસેલ સાથેના માણસોએ આ સાંભળી એકબીજા સામે જોયું. પણ મિસેલને લાગ્યું કે ઇસિડોર ભણીથી કશો ડર રાખવા જેવું નથી, એટલે એણે તેને પોતાના ખંડમાં બોલાવ્યો, અને પછી કહ્યું:

“વાર, હવે આપણે એકલા જ છીએ. બોલો.”

ધસિડોર ઘૂંટણીએ પડ્યો.

“ભાઈ,” ધસિડોર બોલ્યો, “તારી જાતની આ તું શી વસ્ત્રે કરી રહ્યો છે? તારા આત્મા ઉપર તો જરા દયા રાખ. જગતમાં પાખંડીઓનો પીર તો તું જ છે. બધી પવિત્ર ભાવનાઓ સામે તેં દ્રોહ કર્યો છે....”

એક મહીના કેડે મિસેલે પોતાનું નિવેદન મોકલ્યું તેમાં જણાવ્યું કે ધસિડોરે પશ્ચાત્તાપ દર્શાવ્યો છે માટે તેને છોડી મૂકવો જોઈએ. વળી એણે બીજા કેદીઓના પણ છૂટકારાની તેમાં માગણી કરી. અને તે પછી એણે પોતાની જગાનું રાજીનામું આપ્યું.

દસ વરસ વીતી ગયાં. મિટિયા સમકોનીએ કલા-લવનનો અભ્યાસ પૂરો કર્યો હતો. અત્યારે એ સાધ્વીરિયાની સોનાની ખાણોમાં ઇજનેર હતો અને ત્યાં એને મોટો પગાર મળતો હતો. એક દિવસ એ પરગણામાં ફરવા નીકળવાનો હતો. એ વખતે ત્યાંના સૂખાએ સ્ટિપન નામે એક ગુન્હેગાર મુસાફરીમાં સાથે રાખવા એને સોંપ્યો.

“તમે તો કહો છો કે એ ગુન્હેગાર છે, ત્યારે પછી એવા માણસનો સાથ લેયંકર ન ગણાય?”

“આ ગુન્હેગારનો નહિ. આ તો સાધુ પુરુષ છે ગમે તેને પૂછી જુઓ ને, સૌ એમ જ કહેશે.”

“ત્યારે એને અહીં કેમ મોકલેલો?”

સૂખો હસ્યો, “એણે છ ખૂન કર્યાં છે, અને છતાં એ સાધુ પુરુષ છે. હું એનો જમાન થાઉં છું.”

મિટિયા સમકોનીએ સ્ટિપનને સાથે લીધો. સ્ટિપનનું શરીર હવે કૃશ થઈ ગયું હતું, તેને માથે તાલ પડી હતી,

અને ચામડી કાળી થઈ ગઈ હતી. મુસાફરીમાં તે મિટિયાની પોતાના દીકરા જેટલી સંભાળ લેતો. તેણે એને પોતાની વાત કહી—પોતાને અહીં શાથી મોકલેલો અને હવે પોતાનું જીવન કેવા પ્રકાશથી ભરપૂર બન્યું છે એ તેણે જણાવ્યું.

અને નવાઈ જેવી બીના તો એ બની કે મિટિયા સમકોની આજ સુધી દારૂ, મિષ્ટાન્ન, અને જુગારમાં રાતદહાડો મશગુલ રહેતો હતો તેને સૌથી પહેલીવાર જીવન એટલે શું એના વિચાર આવ્યા. અને એકવાર આવ્યા પછી આ વિચારોએ તેનો પીછો છોડ્યો નહિ પણ એની રહેણીમાં સદંતર પરિવર્તન કર્યું. કેટલાક વખત પછી એને એક મોટો હોદ્દો મળ્યો, પણ એણે તેનો અસ્વીકાર કર્યો, અને પોતાની પાસે એકદા થયેલા પૈસાથી એક જગીર ખરીદી, લગ્ન કરી, ખેડૂતવર્ગની સેવા પાછળ જિંદગી ગાળવાનો ઠરાવ કર્યો.

એણે આ બધી મુરાદો બર આણી. પણ
 પર વસવાટ કરતાં પૂર્વે એ પોતાના પિતા પાસે
 આજ સુધી એને તેની સાથે બનતું નહોતું, અને
 પિતા પોતાના નવા કુટુંબ સાથે જુદો રહેતો હતો પણ
 હવે સમાધાન કરવાનો મિટિયાને વિચાર થયે આ
 વાત જાણીને ડોસાને પ્રથમ તો અજાયબી અને
 દીકરામાં થયેલું પરિવર્તન દેખી તે હશ્યો; પણ તે વખત
 પછી તેણે દીકરાનો વાંક કાઢવો મૂકી દીધો અને તે લાગ્યું
 કે ઘણે પ્રસંગે તો વાંક એનો નહિ પણ પોતાનો હતો.